



# اوهين سڀ ننگا آهيو

ڪهاڻيون



ڪيرت ٻاٻاڻي



# اوهين سڀ ننگا آهيو

(ڪهاڻيون)

ڪيرت ٻاٻاڻي



سند بڪ ڪلب

حيدرآباد - سند

**Awheen Sabh Nanga Ahiyo**

(Short Stories)

**C Kirat Babani**

Junary 2002

**Pulished by:**

Sindh Book Club  
35- Rabia Siquare  
Haider Chowck  
Gari Khatta  
Hyderabad - Sindh

**Composed by:**

Rano Meghwar  
Soorij Computers  
13- Madina Market  
Khokhar Muhallah  
Hyderabad, Sindh  
Phone: 783498

**Printed by:**

Pakiza Printers  
Lijpat Road  
Hyderabad, Sindh

**اوھين سبھ ننگا آھيو**

(ننڊيون ڪهاڻيون)

**C ڪيرت باباڻي**

جنوري 2002ع

**پبلشر:**

سند بڪ ڪلب  
35- رابع اسڪوائر  
حيدر چوڪ  
گاڏي کاتو  
حيدرآباد - سندھ

**ڪمپوزڊ باءِ:**

راڻو ميگھوار  
سورج ڪمپيوٽرز  
13- مدينه مارڪيٽ  
ڪوڪر محلہ  
حيدرآباد - سندھ  
فون: 783498

**پرنٽر:**

پاڪيزه پرنٽرس  
لجپٽ روڊ  
حيدرآباد - سندھ

**قيمت 50 روپيا**

منڙي آمر  
سنڌ ڌرتيءَ  
جي نالي.

ڪ . پ

## فهرست

5	● تخليقڪار
8	1. منهنجو يار تهل
18	2. جيئي سنڌ... سدا جيئي!
25	3. ڄامشوري جي پل
32	4. پيٽ ۾ وڪڙ
38	5. سنت جي سریت
45	6. پاڻ ڏسڻ آيو
52	7. سليم ۽ ڪليم
58	8. نيٽو
63	9. ڀڳوان الائي کيس...
68	10. مون واعدو نه پاڙيو
73	11. ... ۽ ڳوٺ ڪم ٿي ويو!
78	12. اڪيون
86	13. لين گراڊ جي هڪ شام
91	14. اوهين سڀ ننڱا آهيو

## تخليقڪار

اڄ جي نئين يگ ۾ وگيانڪ سائنس جي وسيع ڦهلاءَ ڪارڻ گهٽ ۾ گهٽ ٻه شيون، هڪ هندستان ٻئي هند ڊوڙنديون پهچي وينديون آهن؛ هڪڙو آهي ويچار ۽ ٻيو آهي فئشن. ڪلا فئشن نه آهي. فئشن جو واسطو انسان جي روپ ۽ ٻاهرين سينگار ۽ سجاوٽ سان آهي. ڪلا جو واسطو انسان جي ذهني ۽ روحاني آئند سان آهي ۽ ان جو واسطو اعليٰ سماجڪ ڪارج سان پڻ آهي، جيڪا ڳالهه سڌي سنوائي نموني سان نه. پر اڄ سڌي نموني اخلاقي، جمالياتي ۽ انساني بنيادي قدرن جي سطح تي سماج ۾ پرويش ڪري ٿي.

ڪجهه سال اڳ ترقي پسند ويچار رکندڙ ساهتڪارن تي الزام هو ته هو ماسڪو جو نقل ڪري رهيا آهن؛ بعد ۾ وري جديد ويچار ڌارا وارن تي به ساڳئي قسم جي تهمت هئي ته هو پئرس جو نقل ڪري رهيا آهن. نقل ڪٿان به اچي. آخر نقل آهي ۽ بنيادي ويچار جي پڌري يا سمائتا حاصل ڪري نه سگهندو؛ باقي انساني ويچارن جي بنيادي قدرن ۽ سچاين کي جهٽڻ ۽ پاڻ ۾ سمائڻ، نقل جي دائري کان ٻاهر آهي؛ اهو يونيورسل آهي، انساني ويچار جي اوسر ۽ پرسر ڦهلاءَ جي پرڪريا آهي. چوڻ جو مطلب آهي ته جيون هڪ شاهي وهڪرو آهي، جنهن ۾ انيڪ اُٿلون ۽ اُچار اچن ٿا، جن مان ويچار جا انيڪ سر ۽ لهرون وجود پائين ٿيون ۽ ذهن جو وسيع مانڊاڻ منڊجي ٿو.

جيون جي مول فلاسافي ڪٿان به جهٽجي، اهائي سچ جي ڪوچ آهي، اهوئي جيون جو مول مت آهي. پر ان کي پنهنجن نجی حالتن جي ڪسوٽيءَ تي لڳائي، ڪلا جو نماڻ ڪري سگهنجي ٿو. بي، حالت ۾ اها حيز وقت، مڪان ۽ ذاتي حقيقت کان ڇڳل لڳندي آهي ۽ سرجن جي فاضل جي صحيح پورني نه ٿيندي.

اڄوڪو سڄو اڻو يگ ٿو سڏجي، جنهن ۾ اڻو-باريڪ ۾ باريڪ، ڌرو حيثيتاڪ شڪتيءَ جو پندار بڻيو آهي. طبعي دنيا ۾ جيتري اهميت اڄ ائٽم کي آهي، بلڪل اوتري اهميت، اسان جي سماجي دنيا ۾ هڪ فرد کي آهي، جيڪو ڄڻ سماج جو اڻو آهي. جيئن اڻو شڪتيءَ جو پندار هوندي به نيسٽيءَ جو ڪارڻ بڻجي سگهي ٿو، تنهن ساڳيءَ طرح فرد، سماج لاءِ لاپڏاڪ ٻه ٿي سگهي ٿو ته مها

ڪي نڪ به بڻجي سگهي ٿو. ائين برابر آهي ته فرد ۽ سماج جو تڪر هر وقت رهيو آهي. سماجڪ ترقيءَ جو اهو اثر اصول آهي. سن ضدن جي تڪر مان نئين ڳالهه پيدا ٿيندي آهي؛ اهو وڳيائي رخ پڻ آهي. پٿر اڇلڻ سان ئي پيٽل پائيءَ ۾ ٺهرون اٿنديون آهن، ڪڪ پڻ پري ٿيندا آهن. فرد ۽ سماج جي تڪر جي باوجود آهي هڪ ٻئي جا ضد نه آهن. هيڪاري هڪ ٻئي تي اثر وجهندڙ ۽ اثر پائيندڙ آهن. فرد کي سماج بدلائي ٿو ۽ موت ۾ ضرورت مطابق هو پڻ سماج کي بدلائڻ لاءِ ڪشمڪش ڪري ٿو ۽ ان کي بهتر بنائڻ چاهي ٿو؛ پر ان کي ختم ڪرڻ ڪو نه ٿو چاهي؛ صرف ان جي روپ خلاف لڙي ٿو. پراچ ٻنهي جي وچ ۾ هڪ ڪاهي ڏيکارڻ جي ڪوشش ڪئي ٿي وڃي، هڪ ٻئي کي ضد ۾ بيهاريو ٿو وڃي. دراصل ٻئي هڪ ٻئي جي پورائي ڪندڙ آهن. اهڙي بنيادي سماج ڳيان جي انڪار ڪرڻ سان، نڪو ڪو فرد سمپورڻ آزاد ٿي ٿو وڃي ۽ نڪو ڪو سماج خود بخود ختم ٿي ٿي وڃي. ڀرم هڪ ٻي ڳالهه آهي.

هڪڙو ڪلاڪار آهي، جيڪو فرد کي پنهنجو سرجڻ مرڪز بڻائي ٿو. ان جي اندر ۾ لهي ٿو وڃي، جتي کيس هڪ دنيا ٺهيل نظر اچي ٿي. دنيا جيڪا ٺهي به آهي ۽ ٺاهي به ويئي آهي. هو ان کي نجو سچ سمجهي ٿو ۽ ان وهم ۾ وڪوڙجي ٿو وڃي ته باقي ٻاهر جي دنيا هن لاءِ ڪجهه به نه آهي. سڀ خال ئي خال آهي. تخليقڪار، ان ادوري سچ کي سمپورڻ سچ سمجهي، وهم ۾ ڦاسي ٿو وڃي. سچ جي بهومڪي درشن کان محروم بڻجي ٿو. سچ جو هڪ اهو ڀريل پهلو به آهي ته فرد جي اندر جا دنيا وجود ۾ آئي، تنهن ٻاهرين دنيا جي ڪهڙن اولڙن ۽ ولوڙن خواهه مجبورين ۽ محرومين جو عڪس بڻجي وجود حاصل ڪيو. اهو به سچ جو نوس پهلو آهي. ڪو به تخليقڪار اگر اهڙي خارجي سچ کان بي مڪه بڻجي ڪلا جو سرجڻ ڪري ٿو ته ادوري سچ جو درشن ڪرائي ٿو.

ٻئي طرف به تخليقڪار آهي جو فرد کي سماج جي تڪر ۾ بيهاري، ڪلا جو سرجڻ ڪري ٿو. فرد کي ٻاهرين دنيا جي تڙ-پيڙ ۾ ڇوڪڻيو ٻڌل پائي ٿو. کيس گهٽيل ۽ بوسائيل ڏسي ٿو. کيس سماج سان تڪر ۾ آڻي ٿو؛ نظام سان ضد ۾ بيهاري ٿو ۽ انهن خارجي (ٻاهرين) ناتن جي پنجوڙ کي سمپورڻ سچ ڄاڻي ڪلا-رجنا ڪري ٿو. اهو به سچ جو ادورو درشن آهي. هو وري فرد جي اندرين دنيا کي ناڪاري ٿو ڇڏي. سندس اندر ۾ لهي نٿو اچي ۽ تنو ڏسي سگهي ته هن جي اندر ۾ هڪ ٻي دنيا به آهي، جيڪا ڀلي ٻاهرين دنيا جو عڪس هجي، پر ان جون ڪي ڀيون به تمنائون ۽ تقاضا آهن، سڀنا آهن، جن جو پنهنجو نجو رنگ ۽

ٻو، آهي. اگر ڪو به تخليقڪار ان سچ کان بيخبر رهي ٿو، ان کي نظرانداز ڪري ٿو ته وٽس به سمپورڻ سچ جو درشن نه آهي. اڌوري سچ کي سمپورڻ سچ سمجهڻ جو ڀرمر ٻنهي حالتن ۾ ڪلا سرچڻ لاءِ گڏاڻڪ آهي.

تخليق جا ٻيا پهلو به آهن. تڪراري به ساڳيو آهي، ضد آڻي به ساڳو آهي. تخليق کي ڪو مطلب آهي ڇا؟ رخ وري به به آهن؛ هڪڙو اهو ته ڪلا کي ڪو به مطلب ڪونهي، سواءِ انهيءَ جي ته اها تخليقڪار جي شخصي رڀڪ جو اظهار آهي ۽ ٻيو رخ به ساڳئي نموني جو رکيو بي- رنگو آهي ته سماج جي ”پلائي“ کان سواءِ ڪلا کي ڪو ٻيو مطلب نٿو ٿي سگهي. پر مسئلو سچ پڇ سنگم جو آهي، ٻنهي جي وزناتي همسازيءَ جو جوڙ آهي. سماجڪ پراڻيءَ جي تر ڪرڻ برابر شخصي اظهار جي پرڪريا آهي، پر اها سماج کان ڪٽيل به ڪانهي ۽ سڌي بااڻ سڌي نموني سماج جي چڱائيءَ کان رهت به ڪانهي.

تخليقي دنيا جي اها مڃتا آهي ته هر قسم جي تخليق مان انساني سماج کي جمائباتي حسن ۽ جمالياتي آڌار ملي ٿو. ته پوءِ پهرين اهڙو حسن پرکڻ ۽ اُٺند ٻائڻ ۽ ان کي پوءِ ٻين تائين نڃائڻ جو ڪارج. ڇا ڪلا جي اعليٰ مراد ۽ انساني سماج جي اُٺ پلائي نه آهي؟

اگر ڪنهن چرنا پڙهڻ سان پانڪ ائين محسوس ڪري ته ذهني طور تي هو مٿيو ٿيو آهي، سندس انساني من توڙي جيون بابت مشاهدو ويڪرو ٿيو آهي. کيس اهڙو ڪجهه پلڪو پيو آهي، جو گهٽ ۾ گهٽ ڪجهه وقت لاءِ ته ان کي جيءَ سان سانڍي رکڻ جو موھ ٿيو اٿس، ته پوءِ سمجهو ته تخليقڪار، سچ پڇ ڪجهه تخليق ڪري ورتو آهي.

ڪيرت ناباڻي

بمبئي 14، مئي 1993



## منهنجو يار تهل

ڪنهن ٽيليفون تي ٻڌايو، ”تنهنجو دوست تهل گذاري ويو.“ مون کي ڏڌڪو ڪو نه آيو؛ ڪوئي صدمو ڪو نه پهتو؛ بلڪ خوشي ٿي! مان هن جي سر تي به ڪو نه ويس. هن جي مرڻڪ شريڙ سان شمشان ڀوميءَ تائين وڃڻ جو ڪوئي اُتساهه نه رهيو هو. سندس موت تي به لڙڪ وهائڻ بي-سود هو. مري ته هو گهڻو اڳ چڪو هو؛ اڄ صرف رسمي طور سندس موت جي پڌرائي ٿي هئي.

تهل سان جڏهن پڇاڙي وارو دفعو مليو هوس ته مون کان دوستائو اقرار ورتو هئائين ته مان هفتي ٻن ڀيرو کيس ملڻ ويندس. مون اقرار ڪيو هو؛ پر ڄاڻي وائي نه پازيو هو. مون تهل کي انهيءَ پيري اهڙي اسٽيءَ ۾ ڏٺو هو، جو مون کي لڳو هو ته مان هن سان ويهي ڳالهائي نه سگهندس؛ هو هڪ اهڙي ذهني گهٽتائي ۾ هو، جو سندس بي انتها دڪ وچان ٽٽڻ ڏسي آءٌ سهي نه سگهندس....

رستي ويندي ئي مون کي پڪڙي ورتو هئائين. هڪ بيشر جي بوتل اخباري پني ۾ ويڙهيل ڪڇ ۾ هئس. مون نه، هن ئي مون کي سڃاتو هو. مون کي اڇي ٻانهن کان جهليائين، ”اڙي چڱا مڙس، سڃاڻڻ کان ئي وياسون ڇا؟“ واقعي سڃاڻڻ کان ٻاهر هو. پر مون ٻاهريون پٺو ٻڏي چيو، ”واها! اها به ڪا ڳالهه آهي! منهنجو ڌيان ٻئي طرف هو....“ منهنجي ڪيتري انڪار ڪرڻ تي به ٻانهن کان چڪي گهر طرف گهليندي، چيائين، ”هل ته گهر هلي گڏجي بيشر پيشون. خبر اٿئي گهڻن ڏينهن کان پوءِ هيءَ ڏهر رپيا هٿ لڳا اٿن!“ مان لرزي ويس. مون سندس اکرن جو مطلب ڪو نه سمجهيو. پر پوءِ سوچيم ته هيءُ به شايد سندس خوش مزاجيءَ جو اظهار آهي. جنهن کان هو چوڀاريءَ ۾ مشهور هو.

ڪو وقت هو جو پروفيسر تهل حشمتراڻيءَ جي گهر ۾ اڪثر وسڪيءَ جي ننڍن ڀاءُن تي محفل مچندي هئي. ميڙاڪو گهڻي ڀاڱي ذهين اديبن جو هوندو هو. مان پڻ ڪي ٿورا دفعا، ڪنهن دوست جي صحبت ۾ سندس محفل جو مزو ماتي چڪو هوس. هو پاڻ پيشندو ٿورو هو، پر پيارڻ جو مڙس ملنگ هو. مان سندس شخصيت جو آهستي آهستي ڦاٽل ٿيندو ويس. هو انگريزي ڪوٺا، ناٽڪ

۽ سنگيت جو ڏاڍو شائق هو. وسڪي، جي هلڪي خسار ۾ هو ڏاڍي ميسي، ۾ اچي ويندو هو. ڪڏهن شڪسپيئر، شيلي يا ڪيٽس جون ڪوٺائون اهڙي محبوباڻي ڍنگ ۾ اُچاريندو هو، جو ٺڳي ته خوي سندس ڪٺ ۾ اچي ويٺو آهي؛ ته ڪڏهن وري شڪسپيئر يا ايسين جي ناتڪن جي ڪردارن جا ڊائلاگ اهڙي پرلطف انداز ۽ صداقت سان دهرائيندو هو؛ جو ويٺل مگڌ ٿي وڃن. ڪڏهن وري اولهه جي ڪنهن ڪلاسيڪل ڌن جو رڪارڊ گراموفون تي هلائيندو هو ۽ بي خوديءَ جي عالم ۾ پهچي ويندو هو. اُن وقت ڪاٺي سمڪ نه رهندي هئس؛ اڪيون آليون ٿي وينديون هئس....

چرچي گهٻي جو به ڏاڍو شوقين، مذاق ۾ پنهنجو مٺ پاڻ. اهڙي نازڪ ۽ خوبصورت مذاق ڪندو هو، جو دل پري تهڪ ڏيندا هئاسون. پاڻ منهن جو اهڙو پڪو جو حرام آهي. چهري جي هڪ به نس ڪڍي چريس! هڪڙي ڏينهن مون کي ڪٿي نشانو بڻايائين. الاڻي ڪهڙو ريجڪ آيس جو مون کان سڌو سوال ڪيائين:

"Are you man of one woman?"

(زندگيءَ ۾ تنهنجو هڪ ئي عورت سان سنڀند رهيو آهي؟)

منهنجي دل جي ڪيفيت ان وقت ڪهڙي ٿي هئي سو نٿو چوان پر اهو ياد اٿم ته نهر سان کيس جواب ڏنو هو. "ها، منهنجو ته هڪ ئي عورت سان واسطو پيو آهي."

چيائين، "مون کي ته وشواس نٿو اچي."

هاڻي سچ پچ منهنجو حال قياس جوڳو هو! لڄائيندي چيم، "ان لاءِ مان اوهان کي ڪهڙي ثابتي ڏيئي ٿو سگهان يا اوهين منهنجي ڪهڙي پريڪيا وٺي ٿا سگهو؟" مون شايد اهي اکر ڪجهه اهڙي انداز ۾ چيا جو ويٺل مڙني دوستن کان زوردار تهڪ نڪري ويا ۽ آءُ اڃا به وڌيڪ شرمائجي ويس!

مون پنهنجي لڄ تي قابض ٿيندي موٽ ۾ وار ڪرڻ جي ڪوشش ڪئي؛ "And what about you, Professor?" (اوهان جي ان باري ۾ ڪهڙي حالت آهي، پروفيسر؟)

ڏاڍي ڪڙڪي ڌڙڪي سان چيائين؛ "پاڻي مان ان ڳالهه ۾ ويڻو ڪو نه آهيان..." ۽ وري محفل ۾ اڃا به زوردار ٽهڪڙو مڇي ويو. اهڙين محفلن مان اٿڻ متڪل ٿي پوندو هو. پوءِ ٿورا سال، مان ڪنهن ڪم سانگي ولات هليو ويو هوس ۽ مون کان اهو سڀ ڪجهه وسري ويو....

مڻ ڏٺو ته ٽهل مون کي گهر جي ڀاتين جي چور نظرن کان بچائيندو. فلٽ جي واري هڪڙي ننڍڙي ڪمري ۾ وٺي هليو. جتي بلڪل مختصر فرنچيزيل هو. ننڍڙو پلنگ، هڪڙي ڪرسي، ڪتابن جو شيلف ۽ ٽباڻي. هميشه وانگر شيلف مان گلاس ڪڍي نٽڪن سان صاف ڪيائين. بيئر جي پاڻي کولي، انهن کي پريائين ۽ ٽپائيءَ تي رکيائين. مون کي ڪرسيءَ تي ويهڻ جو اشارو ڏنائين ۽ پاڻ منهنجي سامهون پلنگ تي ويهي رهيو. ”چيئرس“ چئي بيئر جو ڍڪ پريائين ۽ پوءِ بلڪل گهري ڳري آواز ۾ چيائين، ”فلاٽا، منهنجي جيون ڪهاڻيءَ جي پڄاڻي اچي ويئي آهي...“ ايترو چوندي سندس گلو گهٽجي ويو.

اهو ته مان به محسوس ڪري رهيو هوس ته ٽهل جي ڪهاڻيءَ جي ائتم سين هلي رهي هئي. هو ڳري ڪندا ٿي ويو هو. سندس مڪڙي تان شاهائي جهلڪ غائب هئي. ڳالهائڻ وقت وات جو کاڌو ڇيڙو هيٺ جهڪي ٿي ويس، جنهن مان لڳو ته کيس اڌرنگ جي هلڪي چوٽ به لڳي آهي. ڪمري جي فضا به ڏکڻيندڙ پئي لڳي. پلنگ جو بسترو نهايت ئي بري نموني بگڙيل هو. ڪمري ۾ هوا ۽ روشنيءَ جو پريوند به قياس جوڳو هو. هڪڙو هلڪو بلب، مرئنگ حالت ۾ بري رهيو هو. دريءَ جو هڪ طاق کليل ۽ هڪ بند هو. ڪنڊن ۾ چارا ٽهليل هئا ۽ پٽ تي هڪ ڪرڙي جيت کي تڪڙو تڪڙو ڳڙڪائي رهي هئي. مون محسوس ڪيو، موت جو گهيرو آهستي آهستي ٽهل جي چوڌاري سوڙهو ٿيندو ٿو وڃي. اهڙي احساس ايندي ئي، درد جي سوٽ منهنجي جسم کي چيري ويئي...

اوچتو چيائين ”پاپ ڇا ٿيندو آهي؟“ مون ڪو به جواب ڪو نه ڏنو. وري به پاڻ پٽڪيائين، ”مان ضرور ڪنهن پاپ جو ڦل پوڳي رهيو آهيان. جڏهن پنهنجا پراوا ٿي وڃن، زال ويجهو اچڻ نه ڏئي، پٽ جي اڳيان ڏهن روپين لاءِ هٿ تنگڻو پوي، تڏهن اُن کي ڪنهن پاپ جو ”ڦل“ ئي سجهڻ گهرجي...“ ۽ وري اکر گلي ۾ اٽڪي ويس.

مون سندس دل کي هلڪو ڪرڻ لاءِ چيو، ”پر هيءُ سڀ، ڪيئن ۽ ڪڏهن ٿيو؟“

ٿورو وقت منهنجن اکين ۾ سڌو نهاريائين. ڪا ٻڌڻ هئي، ڪو حجاب هو يا گهري پيڙا هئي، جنهن تي قبضو ٻائڻ جي ڪوشش ڪري رهيو هو. سندس نهار ڏئي ٿي ويئي. چيائين، ”قصو بلڪل مختصر آهي. ننڍي، ننڍي ڪهاڻي. جڏهن مون پروفيسري ڇڏي ڌنڌو شروع ڪيو ته پهرين خوب ڏوڪڙ ڪمايم. پوءِ ته گهر جو هر ڀاتي بلهار پئي ويو. پر جيئن ڌنڌي ۾ ڌڪ لڳو ته قرضين اچي ورايم. پوءِ

ته سڀئي منهن ڦيري ويا. پٽ. جنهن جي نالي ۾ ڌار ڌنڌو ڄمايو هو، ۽ رڳو ڪنهن جي نالي ۾ مڪان جائدادون لکائي ڇڏيون هئڻ. سي به ڦري ويا. پٽن جي گادي ڦري ورتائون. ڇي: اجايو خرچ ٿو ڪرين. ٽئڪسيءَ ۾ وڃن ۽ ضرورت ڪانهي، جو اتي سخاوت لڳائي ويٺو آهين. ڇيم: اي ليڙي! آءُ آهيان سڀ ست سخاوتراءِ جو، سو تو وانگر فقير چنڊ ٿي ڪيئن هلندس... زال ته منهن موڙي ويئي آهي، جو ماني به هٿ ٿي نوڪر جي هٿان موڪليندي آهي ۽ آءُ اڪيلو پيو کائيندو آهيان. ڇهه مهينا ٿيا جو منهنجي وسڪي به بند ڪري ڇڏي اٿائون. مون چيو: مون کي وسڪيءَ جي ضرورت آهي. خبر اٿئي منهنجي پٽ ڇا چيو: "Go to hell, I cannot help you!" (وڃي دوزخ وٺو). مان ڪجهه به ڪري نٿو سگهان...

هن جو هنيا: ڦاٽي پيو. سڌڪا پري روئڻ لڳو. بلڪل ائين جيئن ڪو ٻالڪ روئندو آهي، جڏهن سندس ماءُ کيس اڪيلو ڇڏي ويندي آهي. اکين مان زارون زار لڙڪ وهندا رهيس. مان منجهي پيس. اُتي مون کيس پاڪر ۾ جهليو ۽ پيشانيءَ کي چميو. همت رکڻ لاءِ ٺلهڻا و غظ ڪيم ۽ سندس پٺيءَ تي هٿ ڦيريندو رهيس. هو ڪافي دير تائين سڌڪندو رهيو. تڏهن منهنجين نادان اکين مان پڻ آنسون ٽپڪي وڃي سندس جهول ۾ پيا. هن مٿي نهاريو ۽ چڪي مون کي ڇاتيءَ سان لڳايائين ۽ شفقت ڀريون چميون ڏنائين. "مون کي معاف ڪجانءِ، مون توکي اجايو دڪ پهچايو." هن گویا پنهنجي دل تي وري وڏو پٿر رکي ڇڏيو!

وري اسان جڏهن بيٺر جا گلاس کنيا، تڏهن مون چيو، "پروفيسر صاحب، هن ۾ پاپ ۽ بچ جو نه ڪو دخل ڪونهي. ڏسو، جڏهن اوهين مالدار هئا ته سڀ ڪو اوهان جي عزت ڪندو هو ۽ هاڻي جڏهن ناٿو نه رهيو ته پنهنجا به هٿي پري ٿيا. سو پئسو هٿ ۽ نه هٿ سان پاپ. بچ کي ڳنڍڻ نه ڪنهن به ڌرمي شاستر ۾ لکيل نه آهي."

"ته پوءِ هي سڀ ڇا آهي؟" هن درد مان رڙ ڪئي.

مون چيو، "ياد آهي اوهان کي، هڪ دفعي اوهان شيڪسپيئر جي هڪ ناٽڪ "ڪنگ ليئر" مان دڪڊاڪ ڊائلاڪ ٻڌائيندي، ليئر جي قسمت جي ڪاڻ جو ذڪر ڪيو هو، جو هن ٻن خود غرض ڏيئرن کي پنهنجي ملڪيت ورهائي ڏني هئي ۽ انت ۾ دڪ پرايو هو. اوهين پاڻ سان اها ٽيئري ڇو ڪين ٿا لڳايو؟"

هو کلي ويٺو، "تون آهين ته هڪ ناستڪ، ٻي دين! ڪنهن کي به نه مڃيندڙ، پوءِ اڄ قسمت جي چڪر جون ڳالهيون ڪيئن پيو ڪرين! لڳي ٻيو تو ۾

دادو ستارو اچي ويو آهي....".

مون به موت ۾ هلڪو ٿيڪ ڏٺو. مون چيو، "ڏسو، مون ۾ ڪو شيءِ  
سڌارو وادارو ڪو نه آيو آهي. مون اها ڳالهه اوهان جي نسبت ۾ چئي آهي.  
وڌيڪ ان مان ستوش ملي سگهي ٿو. اوهين ان ئي ٻوليءَ ۾ پنهنجي حالت کي  
سجھڻ ۾ ڪامياب ٿي سگهو ٿا. اگر مان پنهنجي ٻوليءَ ۾ چوندس ته اها انسان  
جي قسمت جي ڪاڻ نه پر اسان جي سرشتي جي دينپائي آهي، جو اسان کي  
ايترو ڊيٽ ۽ خود غرض ٿو بڻائي، ته پوءِ وري اوهين مون تي ڪميونسٽ هئڻ جو  
ٺپو هڻي، مون کي عربي سمنڊ ۾ ٻوڙائڻ جو وصيعت نامو ڪري ويندا...."

مون اڃا جملو پورو ٿي ڪو نه ڪيو ته هو اچي تهڪ ۾ چٽڪيو... زور  
سان تهڪ... اڃا به زور سان... مون کي ائين محسوس ٿيو ته پيڙا جيڪا وڏي  
عرصي کان سندس من اندر پٿر ٿي ويئي هئي، سا هنن تهڪن جي گرمائش ۾  
رجي رهي هئي. مون سندس دڪ مٿائڻ ۾ ساٿ ڏنو. مون به هن سان گڏ تهڪ  
ڏيڻ شروع ڪيا. ڪوئيءَ ۾ گويا تهڪن جون ٽٽڪون هلي رهيون هيون. مون  
کي لڳو اهڙي خوفناڪ آواز تي ڪٿي ڪوئيءَ جي ڇت نه اڏامي وڃي. گهڻي ڪلڻ  
ڪري اسان جون اکيون آنسن سان ڀرجي ويئون هيون ۽ ڪمري جي هر شيءِ  
ڌنڌلي پئي لڳي. اسان کي ان ڳالهه جي به سمڪ نه رهي ته ڪيڏي مهل سندس  
پٽ ۽ زال دروازي جو طاق کولي اندر گهڙي آيا هئا. جڏهن سندن نفرت ڀريو آواز  
ڪنن تي پيو، تڏهن اسان جون اکيون پٽجي ويئون. سندس پٽ چئي رهيو هو،  
"نشي پتي کان هن عمر ۾ به باز نه ايندين؟ توکي شايد پاڳل خاني ۾ ڀرتي ٿيڻو  
آهي." پري کان بچان جو وڃون مٿان اڇلائي طاق کي زور سان ڦهڪائي هو  
ڪمري کان ٻاهر نڪري ويا.

مان سراپيحي ويس. منهنجو سر چڪرائجي ويو. اکين اڳيان ڌنڌ جون لهرون  
اُٿنديون نظر آيون. آءٌ ڪرسيءَ تي چڻ جمجي ويو هوس. وات ۾ زهر جو ذائقو  
ڀرجي ويو. بدن مان ست اڏامي وڃي رهيو هو... اهڙي پوائتي احساس کان مون  
کي ٽهل آزاد ڪيو. چيائين، "فلاڻا، مون ڪين توکي چيو ته مان گناهه جي سزا  
ڀوڳي رهيو آهيان... ۽ پوءِ چڻ پاڻ سان ڳالهائيندي چيائين، "ياد اٿئي هڪ دفعي  
مون توکي چيو هو ته منهنجو واسطو صرف هڪ عورت سان نه رهيو آهي. ٻيون به  
عورتون منهنجي جيون ۾ آيون آهن...."

مون کي لڳو سندس آتما تي ڪو وڏو بوجھ آهي؛ ڪجهه آهي جو هن کي  
پيڙا بدحالي رهيو آهي. سندس چهرو گنڀير ٿي ويو. سندس اکيون ٿوري ساعت

مدن تي سڌون رهيون. گویا منهنجي ”وشواس-پريکيا“ وٺندو هجي. پوءِ ٻه چار دفعا ڪم ڪرڻ سندس اکيون چوڌاري ڦرنديون رهيون ۽ آخر ڪتابن واري شيلف جي مٿان ڪيل ڪن وڌيڪ لفظن تي چميون رهيون. من جي انڌمانڌ ڪارڻ سندس چهرو سلو ۽ ننڍو ٿي ويو ۽ پوءِ هو جهٽڪي سان اُٿيو. لفافن کي ڦولهي، انهن مان هڪ ڪتاب ڪڍي پڙهيو. من ۾ ٻولهي ڳولهي هڪ فوٽو ڪڍيائين ۽ منهنجي ڇيان اٿي چيائين ”هي ڪتاب...! مان ان وقت ڦوهه جوانيءَ ۾ هوس. پيءُ کيس ڪيترن ئي ننگن پڙهڻ ويو هوس. ان دور ۾، هڪڙي وڻڪيش پيري مان اٿل ۽ گهٽ وساءُ روم ۾ وڃي سمنڊ ڪناري، هڪڙي هوٽل ۾ رهيس، منهنجي ڪسري جي لڳولڳ هڪ نوجوان انگريز جوڙو به چي رهيو هو. ٻن چئن ڏينهن ۾ ئي ”هيلو، هيلو“ ڪندي هنن سان ڏيٺ ويٺ سي ويٺي، گهرائيءَ جي حد تائين. ٻنهي جي وچ ۾ اڻاهه محبت هئي، جنهن کي نئين سان پيشندي، آه اديت آندو محسوس ڪندو هوس....

ڪيترن ئي شام ۾ جڏهن اهو نوجوان، ڪتب ۾ راند ۾ مڱن هو. ته سندس ڪتاب، جنهن جو نالو لٿلا هو، مون سان سمنڊ ڪناري گهمڻ نڪري پيئي. اسين گائيندڙ، صدي گهڻو دور نڪري وياسين. مون تي جوانيءَ جي مستي سوار هئي. مٿان جو وري هي، بيحد حسين نينگر منهنجي پيرسان هلي رهي هئي، ته چئن چقمقي لهرون سندس بدن مان نڪري، منهنجي روح ۾ داخل ٿي رهيون هيون ۽ مون ۾ هڪ عجيب ترڱ پيدا ڪري رهيون هيون. مان پنهنجن اُمنگن کي دٻائڻ ۾ ڪامياب نه ٿي رهيو هوس پر پوءِ به هڪڙي تمنا کي گهٽي نه سگهيس. حجاب جا پنڌن توڙي لٿلا جي طرف پريور سڪ مان نهاري چيم، ”مون کي خبر نه آهي ته مريادا جا ٿو ليڪا لنگهان يا فضيلت کي ٿو الوداع ڪريان، پر لٿلا اگر توکي اعتراض نه هجي ته مان توکي هڪڙي چمي ڏيان....“

لٿلا کلي ڏنو، بلڪل ائين، جيئن ڪڏهن ڪو ٻار ڪيٽو ڪري ته ماءُ کلي ڏيندي آهي. جيسين جواب ڏئي، تيسين منهنجو ساڻه چڻ روڪجي ويو هو. چيائين، ”اگر تنهنجي اهڙي مرضي آهي ته مون کي اعتراض ڪونهي.“ اڄائڪهه سرگ منهنجي لاءِ ڌرتيءَ تي لهي آيو. منهنجي دل آياڻن لڳي. سڄي بدن ۾ بنسروون وڃڻ لڳيون. بيخوديءَ جي آها حالت هئي، جو هوش حواس ويندا رهيا. لٿلا کي باڪس ۾ پري، پنهنجا چپ سندس چپن تي رکيم ۽ کيس هڪ اهڙي زوردار چمي ڏنم جا هڪ يگ جيتري وڏي هئي. جڏهن آه کانئس ڌار ٿيس ته لٿلا جا هوش حواس غائب هئا. هوءُ مون سان، ٻانهن ۾ ٻانهن وجهي هوٽل تائين واپس

ٿي. پريتم کي سامهون ڏسي به ٻانهن مان ٻانهن ڪنن جوڙيائين. مان سمجهي ويس ۽ پنهنجي ٻانهن ڇڏائي ڪمري ۾ هليو ويس....

تن ڏينهن اندر هٿن پٺي جي وچ ۾ اثبثت ان حد تائين پهچي ويئي. جو اهو نوجوان پنهنجي بڻگ کڻي هوٽل ڇڏي هليو ويو. لٽلا پنهنجي بڻگ کڻي منهنجي ڪمري ۾ رکي. منهنجون ته وايون ئي بتال ٿي ويئون. اصل گهٻرائجي ويس. مون چيو. ”لٽلا تو هيءُ ڇا ڪيو؟“ مان ته پرديسي، هٿ پڙهڻ آيو آهيان. ته پنهنجي پريتم کي ڇو رسائي ڇڏيو؟“ هوءُ بلڪل خاموش هئي. چيائين، ”مان شام جو واپس ٿي وڃان. تنهنجو ڪهڙو پروگرام آهي؟“ مون چيو، ”مان - توسان گڏ واپس ٿو موٽان....“

ننڍن ۾ لهڻ کان پوءِ هو، ڏاڍو زور ڀري مون کي پنهنجي گهر وٺي هلي. رات گهر ۾ رهڻ لاءِ به ضد ڪيائين. مون کي الڳ ڪمرو ڏنو ويو. کاڌي پيئي کان فارغ ٿي مان ڪمري جو دروازو بند ڪري وڃي سمجهيس. اڏي رات جو اچي منهنجو در کڙڪيائين. مون دروازو کوليو. هوءُ اندر هلي آئي ۽ اچي بستري تي ويهي رهي. منهنجون ته هوايون چٽل لڳيون، ٿوندڙين وٽ نسون اُڀري آيون، جن دل جو دڙو ٿي پيرا ڄمڻ ٻڌي کيس چيم، ”لٽلا، تنهنجا مائٽ ڇا چوندا؟ وڃي پنهنجي ڪمري ۾ سمه.“ منهنجا چپ لرزي رهيا هئا ۽ اکر ٽڪرا ٽڪرا ٿي رهيا هئا. هن چيو. ”منهنجا مائٽ اهڙا تنگدل نه آهن. تون اڃايو پريشان نه ٿي. مان توکي ڳڙڪائي ڪانه وينديس....“ ننڍهن مون کان ٿڪي ڪل نڪري ويئي. سڄي رات لٽلا مون سان سڪ پريون مٺڙيون ڳالهيون ڪندي رهي. نيٺ منهنجي تمام گهڻي زور ڀرڻ تي، آسرويلي هوءُ پنهنجي ڪمري ۾ وڃڻ لاءِ تيار ٿي ويئي. پر وڃڻ کان اڳ ۾ منهنجن چپن کي چمي ورتائين. منهنجي بدن ۾ زلزلو پيدا ٿي ويو. منهنجن ويچارن جو محلات طوفان جي ڪُن ۾ ڦاسي ويو. جاڳ ۾ به سڀن جو سنسار ڏسي رهيو هوس....

صبح ٿيندي ئي، مون بڻگ تيار ڪري، وڃڻ جو ارادو ڏيکاريو، مون کي روڪيائين ڪو نه، صرف هڪ انجام ورتائين ته مان وٽس جلدي جلدي بيٺو ايندس. اقرار ڪري. تمام ڳريل دل ڪئي مان پنهنجي آستان تي آيس. ٺڳم لٽلا دل ۾ گهڻو گهري پيئي وئي آهي. هاڻي ڳالهه منهنجي وس کان ٻاهر نڪري ويئي. سڪ آرام ڪسجي ويو. هر آرتوار ۽ موڪل جي ڏينهن وٽس ويندو هوس. اکر ڪنهن به رن اهو ئي ٿئي ويندو هو ته هوءُ بيقرار ٿي پوندي هئي ۽ مون وٽ هلي ايندي هئي. سڀ اسان کي ڪنبي ورتو هو....!

هڪ سڀو اهڙو به آيو جو مون محسوس ڪيو ته محبت مون کي اڻانگي ورت تان؛ ڪنهن نامعلوم ڏسا طرف گهليندي، وٺي وڃي رهي آهي. مان اڻڄاڻ ۾ اڻڄاڻل رهن تي. پنهنجي ڪنهن به ڳڻ ڳوٺ کان سواءِ، هڪ عجيب نشي جي خمار ۾ ڊوڙندو ٿو وڃان. ان منزل طرف جنهن جي ڪا به خطري ڪانهي... هڪ اهڙي خود- ڄاڻ جي ڪل ۾ پهرين مون پاڻ کي سمجهايو ۽ پوءِ لڌا کي اُن بيحد خطري واري، پواڻي انجام کان آگاهه ڪرڻ جا ڏاڍا ڀڃ ڪيم. کيس خمار مان جاڳائڻ جي ڪوشش ڪيم. پر نه، اهو ڪو امر آديش هو. مرد جي دل جو لاجڪ، عورت جي دل جي صداقت اڳيان ٽڪرا ٽڪرا ٿي ويو. پورن ريت اڀرڻ واري اڻلٽا استريءَ وٽ آهي، پوءِ ڀل اها کيس ناس چو نه ڪري ڇڏي. اها ڪا انسانوي يا ڊرامائي حقيقت نه آهي. اهو جيون جو امت سچ آهي ۽ مون کي ان اڳيان هار مڃڻي پئي. جيتوڻيڪ ان ۾ لڌا جي آئيندي جو اوڻو منهنجي ذهن کي ڏڪائي رهيو هو....

پڙهائي پوري ڪري مان وطن وٽن جا سانباها ڪرڻ لڳس. هوءَ پريشان ٿي ويئي. پاڻ سان گڏ هندستان وٺي هلڻ جو ضد ڪيائين. مون کيس سمجهايو ته اسان جو سماج تمام تنگدل آهي؛ منهنجا مائٽ اهڙي حقيقت کي برداشت ڪري ڪين سگهندا ۽ اسان جي گهر ۾ جبل ڦاٽي پوندو. پر کيس پنهنجي پريم جي سچائيءَ ۾ ايترو وشواس هو جو چوڻ لڳي، ”پوءِ مون کي وٺي هل؛ مان تنهنجي مائٽن جي پيرن تي ڪري پونديس ۽ کين مڃائينديس. اگر چاهيندا ته مان هندو ڌرم به اختيار ڪنديس.“ مان سندس اهڙي صداقت تي چيهون چيهون ٿي ويس ۽ پنهنجو پاڻ تي گهڻي لعنت وڌم، پر پوءِ به ايتري جرئت گڏ ڪري نه سگهيس جو لڌا کي پاڻ سان گڏ هندستان وٺي اچان. مان اڻڄاڻل آئيندي کان ڊڄي ويس... کيس اهو وشواس ڏياري ته مان پنهنجن مائٽن کي مڃائي، جلد وٺي ٿو اچان ۽ پوءِ کيس پاڻ سان گڏ وٺي ويندس. آءٌ وطن موٽي آيس....

مان مائٽن کي مڃائي نه سگهيس. بلڪ هنن فورن منهنجي شادي ڪرائي ڇڏي ۽ واپس موٽڻ جون واهون بند ڪري ڇڏيون. لڌا تي تڙڦندي رهي گهڻا ئي خط لکيائين. مون وٽان ڪو به جواب نه ڀڄي. کيس دماغي شڪ اچي ويو. هوءَ هسٽيريا ۾ مبتلا ٿي ويئي. ٽن ٽن سالن کان بيمار ٿي ڪنهن اسپتال ۾ پيئي آهي. پنهنجي يادداشت وڃائي ويئي آهي. اهو احوال به، ٿورا سال اڳ، ڪنهن دوست جي معرفت ڪوشش ڪندي مليو اٿم، جنهن سندس غي. مونو به ڪڍي موڪليو آهي. باقي سندس اڻائي بادشاهي مون وٽ رهي آهي ۽ سي



بادگيريءَ جي نشاني اها آهي جو مون پنهنجي پهرين ڌيءَ جو نالو به لٿا رکيو هو. پر اها به شادي ڪري گهٽ سميت وڃي آمريڪا رهي آهي....

مان ٽهل جي ڪهاڻي ٻڌڻ ۾ ايترو ته محو ٿي ويو هوس، جو منهنجي چوڌاري گويا دنيا جو آڪار الوپ ٿي ويو هو ۽ مان بي سرت بڻجي ٽهل جي آواز جو پڙاڏو ٻڌي رهيو هوس. ڪيڏي مهل هن پنهنجو داستان پورو ڪيو، سا مون کي سمڪ ڪا نه رهي. جڏهن چيائين، ”هاڻي گلاس خالي ڪر ته ڀريون“، تڏهن سچيت ٿي اڪيون کوليم. پر پوءِ به عجيب وارتا جي اثر هيٺ ڪافي وقت تائين بي جان رهيس. زبان به ڪانه ٿي چري پري. مان گناهه ۽ ان جي پوڳا واري ٿيڻ کي قبول ڪرڻ لاءِ تيار نه هوس. اهو به هڪڙو اهڙو ٿي وهڻ آهي، جهڙو اڳين جنمن جي ڪرمن جي ٿيڻ واري، جنهن جي بنياد تي وري لٿا جي پوڳا جو سهارو وٺڻو پوندو. مون دل ۾ چيو، ”نٿا“ ۽ ڪنڌ ڏوڻي. وهڻ تي ٻڌل ان ٿيڻي جو بار هڻائي ڇڏيم....

”هاڻي ٻڌاءِ ته...“ عقل پرستي ڪٿي ٿي ڪم اچي؟! ٽهل جي آواز ۾ اهڙي بيوسي هئي، جنهن مان لڳم، زندگيءَ ۾ حاصل ڪيل علم ۽ ڏاهپ سندس ناڪاميءَ اڳيان شڪست کائي پٽ ۾ لٽي پيا هئا ۽ هو هاراييل شخص جيان بيوسيءَ ۾ هٿ ٺهلايو بيٺو آهي. ”اتن چو ٿو ٿئي؟ زندگيءَ جي سندرٽا کي ڪوڙه سان چو ٿو بندڙيو ڪيو وڃي؟ امريت ۾ زهر چو ٿو اوتيو وڃي؟ پرڻ کي صليب تي چو ٿو چاڙهيو وڃي...؟“ اها دل جي ڊڪڙي اهڙي دانهن هڻي جيڪا ديوارين سان ٽڪرائجي، فضائن ۾ ٽهليجي ويئي.

مون وٽ سڀني سوالن جا جواب ڪر هئا. اهڙي دعويٰ ڪرڻ به احمقڻو هو. مون چيو، ”پروفيسر صاحب، پاپ ڇا آهي؟ ان گورڪ ڌنڌي ۾ ٿاڦوڙا هڻڻ جي آءٌ قابل نه آهيان ۽ ضروري به نه آهي. مان صرف هڪڙي ڳالهه ڄاڻان ٿو ته ان سوال تي ڳوڻيون ساريون پستڪ لکيا ويا آهن. پر اهو سوال جتي آهي، اتي ئي بيٺو آهي. منهنجي لاءِ ته پاپ ۽ پڇ جو سوال ڏاڍو ساڦارڻ آهي، سولو آهي. مان هڪ ئي نتيجي تي پهتو آهيان ته انساني وهنوار ۾ ڪنهن کي به ڄاڻي وائي ڊڪ پھچائڻ ئي ”پاپ“ آهي. بس ان کان سواءِ ٻي ڪا به ڳالهه... جي دائري ۾ ڪانهي... ٻيو ڪجهه به پاپ نه آهي.“

هن ٻڌڻجو ڪنڌ مٿي ڪيو ۽ منهنجن ٻن ڏٺن وڏين جي آنسن سان پيريل هيون. هن ۾ روشنيءَ جا نوررا چٽڪي رهيا هئا. مان نه ٿو ڄاڻان ته انهن ۾ منهنجي سادگي سڃاڻائيءَ جي ڪا جهلڪ هئي. پر ائين ضرور لڳو ته سندس آتما

جو پوڄه ڪنهن حد تائين هلڪو ٿيو هو. اهو شايد ان ڪري به هجي جو پنهنجي پيڙا کي مون تائين پهچائي. پاڻ کي هلڪو محسوس ڪيو هئائين....

”مان ٿلا کي هڪ دفعو ڏسڻ ٿو چاهيان. معلوم اٿم ته هوءَ سد پڌ وڃائي ويئي آهي ۽ شايد مون کي سڃاڻي به نه سگهي. پر منهنجو من پيو چوي، ته مان مون کي ڏسي، ڪٿي ڪا ازغبيي سوچه نه کيس ستنوش بخشي ۽ سندس آتما جي ڳنڍ، جيڪا پيچجي ويئي آهي، سٺا کلي پوي...“ ۽ هو وري سڌڪا ڀرڻ لڳو. ڄاتو سندس حالت منهنجي سهڻن کان ٻاهر آهي ان ڪري مون کيس ڪٿي جلدي پهچڻ جو بهانو ڏنو ۽ وري وري وٽس ماڃڻ جو اقرار ڏيئي، مان ٽڪڙو ڪمري کان ٻاهر نڪري، دالان ٽپي مکيه دروازو کولي، ٻاهر نڪري آيس ۽ پٺيان تيار جي به جرئت ڪا نه ٿي!

## جيئي سنڌ ... سدا جيئي!

پاڻ کي گهليندو گهليندو جيئن ئي اسان جي ويجهو پهتو ته ڀڻڪندي چيائين، ”جيئي سنڌ!“. مون وڏي کيس پاڪر ۾ جهپندي چيو، ”سدا جيئي...!“. هو منهنجي ڪلهي تي درڪي پيو ۽ سندس اکيون بند ٿي ويئون. مون ائين محسوس ڪيو ته هڪ پچرندڙ بند منهنجي ڇاتيءَ سان لپتجي ويو آهي. 105 ڊگري کان به وڌيڪ بخار هن جي سرير ۾ گهمي رهيو هو. منهنجو بدن، جو هن کان اڳ ۾ کليل ريگستاني هوا ۾ سياڻ محسوس ڪري رهيو هو، سو گويا برندڙ تانڊن جي حرارت محسوس ڪرڻ لڳو. هو بيهوش ٿي ويو هو، ڇاڪاڻ ته جيئن ئي ڪنڌ منهنجي ڪلهي تي رکيائين ته وري چريو ٿي ڪين. مون همراهن کي هڪل ڪئي ته جلدي ڪريو، مڙس تپ جي بنيءَ ۾ پيو پري. هڪڙي سگهاري مڙس کيس پڪ وجهي کڻي ڪلهي تي رکيو ۽ ٻئي سندس پير سان پيل ٿيلهو ۽ هيٺ ڪريل ٽارچ کڻي ورتي. اسين تڪڙا تڪڙا ڪجهه فرلانگ پري ڇڏيل چپ طرف وڌياسين، جيڪا هڪ ڪچي پيچري لڳ ڇڏي آيا هئاسون.

اسان کي هٿ ٻيئي ٿي ڪلاڪ واه جا ٿي چڪا هئا. رات ڪافي لڙي چڪي هئي. ڪٿان ڪٿان مورن جا آواز پئي آيا. اسين ٻن ملڪن جي سرحد وٽ اٽڪل اڌ ميل کن اندر پيهي، هن يار جي انتظار ۾ بيٺا هئاسون. اسان کي ڳاڙهي شيشي وارو لالٽين هٿ ۾ هو. مقرر ٿيل جڳهه تي، لالٽين جي ڳاڙهيءَ روشنيءَ جي شعاع ڪي ڏسي هن همراھ کي مقرر وقت تي پهچڻو هو. ٽي ڪلاڪ هڪ هنڌ انتصر ڪرڻ ڪري اسان جا پير سڪي ويا هئا. ۽ هن وارياسي کليل پٽ ۾ لڳندڙ ٽي جي ڪارڻ، اسان جي بدن ۾ رکي رکي سياڻ ٿي اُپريو، جيتوڻيڪ اهو تهروءِ جو ڏيڄو هو. هڪ گهڙيءَ ته اسان کي اهو اچي انديشو ٿيو ته شايد همراھ يا ته سرحد پار ڪرڻ کان اڳ ۾ ئي پڪڙجي پيو آهي يا ته وري پاٽ اونڌاهيءَ ۾ رستو ڀلجي، ڪنهن ٻئي طرف هليو ويو آهي ۽ خوف اهو هو ته اگر رستو ڀلجي ويو ته لاٽي ڪهڙي اوجھڙ ۾ وڃي پهچندو ۽ پوءِ ته... خدا خير ڪري!

اهڙي ٻڌڻ ۾ هئاسون ته پريان هلڪي روشنيءَ جو دٻو نظر آيو. اسان جي

بيٺ م ساه پيو ۽ ڇهرا ڪجهه سرها ٿيا ته سڄي سلامت منزل ڏانهن وڌي رهيو آهي. هاڻي وڃي ڪل پيئي ته همراھ ميل- ٻن جي فاصلي طءُ ڪري م ايترو وقت ڇو ٺڳايو هو. مڙس کي ٻٺ ٽپن جا چڙهيل هئا، سو ائين پاڻ کي گهليندو، پير پير م پائيندو اچي اسان پيڙو ٿيو هو. اگر هيڏي ٽپ ڪارڻ جي پنواتي ڪاڻي ڪٿي ڪري پوي ها ۽ هوش سالم نه رکي سگهي ها ته جانورن جو شڪار به ٿي سگهيو ٿي يا ته ساري رات ريتيءَ م لٽجي قبر داخل به ٿي وڃي ها...!

جيپ هوا سان ڳالهين ڪندي ڊوڙندي پئي هلي. همراھ کي هڪ طرف ڪوچ تي لپتائي مٿان هلڪي چادر وجهي ڇڏي هئي سين، جنهن مان پير ٻاهر ڏسڻ م پئي آيا. پيرن م نيري رنگ جو ڪنواس جو بوت پيل هوس، جنهن جي مٿان ڪافي گپ چڪ چڙهيل هئي. مون سندس بوت لاهي پاسيرو ڪري رکيو ۽ پنهنجن پيرن مان جوراب لاهي کيس پاتا ۽ توال سان سندس پير ويڙهي ڇڏيا. ٽپ جي اثر هيٺ مڙس ڪنجهي رهيو هو....

ان وقت اسان وٽ ڪا دوا يا پيو واهر وسيلو ڪو نه هو جو مٿس آزميون. اهڙي ويل جو ته اسان تصور به ڪو نه ڪيو هو. اسان لاءِ اهو ئي رستو هو ته جيپ کي ڊوڙايون ۽ سيگهه م ڪئمپ پيڙا ٿيون. مون کي تار ڏيئي گهرايو ويو هو ته ڪو همراھ سرحد پار کان فلاڻي ڪي فلاڻي ڏينهن تي، فلاڻي هنڌ تي داخل ٿي رهيو آهي ۽ سندس خواهش موجب مان اتي حاضر هجان. ۽ اسان مقرر هنڌ تي پهچي انتظار جون گهڙيون گذاريون. پر افسوس جو حالت اسان جي آڻيدن کان هتي هڪ اُٿو چڪر ڪاڻي ورتو ۽ اسين همراھ سان رهائيون ڪرڻ بدران کيس بيهوشيءَ جي حالت م جيپ م آڏائيندا، ڪئمپ طرف ڊوڙي رهيا هئاسين.

ان سوچيل، ان ڄاتل حالتن جي اثر هيٺ مان گهڙي پلڪ لاءِ سن م اچي ويو هوس ۽ جيپ م ڪجهه اندر طرف سرڪي ويٺو هوس. جيپ اندر مون کي هڪ سٺو محسوس ٿيو. هڪ اجنبِي فضا! موتي پاڻ م اچڻ جي ڪوشش ڪيم. پيرسان رکيل همراھ جي ٿيلهي مون کي سرت م آندو، جنهن مان سنهي چادر ۽ توال ڪڍي اسان کيس ڍڪڻ جي ڪوشش ڪئي هئي. مون ان م هٿ گهمائي چڪاس ڪئي. هڪ ڪپڙن جي وڳي کان سواءِ اُن م هيون هيون رومزرد جي استعمال جون چيزون ۽ هڪ ڪتاب ۽ هڪڙي ڊائري. ڪتاب جي مٿان وڏن اکرن م ڇپيل هو؛ ”لطيف جو چونڊ شعر.“ مون ان کي چين جي ويجهو آڻي جسيو ۽ اڪيون پر جي آيون. ڪتاب جيتن ئي کولڻ جي ڪوشش ڪيم ته هڪ تصوير هيٺ ڪري پيئي. ڪٿي ڏٺم ته ڪنهن دوشيره جو مسڪرائيندڙ فوٽو هو. پروڙي ورتم

نه ڏکي، راهه ۾ همراھ پنهنجي محبوبا کي همسفر بڻايو ٿو ڏسجي. فوتو ڪتاب ۾ وجهي پاسيرو ڪري رکيم. جو ڊائريءَ منهنجي اڻ ٿڌ وڌائي هئي. ڊائريءَ جي پهرين ٽي ورق تي ٺڪيل هو:

قيامت جو ڏينهن: ٿٽو ڄاڻان ته اهو ڏينهن مومنن لاءِ ايندو به يا نه، پر سنڌ ڌرتيءَ تي جن گهرا زخم ڪيا آهن، انهن لاءِ اهو فتويٰ جو ڏينهن ايندو ۽ ستمگرن کي سنڌي عوام جي سامهون هيٺين گناهن جو حساب ڏيڻو پوندو. هيءَ ڊائري اهڙي ليکي چوڪي جو سنڌي دستاويز ٿي پيش ايندي.

مان ٽڪڙا ٽڪڙا صفحا ورائيندو وڃ وڃ مان پڙهندو ٿي ويس:

- اڄ مقدس ڦليليءَ جي پلپرسان سنڌ يونيورسٽيءَ جا بي-هٿيار جوڌا ننڍي تشدد اڳيان لڙيا آهن. گولين، لٽين ۽ ٽيئر گئس اڳيان پنهنجا سينا سهايا اٿن. بربريت سندن ريتو رت وهايو آهي. سنڌ ڌرتيءَ کي رت جو ڀيڄ مليو آهي. رت ٻڌل جوان سنڌ ماءُ کي لپتيا آهن. اُپ سڄي کي لاک لڳي آهي. سنڌ سدين جي نند مان سجاڳ ٿي آهي...

- اڄ اختر بلوچ ۽ ٻين سنڌ جي نمائين نينگرن، ڀائرن جي رتسان رڱيل دويتا هوا ۾ لهرائي آمريت جو مقابلو ڪيو آهي. سندن گلن جهڙي بدن تي ڏندن جو وسڪارو ٿيو آهي. کين بڪرين وانگر سٽي شاهي جيل جي ديوارين اندر بند ڪيو ويو آهي. سنڌي ماءُ ڪوٽ ۾ بند آهي...

- اڄ ڌارين سنڌي ٻوليءَ تي حملو ڪيو آهي. سنڌ جي فرزندن کي چونڊي چونڊي ماريو آهي. سنڌيءَ جي پرچم کي لٽن هيٺان لتاڙيو آهي. شهرن ۾ راکاس ڦهليل آهي. نادرشاه سنڌ جي گهٽين ۾ ڦري رهيو آهي...

- اڄ تاريخن ۾ هي ورنن پڙهندي منهنجو ساهه اُپامي رهيو هو. وڌيڪ پڙهي نه سگهيس. غصي ۽ نفرت جي آڱ اندر ۾ هڪ ولولو پيدا ڪري رهي هئي. سنڌ جو نئون نڪورو اتهاس لکجي رهيو هو ۽ منهنجي هڪ بيوسي، هڪ پشيماني... ڊائريءَ کي بند ڪري ڇڏيم. سمجهه ۾ نه پيو اچيم ته مان ڇا ڪريان. شاھ جي ڪلام واري ڪتاب مان نج سنڌي شاڪ پهريل سنڌ جي سباجهي نينگر جو فوتو ڪڍيم. فوتي کي هٿ ۾ جهلي سندن گهرين اکين ۾ ڀريل محبت جي سيلاب ۾ ڪي معنائون ڳولهن لڳس. پاڻ سو هن جي بيباڪ مشڪ منهنجي رنج-عالم کي ڪجهه تسڪين ڀريون منزلون ڏيئي رهي آهي. فوتو ڊائريءَ ۾ وجهي، ڊائري ٽيبل جي حوالي ڪيم. "لطيف جو چونڊ شعر" ٻنهي هٿن ۾ جهلي، بي اختيار اُن تي وڃ مان ڪٿي ڪوليم جيئن ڪي سردالو گرو گرنٽ کي وڃ مان ڪولي وڃن

وندا آهن. مون شاھ جو ”وچن“ پڙهيو:

سڌريءَ سڌ ڪري آئي عاشقن کي،  
جي آئي سڌ سڪڻ جي، ته ڪر م پير پري،  
سسئي ڌار ڌري، پيچ پوءِ پريتئون.

وري ٻئي صفحي تي نظر وڌو:

گهوڙن ۽ گهوٽن جيئن ٿورا ڏينھڙا،  
ڪڏهن منجهه ڪوٽن، ڪڏهن راهي رڻ جا.

مون کي وقت جي سمڪ ٿي نه رهي. جپ ڪئمپ جو وڏو ڦاٽڪ پار ڪري هڪ بئڪ جي سامهون پهچي چڪي هئي ۽ جڏهن ڊرائيور بئڪ لڳائي، تهين ڏوڏي تي پروڙ ڀيم ۽ اڪيون مٿي ڪيم. سامهون همراھ مون کي حيرت وڃان ڏسي رهيا هئا. گویا مان ڪنهن ڪامن جي اثر هيٺ هوس. همراهن هن جوان کي لاهي هڪڙي ڪمري ۾ کڻي بستري تي لڻايو. ڪن ۾ هڪ ڊاڪٽر وارد ٿيو، جنهن پوري چڪاس ڪري هن کي سٺي هنڌين ۽ اسان کي دلداري ڏني ته صبح تائين سڀ ڪجهه ٺيڪ ٿي ويندو.

گهڻي ٿڪ ۽ دير سان بستري داخل ٿيڻ ڪري اهڙو ننڊ جو خمار چڙهيو جو سج مٿي چڙهي اچڻ جي سمڪ نه پيئي. جڏهن راتوڪن همراهن مان هڪ اچي ڏونڌاريو ته مهمان سجاڳ ٿيو آهي، تڏهن وڃي اک پٽي. ٻه چار پاڻيءَ جا ڇنڊا اکين تي هڻي تيار ٿي تڪڙن قدمن سان سندس ڪوئيءَ طرف ويس. همراھ جون اڪيون دروازي ۾ ڪٽل هيون. مون کي ڏسي اٿڻ جي ڪوشش ڪيائين پر کيس روڪي، بستري تي ٿي گلي لڳي چيم، ”جيئي سنڌ!“ جهڻي آواز ۾ چيائين، ”سڌا جيئي... اسان جي امڙ!“

سندس ڪمزوريءَ جو خيال ڪندي، مان سندس احوال ڄاڻڻ لاءِ اُٿالو نه هوس. پر هو اُٿالو هو. مون کي پنهنجي سموري واقفيت ڏنائين ۽ پنهنجي منن جي نازڪ ارادي کي واقف ڪيائين.

مون چيو، ”اسير (منهنجي طرفان ڏنل نالو) سنڌ جو ڪهڙو آهي؟“

”سنڌ کي بگهڙن جي حوالي ڪري ويا آهيو ۽ هاڻي ٿا حال پڇو.“ هن جو

اهڙو بيباڪ ڏوراپو ٻڌي، منهنجو اندر ئي چيرجي ويو. مان اڃا اهڙي ”شاک“ مان سلامت بچي ٻاهر ٿيان، تنهن کان اڳ ۾ هن هڪ ٻيو فائل گهاءَ ڪري ڇڏيو، ”اههين ته ساري سنڌ تان دستبردار ٿي آيا. اسين ٿوروئي دست بردار ٿينداسين.

اسين ته سندس لوڻي جي ٺڃ رکنداسون. سر جي ست ڏينداسون...“

مون چيو، ”پر...“

هن مون کي هڪدم ڪٽي ڇڏيو. ”منهنجا ذهين دوست!“ هو اُٿي ويٺو. ”محبت جي ميدان ۾ سند وارن پر... پر کي پنهنجي زبان تان ميساري ڇڏيو آهي اهڙن کي اسان استدا ڪئي آهي ته هو وڏيرن جي حرم خانن ۾ جڳهه حاصل ڪرڻ لاءِ درخواستون پيش ڪري ڇڏين...“ سنهڙو سيڪڙو سنڌ ماءُ جو ڄاڻو! سندس من ۾ محبت جا گوبا مچ پئي پريا. سندس ارادي جي قوت ۾ اها للڪار هئي، جيڪا اڪثر انهن ۾ هوندي آهي، جيڪي قومن جون قسمتون بدلائڻ جو عزم ڪندا آهن ۽ جن جي هٿن ۾ اٿس ڪي موڙن جون واڳون هونديون آهن. مون دل ٿي دل ۾ اهڙي سرويحيءَ ڪهڪشلام پري ڇڏيو. مون سنڌ جي بغاوت، سنڌ جي عظمت ۽ سنڌ جي روشن تبديلي جا چٽا عڪس سندس اکين ۾ ڏسي ورتا. مون چيو، ”اوهين لڙندا. سر ڪٿار تي رکندا... هيءُ گهٽ، هيءُ بوساٽ، جيئن رڻ ۾ واڪو!“

ها، موت جهڙو سنڌو آهي، پر رکي رکي جا رنپ نڪري ٿي، سا ويرين جا هانو ڌاري ٿي ڇڏي. رک هيٺان ٽانڊا آهن. ڦوڪون ڏيون وينا. پنهنجن جو وويڪ جو سودو، وه برابر آهي. انشاءالله! ڏاکڻا مڙسڻ لاءِ سڃون آهن.“

مون رات واري سندس حالت جو ذڪر ڪيو ته چيائين، ”ها، موت جي چنبي مان نڪري آيو آهيان. اوني جڏهن مون کي سرحد کان ٿي ميل پري لاهي ويو ته مون هن طرف رخ رکيو. ٿوريءَ دير ۾ ڪجهه آواز منهنجي ڪن پيو. سمجهيم ته پشٽرول کي ڪو پٽلاءُ پيو آهي. سو جيڏانهن آيو هوس اوڏانهن وٺي ڊوڙيس ۽ وڃي هڪ ٽپ ۾ پيس. هڪدم گوڏن تائين اندر هليو ويس. رب جو نالو وٺي، اُتي ئي جهڪي ويهي رهيس. ڪلاڪ ڪن کان پوءِ ٻاهر نڪري، وري ڪڙي ڪنيم. پاڻيءَ ۾ ويهڻ ڪري بدن سڄو ڳورو ٿي ويو هو ۽ ڏنم ته ٽپ به آهستي آهستي چڙهندو پيو وڃي. مون کي خود هوش ڪونهي ته ڪيئن سلامت اوهان تائين پهتس. شايد پير زور ٿا ڏسجن...“

مون چيو، ”پيرن-ميرن، وڏيرن-وٺن جي زور تي اوهين اڃا تڳو پيا...!“ همراهه کان وڏو تهڪ نڪري ويو. جن هو پڪڙجي پيو هجي. منهنجي نٺوليءَ جو مزو ماڻيندي چيائين، ”ڏس يار هڪ آهي ماحول جي مجبوريءَ ۽ ٻيو آهي زال سڳوريءَ جو ڊوڪو... نه ته پاڻ بس اُتي دهرين (ناستڪن) جي لسٽ ۾ آيون. سڀ جي لسٽ تي اولن ۾ تنگيو پيو آهيان.“

نسخو تيار ڪري ڏنائين؛ جيڪو اردلي ڪٿي هليو ويو. پوءِ چيائين، ”سڀ نيڪ آهي. پر هن کي گهٽ م گهٽ ٻن ڏينهن لاءِ مڪمل آرام جي ضرورت آهي.“ مان اشارو سمجهي ويس. مون اسير کي چيو، ”تنهنجي هٿ پوري خاطرداري ٿيندي. تون ڪنهن به قسم جو اُڪو نه ڪجانءِ. ڊاڪٽر جي چوڻ موجب پورو آرام ڪر. باقي سڀ ڪجهه نيڪ ٿي ويندو...“

ٻئي ڏينهن مون کي پنهنجي رٿا پٽاندڙ واپس موٽڻو هو. ان وچ ۾ مون واسطدار شخصن سان اسير جي مشن بابت تفصيل ۾ ڳالهائون ڪري ورتيون. ڪين ضروري خاطريون ڏنل ۽ سڀيئي شڪ دور ڪري ڇڏيم. هڪ عملي خاڪو تيار ٿي ويو. وڃڻ کان اڳ ۾ وري مان اسير وٽ آيس. کيس ڏاڍو سرهو ڏنل هو. ٻائريءَ جو وري لکي رهيو هو. مون کيس ذري پرزي ڳالهه سمجهائي ڇڏي ۽ رٿيل پروگرام پڻ ذهن نشين ڪرايم. ڪڏهن، ڪيئن ۽ ڪٿي اسين پنهنجو ڳنڍڻو قائم رکنداسون، سو به طئي ٿي ويو. پوءِ ٻائريءَ طرف اشارو ڪندي چيم، ”تيون ڏينهن رات مون هڪ غير مهذب حرڪت ڪري ورتي.“

هن يڪدم ڳالهه کي سمجهي ورتو. چيائين، ”ان ۾ ڪا به غير مهذب ڳالهه ڪانهي. هيءَ ٻائري منهنجو خانگي سرمايو ڪانهي. هيءَ ته قوم جي ملڪيت آهي ۽ اسان سڀني جو گڏيل ورثو آهي... اوهان کي ڪيئن لڳو منهنجو دستاويز؟“ مون حيرت، ”اوهين ته غضب جي نقاشي ٿا ڪريو. بارود پريو پيو آهي اوهان جي هڙدي ۾. شجاعت اوهان جي ورثي ۾ آهي... اوهان جو هٿ پهچڻ ان جو عظيم ثبوت آهي...“ پوءِ ٿورو مذاقي لهجي ۾ چيم، ”اوهان اهڙي بارود جي وچ ۾ هڪڙو خوبصورت گل ڪيئن سانڍي رکيو آهي؟“

ٿورو هٻڪي، پوءِ ڳالهه جي تند کي پڪڙيندي چيائين، ”اوهين سڪينا جي فوٽي جي ڳالهه ٿا ڪريو نه؟ مان کيس سورٿ چوندو آهيان...“ ڪن لاءِ هڪ خوني ڪٽار منهنجي ذهن جي پردي اڳيان چلڪاٽ ڪري ويئي. مون ذهن کي ڌوڏو ڏيئي ان کي هٽائي ڇڏيو. پوءِ هڪڙي گمان جي زير اثر چيم، ”اوهان جي هيڏي جو ڪم جي خبر اٿس؟“

ڏاڍي فخر جي احساس وڃان جواب ڏنائين، ”صرف خبر نه پر ناز به اٿس.“ ۽ سندس چهرو چمڪي پيو.

مون چيو، ”ڪير آهي اوهان جي نور نظر؟“

چيائين، ”ڳنوارڻ آهي. ڇيلا- ڇيليون سنڀاليندي آهي.“

مون چيو، ”مان ايترو ڳنوار نه آهيان جو اهڙي ڳالهه کي گند بڻي سگهان.“



آخر چهرو به نه ڪزار جو آئينو آهي؟  
 ڏاڍي مذاقي ڀنگ ۾ چيائين. ”اها. پرائمري اسڪول ۾ ماستريائي آهي ته  
 جيلز ۽ جيلز يون نه سنڀاليندي هوندي ته پيو ڇا ڪندي هوندي؟“  
 ”۽ اوهان جي تحريڪ ۾ اوهان سان ڪيتري حد تائين واهرو آهي؟“  
 ”زير- زمين ڪاررواين ۾ هوءَ اسان سان پوتل آهي. هڪ اهڙي ڪارگر ڳنڍ  
 جيان، جنهن کان سواءِ انقلابي هار بڻجڻ محال آهي...“

”ڇڏو سنڌ ڌرتيءَ تي شهيد مائي بختاور جون پوتيون ۽ ڏوهتيون مڇي  
 ميدان ۾ آيون آهن...“ مون پنهنجي واچ ۾ نهاريو. وڃڻ جو وقت ڀرجي آيو هو.  
 مون اُتي کيس پاڪر ۾ جهليو ۽ جڏهن جدا ٿياسون ته پنهني جون اکيون آليون  
 هيون.

پوءِ ٽي چار هفتا اسير جو ڪو به احوال ڪو نه آيو. آخر هڪ ڏينهن دهليءَ  
 مان نڪيل هڪ مختصر خط مليو:  
 اها....

منهنجي مشن ۽ ارادي جا ڦٽا گهڻو اڳتي چري نه سگهيا آهن. حال في الحال  
 ته واپس ٿو وڃان، اگر سلامت هوندس ته وري ملاقاتون ڪنداسون. جيئي سنڌ!  
 اوهان جو پنهنجو

.... (اسير)

۽ ٿورن ڏينهن کان پوءِ احوال آيو ته اسير صحيح سلامت سرحد پار پهچي  
 ويو آهي.... ۽ .... ۽ پوءِ هڪ نياپو آيو ته اسير کي فوجين شوٽ ڪري ڇڏيو  
 آهي....

ٻڌندي ئي مون من تي من ۾ پڻڪيو. ”سڌا جيئي...!“

## ڄامشوري جي پل

انور جو انومان صحيح نڪتو. ڪار جيئن ئي ڄامشوري جي پل کان هيٺ لهي، ٿورو اڳيرو ٿي ته هن ڏٺو سندس ڀاءُ جا هٿ اسٽيئرنگ تي ضابطو رکڻ کان نٿاڻڻ لڳا. ڀائڻس جو هٿ وڃي گيئرن جي مٿاسٽا ۾ اُلجهيو، جن ڪنهن سيڪڙن ڪار جون واڳون ورتيون هجن ۽ ڪار ڊرڙ... ڊرڙ ڪري بيهي ويئي، ائين جن پيٽرول جي ٽانڪيءَ کي ڪوئي اُن وقت هڪ ئي گيت سان پي ويو هجي. ڀائڻس مڙي پٺيان نهاريو. پٺئين شيشي ۾ هن ڪجهه اهڙي گهور سان ڏٺو گویا پٺيان کيس ڪنهن جي اچڻ جو انتظار هو. انور جو ڪنڌ به خودبخود پٺيان مڙيو. منهن اونڌاهي هئي. کيس ڪنهن به قسم جو آڪار نظر نه آيو.

انور ڪٿڻ پيرا ڀاءُ سان سفر ڪندي، اڪثر هيءَ روڻڊاڏ ڏٺي هئي. پهرين کيس هيءُ محض اتفاق لڳو هو. پر لڳاتار لنبي عرصي کان هيءَ روبڪار ڏسي، سندس من جي اندرين تنهن ۾ شڪ جو هڪ اڳيرو اڏجي ويو هو، جنهن سندس ذهن کي هڪ عجيب ولوڙي ۾ وجهي ڇڏيو هو ته آخر اهو ڪهڙو اسرار آهي، جو سندس ڀاءُ ڪمھلي وقت تي هن ساڳئي هنڌ تي پهچندي هڪ اهڙي ڪيفيت ۾ جڪڙجي ٿو وڃي، جو اسٽيئرنگ ۽ گيئر سنڀالڻ جي ڪم ۾ نروس ٿي ٿو وڃي ۽ ڪجهه اهڙيءَ حالت ۾ ٿو رهي گویا ڪنهن جي هٿ ملڻ جو کيس انتظار آهي. ڪجهه وقت لاءِ ته اهو گمان به سندس من اندر پيهي ويو هو ته ائين ته نه آهي ته سندس ڀاءُ کي پي به ڪا خانگي زندگي هئي يا آهي، جنهن سان هن اسرار جو واسطو آهي. گهڻيءَ ڪوشش کان پوءِ کيس ان ڳالهه جي به تصديق ٿي ويئي هئي ته اهڙي ڪا به خانگي گهڙي نه آهي، جنهن سندس ڀاءُ جي دامن کي ڇهيو هجي ۽ اسراري وجود پائي چڪي هجي. ته پوءِ هيءُ ڇا آهي؟

اڄ سندس چهرو تائجي ويو آهي. ذهن ۾ چٽڪ انيڪ ڏينهن جي ”ڀون ڀون“ جو پوڻائو آواز کيس پريشان ڪري رهيو آهي. سندس من ۾ هڪڙو فيصلو جنم وٺي رهيو آهي. هيءُ اجنبيني جو وهنوار کيس حيران ڪري رهيو آهي. هو چوٽڪاري لاءِ تڙڙي رهيو آهي... سندس ڀاءُ گاڏيءَ مان لهي چوٽاري ڦري،

اسٽيئرنگ جي قابو ڪندي، گاڏيءَ کي اسٽارٽ ڪري، رفتار پڪڙي نه وئي.  
 ”ادا، اوهين جتي پوتن کي مڃيندا آهيو؟“ انور کان بي اختيار گفتو ٺڪري ويو. پيرسان وينل هاشم ٿورو ڇرڪيو، پر پاءُ طرف سڌي نظر نه وجهندي، ٿيڌي نظر سان جائزو وٺندي چوي ٿو، ”نه، ڇو؟“ پر حيرانگي سندس آواز جي لهجي مان صاف ظاهر آهي.

”يلا ڇا اوهين غيبي طاقت ۾ اعتبار رکندا آهيو؟“ انور جي سوال جو ڪجهه اهڙو انداز هو، جو هاشم کي اُن مان ڪنهن قسم جي تان جو احساس ٿيو. پر پوءِ به ٿوري خاموشيءَ کان پوءِ نهايت سهج آواز ۾ چيائين، ”نه بابلا، اهڙي ڪا ئي ڳالهه ڪانهي...“

انور ڄڻ گرجي پيو: ”اهڙي ڳالهه ڪيئن نه آهي! مان لنبي عرصي کان ڏسندو پيو اچان ته اوهين عين هن هنڌ تي پهچڻ کان پوءِ بي خيالا ٿي ٿا وڃو. اوهان جو ڪرتب ائين ٿو لڳي، گويا اوهين بي وسيءَ جي عالم ۾ ٿا هجو... ۽ پوءِ اوهين... اوهين ضرور مون کان ڪجهه لڪائي رهيا آهيو...“ انور جو آواز گلي ۾ اٽڪي پيو. وڌيڪ هو چئي نه سگهيو. سندس سينو اُڀامي رهيو هو. هو خود حيران ۽ پريشان هو ته ايترو ڪجهه هو، ڪيئن چئي ويو هو، ڇو جو هن پنهنجي وڏي پاءُ سان ايتري گستاخيءَ سان ڪڏهن ڪين ڳالهائيو هو.

هاشم پنهنجي ننڍي پاءُ جو پريشان حال ڏسي شذر ٿيو ۽ نهايت پاپوهه مان چيائين، ”نه بابلا، ڪجهه به نه آهي. يلا اهڙي ڪهڙي ڳالهه آهي، جا مان توکان لڪائيندس. تون ئي ته منهنجو سڀ ڪجهه آهين هن دنيا ۾...“

انور باقي وقت خاموش رهيو. پر شڪ جو هڪ ٻرندڙ جبل ڄڻ هن جي من ۾ ڦاٽي پيو. هڪ مضبوط وشواس ڄڻ ڇيهون ڇيهون ٿي ويو. ڀائپيءَ جي صدق کي چوٽ لڳي ويئي. سندس ذهن پنهنجي مرڪز کان ٽٽي پولا ۾ ڦيرائون پائڻ لڳو. پيءُ سمان پاءُ تي اُٿيل گمان جي وچ سرسبز درخت کي ساڙي، لوسائي هڪ پيانڪ وجود ڏيئي ڇڏيو هو.

پاءُ جي ڪافي زور ڀرڻ کان پوءِ به انور رات جي ماني ڪاٺڻ کان انڪار ڪيو. پنهنجي ڪوٺيءَ ۾ وڃي، ڪمري جون مڙئي بتيون وسائي، وڃي ڌڙام سان بستري تي ڪريو. ذهني جوش کي هو اکين جي آب سان تڏو ڪرڻ لڳو. هاشم ڪاٺڻ جو گهڻو ئي بهانو ڪيو پر به ڳڻتيون به اندر طرف ڌڪي ڪين سگهيو. پنهنجي توازن کي قابو ۾ رکڻ لاءِ پهرين ڪو ڪتاب کڻي پڙهڻ جي

پسار ڪرڻ لڳو. پوءِ به بيچڻيءَ سندس دامن کي آجو نه ڪيو. هو ضج ۽ بوساٽ محسوس ڪرڻ لڳو. پنهنجي ننڍي پاءَ جي پريشاني ديوار جي آڏو محسوس ڪري پئي سگهيو. انور جي ڪمري جو نظارو سندس دل جي ”سڪرن تي ائين ٿي پيو جڻ ايڪس-ري جي مشين فوٽو ڪينجي سندس طرف ٿي موڪليو. سندس حالت همليت جي اُن گهڙيءَ واري هئي، ”ٿيان، يا نه ٿيان؟“

رات پوري عالم کي پنهنجي پيانڪ آڪار سان ڊڪي ڇڏيو هو. ڪٿان ڪٿان ڪتي جي اوائءَ جي پڙلاءُ، خاموشيءَ ۾ جڻ ماتر جي ڪيفيت پري ٿي ڇڏي. اُت ويهه، اُت ويهه... سندس سرير کي نستو ڪري ڇڏيو هو. هن رڙيون ڪرڻ ٿي چاهيون پر ان مان ڇا ٿيڻو هو... دريءَ جي ڀرسان بيهي هاشم ٻاٽ اوندو ۾ تمام دور تائين نظر اُڇلڻ جي ڪوشش ڪئي، پر اُها ته اوندو جي پردي سان ٽڪرجي، شڪست کائي، دريءَ جي ٻنھ سامهون تنگجي بيهي رهي، اڳتي وڌي نه سگهي...

۽ اوندو ۾ اوچتو هڪ شعاع ٿيو. پريان، پريان، ڪنهن ڪنڊ مان هڪڙو هلڪو تارو هاشم جي ماڻڪن مان لنگهي، اندر ۾ پيهي ويو. هاشم اُٿيو. پنهنجي ڪمري جو دروازو کولي هو انور جي ڪوئيءَ ڀرسان اچي بيٺو. انڌڪار ڪوئيءَ کي جڻ ڳيهي ڇڏيو هو. دروازو کليو ٿي پيو هو. هاشم بجلي بٽڻ کي دٻايو. انڌڪار رجي ويو. هاشم سمجهيو هو ته انور پلنگ تي سڌي ڪنڊي لپتي آڪيون ڇت ۾ ڪيو ويٺو هوندو، پر انور جو ته هٿ پاڇو به ڪو نه هو. ڊپ جي هڪ لهر سندس بدن ۾ ڊوڙي ويئي. انور ڪيڏانهن ويو؟ اڪيلو... اونداهي رات... ڪٿي! پر نه، جيئن ئي هاشم ڪنهن اڻڄاتل خوف جي انديشي کان تڪي وڪ سان ٻاهر نڪتو ته کيس اڱڻ جي ڀت ڀرسان هڪ آڪار ڏسڻ ۾ آيو. سندس دل جي ڌڪ ڌڪ جي رفتار گهٽجڻ لڳي.

انور ڪنهن جي پيرن جي آهٽ ٻڌي پٺيان نهاريو. ڇا هيءَ سندس پاءَ جي صورت هئي يا ڪا ڌڪڌاڪ پينٽنگ! غم هاشم جي فرشتوي چهر کي ڪلاڪن جي اندر ضربتي ڇڏيو هو. هاشم اچي سندس ڪرائيءَ ۾ هٿ وڌو ۽ چيو، ”اڄ پٽ!“

”ادا، اوهين مون کي هٿ رهڻ ڏيو. اوهين هلي اندر آرام ڪريو. مان اجهو اڃان ٿو...“

”نه بابلا، آرام اڄ نه تون ڪري سگهندين ۽ نه مان ئي ڪري سگهندس.“

جنهن درد کي سندس تائين ان ڪري رکڻ ٿي چاهيس، مان اُهو ان ڪري رکڻ ٿي چاهيس.

سجھند. "هل! توکي غئب جو گجھه کيبي نه؟ هل ته توکي اها گجھهاري سڀي  
... کيس هٿ کان چڪي گلي لڳايائين. انور حيرانيءَ سان پاءَ جي نوراني  
چيري کي ڏسي رهيو هو، جنهن مٿان غم جي تصوير هئي رهي هئي ۽ ان جي بجاءِ  
هڪ پرسڪون چهرو بهڪي رهيو هو.

۽ هيڏانهن انور جي دل اندر هڪ ٻي وير زور سان مٿي اُڀري آئي، جنهن  
وري ٻئي اُٿي شڪ جي ڳڙکي کولي ڇڏي. هو جنهن راز کي ڄاڻڻ لاءِ ايترو  
اُٿو آهي، ڪٿي ائين ته نه ٿيندو، جو اهو راز کلندي کلندي، ڪنهن اهڙيءَ غفا  
جو دروازو سندس لاءِ کلي پوندو جو هو باقي عمر اُن اندر واکا ڪندو رهندو يا  
سندس پاءَ جي ڪنهن خانگي گهڙيءَ تان پردو فاش ٿي وڃڻ ڪري هو، ڪنهن  
اڻڄاتل غم ۽ حيرانيءَ جي عالم ۾ غوطا کائيندو رهندو... يا... يا... انور خيالن  
جي اهڙي ڪن ۾ وڪوڙجي ويو، جتي صرف ڦيرائون ڪاڻڻ کان سواءِ ٻي ڪا  
واھ ۽ وسيلو نه ملي.

ڪار سڌن رستن تان اڏامندي، خمڻ ۽ وراڪڻ وٽان چچريل آوازن واريون  
چيخون ڪندي، اچي اُنهيءَ هنڌ تي جهٽڪو کائي بيهي رهي، جنهن اڻسڃاتل اسرار  
کي جنم ڏنو هو. انور ڪن لاءِ بي ساختہ لڏي ويو. هو اهڙي وشواس جو وروڌي  
هو، پر پاءَ کي جو طعنو هنيو هئائين ته "جن پوتن کي مڃيندا آهيو ڇا؟" ته ڇا؟  
ته متان؟ هڪ سياڻي جي سڌي ليڪ سندن ڪرنگهي مان گهڙي، بدن ۾ ڌڪڻي  
پيدا ڪري ڇڏي. بي موسم سياڻن انور لاءِ بلڪل پهريون ۽ غير منطقي آزمودو  
هو.

ڪار مان لهي هڪ عجيب حالت هيٺ انور پنهنجي پاءَ جي پٺيان هلڻ لڳو.  
هاشم هيٺ جهڪي ٿوري مٿي کڻي پنهنجي مستڪ تي لڳائي ۽ اهو ئي هٿ انور  
جي پيشانيءَ تي ملي ڇڏيائين. "اڄ مٿي، ڄامشوري جي پل تي..." انور محسوس  
ڪيو ته پائس جو آواز فضا ۾ وڌو ڦهلاءُ پائي ويو. هو هڪ عجيب قسم جي بي-  
سرتيءَ ۾ هو.

"انور توکي ياد آهي، تون ڪهڙي تاريخ ڄاڻو هئين؟"

"4 مارچ تي شام جو ستين بجي، 1967 سال ۾."

"4 مارچ تي ٻيو به ڪجهه ٿيو هو؟"

"4 مارچ تي مون کي جنم ڏيڻ کان پوءِ، ٿوري دير ۾ اسان جي امڙ به

گذاري ويئي هئي... اوهان ئي ته ٻڌايو آهي."

"ٻيو به ڪجهه ٿيو هو، 4 مارچ تي؟"

”ٻيو ڇا ٿيو هو ادا، 4 مارچ تي...؟“

”ٻيو فهر ٿيو هو بابلا، ڦهرا“ هاشم جو هيانءُ ڦاٽي پيو. هو سڌڪا ڀري روئڻ لڳو. جن مدت کان روڪيل بند ٿئي پيو هجي. اکين مان هڪ سيلاب وهي هليو. سندس روئڻ ۾ هڪ گهڙي ۽ نهايت بي انتها پيڙا جو درد هو. هڪ بيوسيءَ ۽ لاچاريءَ جي دانهن هئي... انور واٽزن وانگر ڀاءُ کي زارون زار روئندو ڏسي، پاڻ جهلي نٿو سگهي ۽ سندس اکين ۾ پڻ اوت جاري آهي. ”هوڏانهن ڏسين ٿو جتي ڪار بيٺي آهي، اُتي ڦهر ٿي گذريو هو...“ هو ٻارن وانگر سڌڪا ڀريندو رهي ٿو...

۽ پوءِ آهستي آهستي درد مان اُڀاميل هردو ٿڌو ٿئي ٿو. سندس آواز ۾ نهر آئي آهي، جيتوڻيڪ اهو آواز اڃا به درد ڀڳل آهي، پر اُن ۾ سورهيائي جي سڳند به ڀرجي ويئي آهي. اکيون ۽ گلو صاف ڪندي هاشم چوي ٿو:

”پٽ، هن پٿر مٿان ويهه. 4 مارچ تي انهيءَ پٿر مٿان ويهي مان چار ڪلاڪ اهو ڪربلا جو ڦر ڏسي رهيو هوس. سنڌ ماءُ جي لڄ تي حملو ٿيو هو. سنڌ جي غيرت کي للڪاريو ويو هو ۽ سنڌ جي شاگردن ماءُ جي لوثيءَ جي -ج- بچائڻ لاءِ ڪمر ڪشي هئي، تنگي آمريت سامهون سڀو ڪري بيٺا هئا...“

”مياڻيءَ جي جنگ کان پوءِ مسين مسين ڌرتيءَ ماءُ جا جوڌا ڪفنيون ٻڌي اُٿيا هئا... هو بي-هٿيار، بربريت جي لٽين، سنگين ۽ ڳوڙها گئس گولن جو مقابلو ڪري رهيا هئا، پوليس ۽ فوجين، شاگردن جي جلوس تي حملو ڪري، کين بسين مان لاهي مٿن وحشائو حملو ڪيو هو. ڪاساڪو سٽڪو مٿن چالو هو. سنڌ جا ڪي شير پوليس ۽ فوجين کي ٻڪين پئجي ويا هئا ۽ ڪن کي زمين تي ڏسي، مٿن مڪون ۽ ٽڪون اُچلائي رهيا هئا... ۽ سندن نعرا ”مر ويسين، سنڌ نه ڏسين“ ائين گونججي اُٿيا هئا، جن مياڻي دهرائجي رهي هئي...“

”سنڌ ماءُ جي سڀوتن جو ريتو رت هن ڌرتيءَ ۾ ملي ويو هو. ڌرتيءَ جي مانگ تي سندور چٽيو ويو هو...“

”مان لاچار، بيوس اهو نظارو ڏسي رهيو هوس. جلوس ۾ شامل ٿيڻ لاءِ اسان جي بس کي اوڀر ٿي ويئي، جو اسان کي سچل ڪاليج جي شاگردن کي پاڻ سان کڻڻو هو. اسين ڄامشوري جي پل تي چڙهي اسين ته سامهون پوليس جو زوردار دستو اسان جو اڳ جهلي بيٺو ۽ اسان جي بس کي زوريءَ واپس ڪيو ويو. سنڌ تي دٻي بس مان ٺهي پيس ۽ هن پٿر تي ويهي گونگا ڳوڙها ڳارڻ لڳس. پنهنجي حال ۽ فضا تي لعنت وجهي رهيو هوس جو مان انهن سپارن ۾ نه هوس.“

هنن جوڏن ۾ نه هوس جن جي بسين تي ڊڪٽيري راج جون سنگينون نشان لڳائي رهيون هيون ۽ جن جي ڪوپڙين. ٻانهن. تنگن تي آمريت جون لٽيون ڇاپون ڪري رهيون هيون ۽ جن جون اکيون رت جي نيندين ڪري پورجي ويئون هيون ۽ فوجي ڪتا. هنن کي تنگائولي ڪري جانورن وانگر ٽرڪن ۾ اُچلي رهيا هئا...

”منهنجين تنگن مان ست نڪري ويو هو. منهنجو سرير ڪنهي رهيو هو... هوا ۾ راڙو ٺهيل هو؛ پريان اُفق تي چڻ رت ڦهلجي ويو هو. اوچتو ڪا ڳالهه ياد ايندي مان فرض جي شناس هيٺ ائين ڊبجي رهيو هوس، گويا زلزلي ڪارڻ منهنجي مٿان ڪا ڇت ڪري پئي آهي. منهنجو هيٺ ڦٽي چڻ ٻاهر نڪرڻ تي هو. مون کي اڄ صبح وارو واقعو ياد اچي ويو. مان امڙ کي وڃي گهر ۾ داخل ڪرائي، آبي کي اُتي ويهاري، شاگردن کي جلوس لاءِ تيار ڪرڻ لاءِ نڪري پيو هوس. پنهنجي پاڙيسري دوست جهانم جي جڏهن گهر ويو هوس ته ڏٺم ته سندس پيڻ هيمي ٿالهي هٿ ۾ کڻي سندس آرتي اُتاري آيس ڪري رهي هئي ۽ کيس تلڪ ڏيئي، سوپ جو سهرو ٻڌي اچڻ لاءِ دعائون ڏيئي رهي هئي. هيميءَ منهنجي آرتي به اُتاري ۽ دعا ڪئي، ”سائين اوهان کي سوڀارو ڪندو.“ ۽ پوءِ مون کي تاڪيد ڪندي چيائين، ”ادا هاشم، ڀارت اٿئي، جيئن پاڻ سان وٺي ٿو وڃينس، تيئن پاڻ سان ئي واپس وٺي اچجائن. ڀاءُ ڀرتو ٿي ڪريان...“

”سوچيد: آلا مون هيءُ ڇا ڪيو! جهانم کي ٻيءَ بس ۾ ڇو وڃڻ ڏنم؟ پيڻ جي تلڪ سان وشواس گهٽ ڪري ڇڏيو! هاڻي جي هنن ڪاساين جي لٽين سان جهانم جي ڪوپري به اڌ ٿي ويئي هجي ته مان هيميءَ وٽ ڪهڙي منهن سان ويندس؟ کيس سندس ڀاءُ ڪير موٽائي ڏيندو؟ مان نيم بيهوشيءَ جي حالت ۾ هوس، جو امڙ جي اسپتال ۾ هئڻ جو خيال تري آيو. مان چرين وانگر ڊوڙندو، بس پڪڙي اسپتال ۾ پهتس ۽ اُن پيانڪ ڏينهن جو آخرين سياهه پردو اسپتال ۾ ڪريل ڏٺم. امڙ توکي زندگيءَ جي نعمت بخشي، پاڻ زندگيءَ کان رخصت وٺي، اسان کي يتيم ڪري راهه رباني وٺي، چڪي هئي. جيئجڻ جو موت اوچتي صدمي ۾ ٿيو هئو، جو کيس ڪنهن غلط آفواهي خبر اچي ٻڌائي هئي ته فوجين طرفان شاگردن تي ٿيل بندوبستيءَ ۾ سرزمين تي ئي مان فوت ٿي ويو هوس... گهري چوٽ ڪري سندس دل ٽٽي پيئي ۽ اسان کي ڇڏي هلي ويئي...“

”۽ پوءِ ٿورن مهينن بعد آيو به وڌيڪ ٻار نه سهسائي سگهيو ۽ اسان کان وداع وٺي ويو. مان اُن وقت پنجويهن سالن جو هوس. نوران پيڻ پٽڙهن سالن جي هئي. تون نه اڃا ننڍڙو ۾ هئين. منهنجن ڪلهن تي پهاڙ ڪري پيو ۽ منهنجا سڀا

جڪڻا چور ٿي ويا... ۽ پوءِ مون پنهنجي راهه تي ڦيرائي ڇڏي ۽ دنيا کان منهن ڦيرائي وٺيس. ڇاهيم ته اوهان پٺتي جي سڪ لاءِ پنهنجين پاڻوائن جي قرباني ڪري ڇڏيان....

"هيءَ پيڙا دل ۾ سانڍيندو رهيس. اُن کي پندرهن سال ته اچي ٿيا. ڇاهيم پٺي ته تون اڃا به وڏو ٿين، تنهنجا ڪلها ايترا سٺا ٿين جو سنڌ ماءُ سان منهنجو رهيل فرض ناهي سگهين، تڏهن مان هيءَ داستان تنهنجي اڳيان کولي رکندس..."

"هر 4 مارچ تي هن هنڌ تي مان زيارت ڪرڻ ايندو آهيان ۽ جڏهن جڏهن مان هتان گذريو آهيان، تڏهن تڏهن ڪنهن نامعلوم اثر هيٺ ٻڌجي ويو آهيان. منهنجا هٿ ضابطي ۾ نه رهندا آهن. منهنجن ڪنڀر ۾ آواز ٻرڻ لڳندا آهن." "مر ويسين، سنڌ نه ڏيسين." ائين لڳندو آهي ته ڪار جي ڦيٽن کي ڪوئي پڪڙي بيٺو آهي ۽ ائين به سمجهندو آهيان ته جهانم اسٽيئرنگ کي جهلي پيو چوهر، "هاشم يار، دير ڇو ڪيڏ؟ گڏ هجين ته مٿي به گڏجي هلون ها! دوستيءَ جو ننگ ته رکين ها..." چوندي چوندي هاشم ائين شانت ٿي ويو، جن ڪنهن جادوئي اثر تي پند پھڻ ٿي ويو هجي. سندس چهرو برف جي چپ سمان پٽي لڳو. جنهن جي وچ ۾ چڻ به نوراني تارا چمڪي رهيا هجن.

انور دل جي ڀرپور سڪون وڃان، پنهنجي ڀاءُ جي اهڙي پرڪشش چهري جو مشاهدو مائيندو رهيو. سندس روح کي هڪ عجيب راحت ملي رهي هئي. اُتي اچي ڀاءُ جي ڪلهن تي هٿ رکيائين ۽ پوءِ وڏيءَ عقيدت سان پڻڪيائين، "ادا، اوهان مون کان سڀ ڪجهه لڪائيندي به ڪجهه به نه لڪايو آهي. صرف اوهان جي دل اندر دٻيل طوفان جي ڪل ڪا نه هيم. پر ٻڌو... ٻڌو... مون اوهان کان سڀ ڪجهه لڪايو آهي. اوهان کي ڄاڻ آهي ته مان ڪافي عرصي کان "مر ويسين، سنڌ نه ڏيسين" فرنت جي زير زمين ٽوليءَ جو ميمبر ٿي چڪو آهيان؟..."

هاشم جي گلي مان هڪڙي رنپ نڪتي، "انور!" ۽ اُها چوڏس ٺهائجي ويئي ۽ پريان دور کان پڙاڻو آيو... انور... انور... انور... انور...!



## پيت ۾ وڪڙ

اسين. زال مڙس اُن وقت پويال ۾ هئاسون. منهنجي شريمنيءَ جي پيڻ، يعني منهنجي پياري ساليءَ جي پٽ جي شاديءَ جو موقعو هو. شام جو وقت هو. وايومنڊل ۾ ٽهڪڙو هو. جو لاڏن جو سيشن چالو هئو ۽ ننڍيون توڙي وڏيون زائنائون ٽالھ جي ٽال تي نجي رهيون هيون. ڪن جو نچڙ ته خواري هو. پر ڪي ته ڄڻ ڊيلون ڏيون! منهنجي شريمني به ”واھ“ جو نچي رهي هئي! ڀلا ڪيئن نه نچندي: پيڻ جو... هو ٿيس! اوچتو الائي ڪهڙي ججڪي آيس، جو مون کي به ڇڪي ڪڍي، پريءَ سڀا جي وچ ۾ بيهاريائين. جي: ”هٿ پير هڏي سڪي وٺ. ڄاڻ تهنجي مري پٽ جي شادي ٿي، پوءِ توکي نچڻو ٿي پوندو...“

مان پهرين ته سورهن سالن جي نينگر جيان شرمائيس، پر پوءِ ساليءَ کي اُٿاري، سندس چيلهه جي چوڌاري ٻانهن ورائي. ”گڏ-سڏ“ ٻانڻس استائيل ۾ شروع ٿي ويس. ننڍيون نيتيون ۽ سهڻيون ته ٻيون به هيون، پر حجاب جو نقاب ڪير لاهي؟ ساليءَ جي ڳالهه ٻي آهي!

فضا ۾ هڪ عجيب انگڙائي اچي ويئي. ٽاڙين ۽ ٽهڪڙن جو فساد هو ڄڻ! ڪاش اوڏي مهل ڪو منهنجي شريمنيءَ جي شڪل ڏسي ها! شوخ اکين سان مون ڏي نهاري ڄڻ ائين چئي رهي هئي ”اڃا، ترس، ٿئي رات ته خبر ٿي وٺان!“

بلڪل اوڏي مهل ڪنهن اچي شريمنيءَ کي چيو ته جڀڻيءَ مان ٽيليفون آيو اٿئي. شريمني محفل جي وچ مان نڪري ٽيليفون طرف ويئي. مون ڏٺو ته ڳالهائيندي سندس چهره جا رنگ بدلجندا رهيا. موتي اچي حبائين: ”پتهن جو ٽيليفون اٿئي: چورو الائي ڇا ٿو چوي! تون ڳالهائينس.“

مون چيو: ”ڇا ٿو چئي تهنجو سڪيلڌو؟“

”چوي ٿو هٿ ڪجهه ٿي ويو آهي.“

مزو پنگ ٿيندو ڏسي پوسريس ته گهڻو، پر لاچار ساليءَ کي آزاد ڪري، وڃي ٽيليفون جو ريسور ڪنيم ۽ پيچيم: ”پٽ ڇو ڇا ٿيو آهي؟ ماڻهين ٿي چوي آهي ڪجهه ٿي ويو آهي. ڳالهه ڇا آهي؟ سڀ سڪ آهي نه؟“

جواب مليو: ”بابا، سڀ ڪجهه ٽيڪ آهي، اهڙي ڪا خاص ڳالهه ڪانهي.“

توڃين ايندا ته سڀ معلوم ٿي ويندو.

ٽيليفون جو رسيور رکي جڏهن واپس آيس ته شريعتي گم هئي. مان سمجهي ويس ته ڪيڏانهن ويئي هوندي. جڏهن باٿ روم مان واپس آئي ته آهستي چيم: ”وڪڙ؟“

اڪيون ٽوٽاريندي چيائين: ”پرديس ۾ ته ڇپ رهو، ڌارين اڳيان به خواري ڪندا ڇا؟“

موقعي جي نزاکت ڏسي، آءُ ڇپ ٿي ويس. پر هرڪر منهنجي من ۾ رهجي ويئي! مان پنهنجي ڀاڳن-پٽاريءَ کي چڱيءَ طرح سڃاڻان. ٽيهه سال ساڻس گڏ گذاريا اٿم. دل جهرڪيءَ جهڙي ڪمزور اٿس. ڪا به اوچتي ڳالهه سهي ڪين سگهي. ننڍي ننڍي واقعي تي به دل جي ڌنڌوئي تيز ٿيو وڃيس ۽ پيٽ ۾ وڪڙ اچيو پويس، پوءِ ته سڌو باٿ روم ۾! پٽ ڏاڳهو ٿي ويو اٿس، پر جي گهر واپس اچڻ ۾ اڌ ڪلاڪ دير ڪري ته آترو ڀاڙي پونديس، اوسي پاسي وارن کان پڇندي ته منهنجو ”ڪٿو“ (پيار جو نالو) دير سان اچڻ لاءِ نياپو ته ڪين ڇڏي ويو؟ ۽ اوڏي مهل جي ”ٽيليفونڪ ايشور“ جي گهٽتي وڳي ته ڇڻ زلزلو! واکو ڪري چوندي: ”هيڏانهن (مون کي) هيڏانهن“ ڪري سڏيندي آهي (ٽيليفون ته ڪٿو، ڏسو ڪير ٿو ڳالهائي.“ ۽ ڇاڻ سڌو باٿ روم ۾! جيستائين ٽيليفون تي ڳالهائي آواز نه ڏيانس ته ”پتهين“ جو ٽيليفون آهي ۽ سدوري جو چوڻ آهي ته هو ڪلاڪ دير سان ايندو، تيستائين اندران ٻاهر ڪا نه ايندي!

پٽ جي امتحان جي نتيجي واري ڏينهن به ڪمال ڪندي آهي. سڄو ڏينهن پيئي باسون باسيندي ٽڪائي ۾ ڪٺاھ لاءِ به سوا روپيو ڏيئي ايندي. ۽ هيڏانهن چوري کي ڪل پرواهه ايتري جو رات جو ماءُ کي چئي سمهي: ”اما تون مون کي صبح جو جلد نه اُٿارج. رزلت تون ٿي ڏسي ڇڏج.“ ۽ هوءَ پيئي اهڙي عقلمند ٿي نري! صبح جو پهرين ته اخبار لاڏ ڪوڏ سان کڻي. پر پوءِ الاجي ڇا ٿئيس جو اها منهنجي ڀرسان ٿئي ڪري چوندي: ”ڏسو، ”ڪٿو“ جي رزلت ته ڏسي وٺو. مان اندران ٿي ٿي اچان! جڏهن رزلت ڏسي واکو ڪري ٻڌايانس ته سلچڻو سيڪنڊ ڪلاس ۾ آيو اٿئي ته نچندي ٻاهر ايندي ۽ وڃي پٽ کي پاس ٿين جون چميون ڏندي!

سو ننڍي وڏي ڳالهه تي اها ڪارا پٽ کي ليس زڪام ٿئي ته پيٽ ۾ اهو وڪڙ. ڪنهن سان زور سان ڳالهائي ته وڪڙ، اگر آفيس ۾ به ڇوڪريون پاڻ ۾ وڙهن ته به وڪڙ! منهنجي شريعتيءَ سان اهو هڪ عجيب منو وڳيانڪ روڳ لڳل

اهي. اُھ ڪڏهن ڪوڙي غصي جو اظهار ڪري چوانس: ”آخر هيءُ ڇا آهي؟  
نوسان ڪهڙي ويدن آهي؟ مائين توکي ڪهڙي ويل جنم ڏنو هو؟ ڊاڪٽريائيءَ دوا  
جو غلط ڊوز نه ڪو نه ڏنو هوس... پوءِ سندس چهري ۾ نهاري مان ئي خود کلي  
ڏيان!

ائين ته بيزار ۽ بيوس پاڻ به آهي. ڪنهن وقت اهڙي احساس هيٺ منهنجي  
پرسان ويهي، چوي: ”هيڏانهن، توکي جڏهن نه ڪا تڪليف يا ڊپ ٿئي يا چنٽا  
ورائي ته تون ڇا ڪندو آهين؟ مان ته ڀڳوان کي ڏاڍو ٻاڏائيندي آهيان....“  
مان چوان. ”ڏس، جڏهن تنهنجو سرڙ شڪتيوان ڀڳوان. ڊڪ پنجن ويٺو  
آهي ته تون نشچنت ٿي ويهه نه! پوءِ هر ڳالهه تي هي ٻيٽ ۾ وڪڙ چو؟“  
چوي: ”مٿو من مڃي ٿي ٿٿو، الاتي ڇا جو ڇا سوچي ٿي وٺان. پوءِ ته  
هڪدم وڪڙ پئجيو ٿو وڃي... پر ٻڌايو ته سهين، اوهان کي ڊڪ سڪ ۾ ڪنهن  
جو سهارو آهي؟ اوهين ڪنهن کي ياد ڪندا آهيو؟ ڪارل مارڪس کي؟“  
مون کان وٺو تهڪ نڪريو وڃي. چرچو ڪري چوانس: ”سچ ته منهنجو  
”ڀڳوان“ تون آهين، تون ئي ته منهنجي سنڀال ڪرين ٿي ۽ ڊڪ سڪ ۾ خيال رکين  
ٿي...“

وڃ ۾ ئي ڪٿي چوي، ”هل هل، اهي ٽولبنديون ٻڌڻ ڪو اوهان کان  
سڪي! منهنجو قسم آٿو، سچ پچ ٻڌايو...“  
هاڻي ٻڌايو ته ست جڳ ۽ ڪلجڳ جي هزارين ڀڳوانن مان، مان ڪهڙي  
ڀڳوان تي هٿ رکان؟ سو مورگو ٿي ڌڻڙ ۾ پيرا چوانس: ”ٻڌ، حقيقت اها اٿئي ته  
مان پنهنجو ”ڀڳوان“ پاڻ آهيان. پر ۾ پولا مون وٽ آهن ڪونه. ڪڏا ڪم مان  
ڪريان ڪونه. پوءِ ڊپ ڇا جو؟ باقي ڊڪ سڪ ته جيون ۾ پيا ايندا ويندا، تنهن لاءِ  
ٻاڏائڻ نه. هٿ رکڻ جي ضرورت آهي...“

”نه بابا نه، پاڻ کي تنهنجي فلاسافي سمجهه ۾ ٿئي اچي. پاڻ ته هڪ ڏينهن  
به سائينءَ کي ياد ڪرڻ کان سواءِ جيئي نه سگهون.“  
”۽ پوءِ وڪڙ!“ مان آهستي ڇين ۾ ئي چوان ته مٿان مائي ٻڏي نه وئي ۽  
ڳالهه مان ڳالهڙو نه ڪري وجهي!

شادي پوري ٿي. مجلسون ۽ مهمانيون کائي واپس وڃڻ لاءِ تيار ٿياسون.  
تيسين مون کان اها گهر واري ڳالهه صفا وسري ويئي هئي، جيڪا پٽ ماءُ کي  
چئي هئي ته ”هٿ ڪجهه ٿي ويو آهي...“

گهر پهچي در جي گهنڻي وڃايم. دروازو کليو. گهر اندر گهڙس. بئڱ هٿ

مر، شريمني پٺيان هئي. يڪدم منهنجو پٽ ۽ هڪڙي چوڪري اچي پيرين پيا. شريمني اندر گهڙي ته کيس به پيرين پيا. مان واڙو بڻجي. پٽ ڏانهن نهارڻ لڳس. رت ٿورو مٿي دماغ طرف چڙهڻ لڳو. صالح پٽ سمجهي ويو ته بابو شڪ جو شڪار ٿي رهيو آهي. يڪدم چيائين: ”بابا، هيءَ اوهان جي تنهن آهي. اسان ٻنهي شادي ڪئي آهي. اوهان جي اچڻ لاءِ ترسون ها، پر ڳالهه ٿي اهڙي ٿي جو جلدي شادي رجسٽر ڪرائي پيئي. هن جا مائٽ لڙو ڪرڻ وارا هئا...“

منهنجو رت دماغ مان هيٺ لهي آيو ۽ مان چپ بيٺو رهيس. پر مون کي اچي ڳڻتي لڳي ته اجهو ٿي شريمني واکو واکاڻ ڪري ته: ”ماريا، تو هيءُ ڇا ڪيو؟! اسان جي در تي دهل شهنايون ڪو نه وڳيون، لاڏا ڪو نه ڳايا ويا، جهمريون ڪو نه پيئون، پٺئين ماڻهين گڏجي ڪو نه نچيا، سڳڻ ساڻ ڪو نه ٿيا، ويڏي ڪا نه پڙهي ويئي، مون گهوٽ ماءُ وارو گلابي رڻو ڪو نه پاتو... وغيره وغيره.“ ۽ سمجهيم ته اڄ ته سڄو ڏينهن ”بات روم پريد“ ٿيندي! پر اهڙي ڪا ڳالهه ڪا نه ٿي. شريمني سانت هئي. مان تپرس پر گهوڙماڻيون کائيندو رهيس. بنگ آئي بيدروم پر رکيم ۽ پوءِ بات روم طرف رخ رکيم.

شريمنيءَ آواز ڏنو: ”هيڏانهن ڇا ٿيو؟“

مون چيو: ”پٽ پر وڪڙا“

شريمنيءَ ڏاڍو خوش ٿيندي چيو: ”مس مس اوهان کي به پيو آهي! هاڻي ته

مون کي مهڻو ڪين ڏيندا نه...“

مان دروازي وٽان ٿي واپس موٽي آيس.

پڇيائين، ”ڇو، وري ڇا ٿيو؟“

ورائيم: ”مان پنهنجي پاران ٿورو ٿي وڃي رهيو هوس، مان ته تنهنجي پاران

پئي ويس...“

شريمني ڪجهه هڏي ڏئي، تنهن کان اڳ پٽ ۽ تنهن بيد روم ۾ گهڙي آيا. پٽ سان منهنجا سٺا رشتا آهن، جن پاڻ ۾ دل گهريا دوست آهيون. هر ڳالهه ۾ هڪ ٻئي سان ويچار ونڊيون. هيءُ جو منهنجي منهن تي اوچتو بلڪل سانت جي مهر لڳل ڏٺائين ته قدرتي آتر ويلا ٿيس. چيائين: ”بابا، توهان کي ڳالهه نه وئي ڇا؟“

مون چيو: ”نه پٽ، تمام سٺو ڪم ڪيو اٿئي. تون ته پيءُ کان به به رهيون سرس نڪتين! اسان جڏهن شادي ڪئي ته اُن تي سڄا سارا نو سؤ روپيا خرچ ٿي ويا! اها رقم به ٻين کان اوقاري ورتي هيم، جو مون وٽ اُن وقت پائي به ڪا نه

هتي. تون نه چورا انگليشن جي زماني نون روپين ۾ شادي ڪري آيو آهين! شاباس!  
زال به لڏڻ وٺي آيو آهين..."

بئي نري پيا ۽ شرمائجي ويا. تنهن سان پريچيه ڪرڻ جي لحاظ کان پچيم:  
"پت نالو ڇا آهي؟" چوڪري جواب ڏيڻ جي بجاءِ پيئي مشڪي. وري پچيم:  
"ڇا پڙهي آهين؟" ته به پيئي رڳو مشڪي. مون کي سچ پچ وڪڙ پڻجڻ وارو هو،  
اهو سوچي ته چورو ڪٿي ڪا گونگي ته نه گهلي آيو آهي. پر پت واتو ڪوليو:  
"بابا، سنڌي ڪانه ڄاڻندي آهي. ايم. اي پڙهيل آٿو. ليڪڪا به آٿو ۽ سنڌي به  
جلد سگهي ويندي." منهنجي ڪمزور رڳ پڪڙي ورتائين...

سڄو ڏينهن ڪل خوشيءَ ۾ گذري ويو. پر اسان زال مڙس کي نوبڪلائي  
ڪا نه ملي. ماني ڪاٺي رات جو جڏهن اسين پنهنجي ڪمري ۾ آياسون ته مون  
ڪمري جو دروازو بند ڪري ڇڏيو.

شريمتيءَ چيو: "ڇو، دروازو ٿا بند ڪريو؟"  
مون چيو: "توکان حساب وٺندس."

"ڇا جو حساب وٺندا؟"

مون چيو: "ٻڌ سياڳي تو ته اڄ اصل ڪمال ڪري ڇڏيو! گهر ۾ هيڏو وڏو  
"حادثو" ٿي ويو، وڪڙ ته پري رهيو، تنهنجي مٿي جو هڪ وار به ڪو نه  
لڏيو..."

مون کي وچ ۾ ڪٿي چيائين: "ڀڳوان، ڀڳوان چئو! هٿڙي شپ ڪارج کي  
يلا حادثو چئبو آهي؟"

مون چيو: "اڙي ٻڌ، تنهنجو پت ڪنهن چوڪريءَ سان ٽڪرائجي وڃي ته  
اهو حادثو نه چئبو؟ پوءِ ڪٿي خوشگوار حادثو ٿي چٽو! پرتون جو هونئن تر تر تي  
منجهيو پوين، سو ههڙو "شاک" ڪيئن هضم ڪري وٺين؟"

تڏهن مائي چلڪي پيئي. چي: "مون کي ته اڳواٽ ئي خبر هئي. مون ته  
هڪ دفعو پنهنجي تنهن ڏسي به ڇڏي هئي. مان ته پوپال ۾ ئي سمجهي وئي هيس  
۽ پاڻ کي پڪو ڪري آئي هيس."

"اڃا! ته ماءُ پٽ گڏجي، اها "سازش" مون کان لڪائي رهي هئي! پت لاءِ  
هڪ ڪرڪي! حق تي ڏاها چئي ويا آهن ته ماءُ پٽ جي ئي ٿيندي  
آهي."

اهو طعنو سهي ڪا نه سگهي. موٽ ۾ جوابي حملو ڪيائين: "جڏهن اوهين  
کيس مٿي تي چاڙهي ويهاريو ته اهو رولا هينئر نه هڪ اکر به وات مان نٿو اُڪيلو.

مردن جي اهم ڪي شل نه چوڻ لڳي! اسين ته سڀ ڪجهه سهيو وڃون...  
 ائين ئي ڪئي ڄيم: ”پر ڳالهه لڪائڻ جي ڪهڙي ضرورت هئي؟“  
 آڪيائين: ”ڇوري چيو هو بابا کي نه ٻڌائج، مون کي لڄ ٿي اچي.“  
 ڪوڙو رعب رکي ڄيم: ”ٻڌائڻ ۾ لڄ ٿي آيس ۽ هاڻي شادي ڪري آيو آهي  
 ته لڄ ڪا نه ٿي اچيس؟“

ماءُ نيٺ ماءُ آهي! ڇي: ”ٻارن جا حساب ٿي پنهنجا آهن! ائين ته ڏسان پيئي  
 تون به نهن ڏسي نري پيو آهين؛ باقي ٻاهريون رعب اڃا نٿو ڇڏين.“  
 مون اتي هار مڃي. ڇورو برابر سهڻي سڊول نينگر گهلي آيو هو. پوءِ به  
 پنهنجي مطلب ڪارڻ ڄيم: ”نهنين برابر سندر آهي، پر تون وڌيڪ سندر آهين“ ۽  
 کيس چڪي پنهنجي طرف ڪيم.

پاڻ ڇڏائيندي چيائين: ”ڇو، ڇو؛ ڇا ٿيو؟“  
 مون چيو: ”پنهن شادي ڪري آيو آهي، اها به نه ملهائين ڇا؟“  
 دل ۾ خوش، پر ٻاهران موڙو ڏيندي چيائين: ”شادي ڪري آيو آهي پنهن ۽  
 ملهائيندين تون! مردن کي ته هن لاءِ رڳو بهانو ڪبي...!“  
 جيسين هوءَ جملو پورو ڪري تيسين بجليءَ جو پٽڻ دٻائي مون اوندھ ڪري  
 ڇڏي!

## سنت جي سریت

ٻائي ڌرمڊاس جو دل تنهن ڪري جڏهن اوچتو مرتيو ٿيو ته پوري نگر تي دڪ جي لهر چانئجي ويئي. هو پنهنجن ششن جو پيارو ته هو ئي، پر نگر جي ساڌارن منشن ۾ به ڏاڍو پريه هو. سندس ٽڪاڻي ۾ صبح- شام ڪيرتن تي ڇا ته پيڙ ٿيندي هئي! ماڻهو مٿس جنسي موهت هئا. هڪ طرف هئي ٻائي صاحب جي شاهائي شخصيت- خوبصورت ۽ موهيندڙ چهرو، اکين ۾ تيج، چين تي دلفريب مرڪ، قدآور ۽ رشت پشت شير ۽ وري جو مٿان سلڪ جو گيڙو ۽ رتو وستر اوڍيندو هو ۽ وچان سيند ڪڍي، وڏا وار پٺيان اچلي، ڇاڪڙين جي ڪڙڪ ڪڙڪ سان، شان سان قدم ڪڍندو هو ته منجهائينس پراچين زماني جي رشيءَ جي جهلڪ پيئي ايندي هئي ۽ ٻئي طرف ٻائو ڌرمڊاس واقعي گيان جو پندار هو. سندس پروجن ۾ ويد، گيتا، اُنشدن ۽ ٻين هندو گرنتن مان حوالا ۽ درشتانت اهڙي نموني ۾ بوتل هوندا هئا، جو ٻڌندڙ اکيون پوري منتر مگڌ ٿي ويندا هئا، گویا چند گهڙين لاءِ هو ٻئي ڪنهن آنندميہ سنسار ۾ پهچي ويندا هئا. سندس شش ڀائي صاحب جي پيت آڳاٽن بڪشو پرچارڪن سان ڪندا هئا.

اهڙي سٽپرڇ شخص جو ناماچار ڪيئن نه وڌي! ايندي ويندي شردالو کيس گهيري رکندا هئا، خاص طور زنانين. جيئن ڪرشن کي گويون گهيري وٺن، تيئن ٻائي ڌرمڊاس کي سندس ششڻيون ويڙهي وينديون هيون. کيس ڇهن لاءِ ڪلهي گس لڳي پيئي هوندي هئي. ڪيتريون سندس چوڙن کي ڇهي مٽي پنهنجي مستڪ تي لڳائينديون هيون. ٻائي صاحب جي پوش پوش پيئي پوندي هئي. هو کين ويجهو اچڻ کان روڪيندو هو ۽ اڪيلي درشن لاءِ ڪنهن به استريءَ کي اجازت ڪا نه هوندي هئي.

سڀاويڪ ههڙي سٽپرڇ ۽ گيانوان شخص جو دل تنهن ڪري اوچتو ديهانت وڌي شوڪ جو ڪارڻ بڻجي ويو. سندس شش ته گروءَ جي اوچتو پرلڳ پڌارجڻ ڪري اتينت ڊڪي هئا. پر جن ساڌارن نگرواسين ٻائي صاحب جي گار پنداري مان آنند جي چڪي پيئي هئي، سي پڻ ملول هئا. وڏي ڳالهه، جنهن تي هر چهري تي تپرس هو، سا اها، ته ٻائو ڌرمڊاس جنهن کي ظاهري طور ته ڪو به

شرير ۽ من جو روڳ نٿي نظر آيو ۽ سندس شهن جي وشواس موجب هن کي سو سؤ سالن جي عمر جو وردان مليل هو. سو پنجاه سالن جي قوه جوانيءَ ۾ ڪيئن راه رباني وٺي ويو. ايشور جا اڀار رنگ، ڪير ڳجهه ۾ هٿ وجهي! بس چيلن لاءِ اهو ئي سنتوش جو هڪ بهانو هو.

ٻائي قرداس جو مرڪ شري، شردالن جي انتم درشن لاءِ ٻن ڏينهن لاءِ شدمد سان سڄائي ٽڪائي جي انهيءَ هال ۾ رکيو ويو، جتي ويهي هو شردالن جو من پرسن ڪندو هو. پورا اڻتاليهه ڪلاڪ لڳاتار رام ڌني ۽ اڪند ڪيرتن هلندو رهيو. نگر جي ماڻهن لاءِ ٻيئي ڏينهن پندارو ڪليل رهيو. هٿ پرساديون ملنديون رهيون، فقير فقري کي دان پڇ ملندو رهيو. واس ڌوپ ٿيندا رهيا. تئين ڏينهن تي ويدڪ وڌيءَ موجب ٻائي قرداس جي مرڪ شري جو ڪريا ڪرم ڪيو ويو. ڏاڍي شان سان ان کي سڄائي. پوءِ هڪ وڏي ترڪ تي ٺاهيل بلند پلٽفارم تي ڪيس رکيو ويو ۽ مٿس گلن جي ورڪا ٿي. گهٽ ۾ گهٽ هڪ تن گل ته واه جا هوندا. ٻائي صاحب جو شري رنگيرنگي گلن جو هڪ ٺلهه ٿي لڳو. ترڪ جي اڳيان هڪ قطار شردالن جي گلاب دانين مان گلاب جو پاڻي چٽڪاريندا هليا ۽ بٿڊ باجا توڙي گائڪ سنڀيت ورڪا پڻ ڪندا هليا. ائين ٻائي قرداس جي، مرتيو لوڪ مان ديو لوڪ روانو ٿيڻ جي سواري شمشان طرف وڌي.

وري به وڏي پورو ڪ شري کي لاهي اگني سيجا تي رکيو ويو ۽ ٻائي قرداس جو پريم شش پاڻي سنداس، شري کي اگني اڀڻ ڪرڻ جي رسم. پري ڪرڻ لاءِ اڳتي وڌيو مس ته پٺيان/ پريان هڪ مائيءَ جو آواز گونجيو: ”ترسو!“ آواز ۾ هڪ اهڙي دريلي للڪار هئي جو حاضرين چونڪجي ويا. خلق کي ٻن حصن ۾ ڇيريندي، اها عورت هڪڙي ٻار کي پاڻ سان گهليندي اڳتي وڌندي رهي ۽ ماڻهو حيرانيءَ ۾ ڏسندا رهيا، گويا هڙي اوچتي ۽ وچتر درشيه تي شاڪجي ويا هجن.

مائي اُمالڪ اڳيان وڌي، اگني سيجا جي ڀرسان اچي بيٺي ۽ محڪم آواز ۾ چيائين: اگني سنسڪار جي رسم پاڻي سنداس نه، پر ٻائي قرداس جو پٽ ڪندو. ۽ چوڪري کي اڳيان ڇڪي چيائين: مهاراج اها بريل بندي هن کي ڏيو. مائيءَ اها ڳالهه ايتري وڏي وات چئي هئي، جو حاضر خلق مان گهڻن ئي اها ڳالهه ٻڌي ورتي ۽ سندن ڪنن ۾ ائين پري جيئن اوچتي ڪنوڻ وقت ڪڙڪاڻ ٿيندو آهي. مهاراج ته ڌڪجي ويو هو؛ پر مٿس شش ڏانهن هراسيل اکين سان نهاري ڄڻ پڇندو هجي ته هو ڇا ڪري. ٻئي طرف پاڻي سنداس مائيءَ جي هن نموني ڪريا



ڪرم ۽ وگهن ۽ سندس بدوچن تي ايترو ڪروڙ وس اچي ويو، جو هوش وڃائي ڪڇي گار ڪڍندي مائيءَ کي چيائين: ”ڪميئي رن! تنهنجي اها مجال! نڪر هتان نه ته ڏڪو ڏيئي ٻاهر ڦٽو ڪندوسان.“ ڪلپلي مڇي ويئي. آس پاس بيٺل چيلن چپائن جون زبانون جيڪي هن ڏرشي تي ٿوري وقت لاءِ ڏنگجي ويئون هيون، سي ڪلي پيئون. ڪنهن چيو بدچلن، ڪنهن چيو ڪلچي، ڪنهن چيو حرامزادي، ڪنهن چيو ڪوپلي، ڪنهن ڪجهه چيو، ڪنهن ڪجهه. لڳو واس ڌوپ ۽ گلن جي سڳند ۾ گارين جي درگند سماجي ويئي ۽ شمشان جي فضا ڊڪ سان گڏ ڪوڙاڻ ۽ چڪتاڻ جو سواس ڪٺل لڳي.

ٻئي طرف مائي اڏول بيٺي هئي. شوخ ارڙي ۽ بيپرواه! وڏي واڪي چيائين: اوهان پنهنجي گروه جي مرڪز، شرير سامهون هڙي گندي پاشا ڪر آئي، سندس ايمان ڪيو آهي. اوهان منهنجو ڪجهه به نه بگاڙيو آهي، صرف پنهنجو مک گندو ڪيو آهيو... اڃا مائيءَ ڳالهه پوري ئي نه ڪئي جو پاڻي سندناس ڪيس ڀرپور طاقت سان اهڙو ڏڪو ڏنو جو هو ۽ سنڀالي، تنهن کان اڳ ٻار سوڌي ڌڙام وڃي زمين تي ڪري ۽ پوءِ ڪن ڪيس ٿڌا به هنيا ۽ ٻه ٽي شيوڪ ڪين گهليندا، دروازي کان ٻاهر ڦٽي ڪري آيا. ٻار ۽ ماءُ ڏانهن ڪندا رهيا. چڱو خاصو تماشو ٿي پيو.

ٻائي ڌرمڌاس جو اگني سنسڪار ته ڊڪڻائي ۽ گهٽيندڙ وايومنڊل ۾ ٿي گذريو، پر وڏيءَ پوروڪ، پاڻي سندناس ٻائي صاحب جي گديءَ تي ويهي ٿي ويهي، تنهن کان اڳ پاڻي سندناس ۽ ٻين چئن تي فوجداري ڪورٽ جا سمن لڳي ويا، جنهن ۾ مٿن مکيه طور تي ڏوهه مڙهيا ويا هئا: (1) ته هنن جمنا ٻائي ۽ سندس ٻار تي حملو ڪري ڪين مارڪٽ ڪئي آهي. (2) ته هنن ٻائي ڌرمڌاس جي حقن پٽ کي پنهنجي پيءُ جي اگني سنسڪار جي ڌارمڪ وڏيءَ کان روڪي، سندس بنيادي حق جو اٽلنگهن ڪيو آهي. (3) ته هو ويساهه گهاتي ڪري ٻائي ڌرمڌاس جي حقن وارث کي پنهنجي پيءُ جي گدي ۽ ٻيءَ ملڪيت کان محروم ڪري، پاڻ قبائلي ٿا گهرن ۽ وڌيڪ ڪورٽ مٿن منع نامو جاري ڪيو هو ته جيستائين مٿين تڪراري ڳالهين/ سوالن جو نبيرو نه ٿيو آهي، تيسين هو ٻائي صاحب جي گدي ۽ وارش تي باري ۾ ڪو به فيصلو يا قدم کڻي نٿا سگهن، ڇاڪاڻ ته اهڙو عمل قانوني ڏوهه ليکيو ويندو، جنهن لاءِ ڪڙي سزا ملي سگهي ٿي.

نڪائي جي شيواڌارين ۽ ڪرمچارين تي هن حڪمنامي جاري ٿيڻ تي ته جن وڃ ڪري هئي، پر پوري نگر ۾ حيران ۽ چؤڀول متل هو. سڀ ڪنهن تي ڏندين آڱريون ڏنيون. پوءِ جڏهن ڪيس هليو ته پهرين ته وڪيلن جون وڏيون ججتون ۽

لنبيون ڏانڊل بازبون هليون. ڪافي شنوايون نڪري ويئون. نيٺ فاضل جج،  
 فريادي، يعني جمنا ٻائيءَ جو بيان رڪارڊ ڪرڻ لاءِ تاريخ مقرر ڪئي.  
 ڪورٽ ۾ تر چئڻ جي به جاءِ نه هئي. ماڻهو ايترا اچي ڳاهت ٿيا هئا جن  
 ڪنهن وڏي جادوگر جو ڪيل ٿيڻو هو. ٻائي ڌرمڊاس جا شش ته وڏي تعداد ۾  
 حاضر هئا، پر حيرت ڪارڻ ٻيا نگرواسي ۽ ڪيترائي قانوني دنيا جا ماهر به اچي  
 ڪورٽ ۾ وارد ٿيا هئا... پڪار ٿيڻ تي جمنا ٻائي پٽ کي هٿ کان وٺي اچي  
 ڪورٽ جي ڪٽڙي ۾ بيٺي. گيتا تي هٿ رکائي مائيءَ کان قسم کڻايو ويو ته  
 هوءَ سچ ۽ سچ کان سواءِ ٻيو ڪجهه به نه چوندي. هڪ پلڪ لاءِ مائي ٿوري  
 هچڪي، پر پوءِ پاڻ تي قابو پائيندي، جج تي نظرون اٽڪائيندي جمنا چوڻ شروع  
 ڪيو:

صاحب، ٻارهن سال اڳ مان هن شهر ۾ آئي هيس. تڏهن منهنجي عمر ويهه  
 سال هئي. مان جوان هيس، مان سندر هيس. ٻائي جن مون کي پنهنجي شيوا لاءِ  
 ٽڪائي ۾ نوڪريءَ ۾ رکيو هو. مان ڏاڍي شرڏا سان سندن شيوا ڪندي هيس.  
 ڪپڙا ڌوئڻ، انهن کي استري ڪري رکڻ، شد گيهه ۾ سندن پسنديءَ جا طعام  
 تيار ڪرڻ ۽ وقت سر کين پوڄن ڪرائڻ، برتن ڌوئي الڳ ڪري رکڻ، سندن  
 ڪمري جي چنڊ ٿوڪ ڪرڻ ۽ سندن بسترو سهيڙڻ ۽ اچڻ وڃڻ وقت سندن  
 چاڪڙيون صاف ڪري رکڻ ۽ وڃڻ وقت آڻي سندن اڳيان رکڻ ۽ ٻيا ننڍا وڏا ڪم  
 ڪندي هيس. مان ماني عام پنداري مان ڪائيندي هيس ۽ ٽڪائي جي پٺيان  
 جيڪي ڪوٺيون شيواڌارين جي رهڻ لاءِ آهن، تن مان هڪڙيءَ ۾ رهندي هيس.  
 ٻائي جن جا جيڪي پرم شش سامهون ويٺا آهن، انهن کان پڇو ته اهو سچ آهي يا  
 نه؟... پوءِ هڪڙي ڏينهن جيئن مان ٻائي جن جو بسترو سڃاڻي رهي هيس ته هو  
 ڪمري اندر لنگهي آيا ۽ چيائون: جمنا اڄ مون کي ڏاڍو بخار آهي، تون هت ئي  
 ڪجهه هيٺ وڃائي، سمهي پئ، متان مون کي رات جو ڪنهن شيءِ جي ضرورت  
 نه پوي. مون چيو: جيڪا اوهان جي آڱيا ۽ دروازو بند ڪري فرش تي لپتي پيس.  
 اڌ رات گذري هوندي ته مون کي سڏي چيائون: جمنا، منهنجو مٿو پيو سور ۾  
 ڪڙهي. مٿي اچي ڪٽ تي ويهي، مون کي زور ڏي. مون وري به سندن آڱيا جو  
 پالڻ ڪيو ۽ کين زور ڏيڻ لڳيس. ٿوري وقت کان پوءِ هنن پنهنجو مٿو وهائي تان  
 ڪڍي منهنجي گود تي رکيو... ۽ ٿوري ساعت کان پوءِ هنن پنهنجون ٻانهون  
 چڪي منهنجي ڳچيءَ جي چوڌاري وڌيون ۽ منهنجو منهن چڪي پنهنجي منهن  
 سان لڳايو... مان ڏکي ويس، منهنجو ساهه منجهڻ لڳو ۽ زور زور سان سهڪڻ

لڳيس... جمنا سڄ پڇ ڪهڙي ۾ اُن وقت به ڏڪي رهي هئي، سهڪي رهي هئي ۽ سندس آواز يڪايڪ گلي ۾ ٿي گهٽجي ويو... هوءَ شانت ٿي ويئي ۽ سندس ڪنڌ هيٺ جهڪي ويو.

پلڪ جي خاموشيءَ کان پوءِ جڄ جو آواز گونجيو: پر تنهنجي زبانيءَ مان اهو ته ثابت ڪو. ٿيو ته ترمڊاس تنهنجو پتي هو ۽ هن ٻالڪ جو پيءُ.

جمنا جڏهن ڪنڌ مٿي کنيو ته سندس اکين ۾ آنسون هئا. هن وري به همت جمع ڪري پاڻ کي قابوءَ ۾ آندو ۽ بيان جاري رکيو: صاحب، پوءِ اهوئي ڪجهه ٿيو، جيڪو پرڻ ۽ استريءَ جي وچ ۾ ٿيندو آهي ۽ ائين ڪيترائي ڏينهن مان سندس شيوا لاءِ سندس ڪمري ۾ هيٺ سمهندي هيس ۽ جڏهن به هو سڏيندو هو ته وٽس ويندي هيس. ڪجهه مهينن کان پوءِ منهنجا پير ڳرا ٿيا ته مان هراسجي ويس. ساهس ڪري کين ٻڌايم، پر هو گهٻريا ڪو نه.

مون کي جهجها پئسا ڏيئي ڳوٺ روانو ڪيائون ۽ مان ظاهري طور اهو بهانو ڏيئي ته منهنجي ٻيڙي ماءُ بيمار آهي، ٽڪائي جي شيوائن کان چٽي وٺي، ڳوٺ هلي ويس. ٻارهن مهينن کان پوءِ، ٻار ماءُ وٽ رکي مان موٽي آيس. منهنجي واپس اچڻ تي ٻاڻو صاحب ڏاڍو ناراض ٿيو. پر مون کي وري به ٽڪائي ۽ سندس شيوا لاءِ رکيو ويو... پڇو هنن ششن کان ته اها حقيقت به صحيح آهي يا نه...

جڄ جمنا ٻائيءَ کي اڌ ۾ بيهاري سوال ڪيو: تنهنجي واپس اچڻ کان پوءِ به ترمڊاس توسان ساڳيو رشتو قائم رکيو؟

جمنا ٻائي ههڙي اوچتي سوال تي شڪجي ويئي، لڏي ويئي. ڪن لاءِ سن ٿي ويئي. پوءِ ڄڻ پاڻ کي پڪو ڪندي چيائين: نه. هيڪاري ٻائيچن جو مونجهارو وڌڻ لڳو. مون کي هڪڙي ڏينهن سڏي چيائون: جهجها پئسا وٺي تون وڃي ڳوٺ ۾ سڪي گذار. مون چيو: سائين هاڻي اوهان کان سواءِ سڪ مون کي سرڳ ۾ به نه ملندو. مان اوهان کان پري ڪا نه ٿينديس. اگر اوهين مون کي زوريءَ پاڻ کان پري ڪندا ته مان پنهنجو به انت آئينديس ۽ ٻار جو به. هو گهڻي سوچ ۾ پئجي ويا. نيٺ نگر کان پري غريب بستيءَ ۾ هڪڙي ڪوٺي خريد ڪري مون کي اُتي رهايائون ۽ مهيني سر مون کي خرچ پڪو پهچندو رهندو هو. ڪڏهن ڪڏهن هو مون وٽ ايندا هئا، غريبن جي سارسنيال لهڻ بهاني مون کي ڏسي ويندا هئا. ٻار کي گود ۾ کڻي گد گد ٿيندا هئا. مون هن سڄي عرصي ۾ کين صرف ٻه خواهشون پوريون ڪرڻ لاءِ وينتي ڪئي هئي: هڪڙي شاديءَ جي نشاني طور سوني منڊي ۽ ٻيو سهاڳ جي نشاني طور منگل سوتر....

۽ ٻيو جمنا جو آواز وري به ٿوري وقت لاءِ ڪٽجي ويو، گويا اندر :  
 کيس خود رهي هئي... پنهنجي پاڇ مان منڊي لاهيندي، چيائين: صاحب دسر  
 هن منڊي تي ٻائي جن جو نالو اُڪريل آهي ۽ اها وڏائي ڀرسان بيٺل ڪورٽ ۾  
 ڪلارڪ کي ڏنائين. جج منڊي وٺي اُن کي چٽائي ڏٺو ته وچ تي انگريزي اکر ڊي  
 (D) ميناڪاريءَ ۾ اُڪريل هو ۽ پوءِ جمنا پنهنجي گلي مان منگل سوتر لاهي،  
 ڪلارڪ طرف اڳتي وڌائيندي چيو: صاحب، هن ۾ جيڪو ننڍڙو لاکيٽ پوتل  
 آهي، تنهن ۾ ٻائي صاحب جو فوتو به پيل آهي. جج صاحب لاکيٽ وٺي اُن کي  
 ڏاڍي غور سان ڏٺو ۽ هاڪاري انداز ۾ پنهنجو ڪنڌ لوڏيو، تڏهن پڪ ٿي پڪ  
 ڪورٽ ۾ ويٺل ڪيترن شخصن جي دل هڪڙي ٽڙڪڻ ته ضرور گسائي ويئي  
 هوندي.

۽ پوءِ جمنا ٻائيءَ جو آواز نڪو ٿي ويو ۽ لرزندو رهيو: جڳ کي ڀلي معلوم  
 نه هجي پر ٻائي جن مون کي ور مالها پاڻي پنهنجي پتني سوبڪار ڪيو هو ۽  
 منهنجي گُڙپ مان ڄاول بالڪ کي پنهنجو سَنَتان قبول ڪيو هو. پيءُ جي جيئري  
 ته هيءُ بالڪ هر شيءِ ۽ هر خوشيءَ کان محروم رهيو؛ پر سندس وڃڻ کان پوءِ  
 ته کيس اُهي سڀ اڌڪار ملڻ گهرجن، جيڪي اسان جو سماج ۽ اسان جو قانون  
 ڪنهن به ڀار کي ڏئي ٿو... مون کي ڄاڻ آهي ته ٻائي صاحب جا شش مون کي  
 اهڙو انصاف ڪڍاچت ڪو نه ڏيندا... پر مان پڇڻ ٿي چاهيان ته هيءُ انصاف جو  
 گهر به ڇا منهنجي معصوم لاءِ ۽ منهنجي لاءِ پنهنجا دروازا بند ڪري ڇڏيندو؟...  
 ۽ پوءِ هوءَ ٽٽي پيئي ۽ ٻار وات ڦاڙي ماءُ کي ڏسندو رهيو ۽ کيس چنبڙي پيو....

ائين لڳو ڪورٽ ۾ ڪو دستي ٻم ڪريو آهي. ٻاهران ته موت جهڙو سناڻو  
 ڇانئجي ويو. ڪورٽ ۾ ويٺل توڙي بيٺل ڄڻ پنڊ پهن ٿي ويا هجن. سندن اکيون  
 به هڪ هنڌ اٽڪي بيهي ويئون هيون، جتي جج ڪرسيءَ تي ويٺو هو. جج به ڄڻ  
 سنجي ويو هجي. سندس اکيون وري به سامهون پيل قانون جي ڪتاب ۾ کڍي  
 ويئون هيون. هن پنهنجي پوري قانوني زندگيءَ ۾ هن قسم جو وچتر کيس ڪڏهن  
 هلايو هو. سندس ذهن ڄڻ هڪ ڪن ۾ ڦرندو هجي. قانون، حقيقت، انصاف،  
 اخلاق مڙهي ڇيڙون ٽڙيون پڪڙيون پيئون هيون. ڌنڌلو آڪارا! چين ۾ ڄڻ ڪجهه  
 ڀڻڪندو هجي. ”ستيه ميو جيتي.“ ڇا هو هن اٽل سچ جو پالن ڪري فتويٰ ڏيئي  
 سگهندو؟ ڇا ٿيندو؟ هڪڙو زلزلو! هندو ڌرم جي بنياد ۾ ڌارون پئجي وينديون،

هندو سماج جي محيل مريادائن جو محل ڪري اچي پت پوندو... ٻائي ڌرمڊاس  
 جاش پنهنجي گروءَ بابت حقيقت برداشت ڪري سگهندا؟ ڪي ته مت ئي  
 بيهوش ٿي ويندا، ڪي وري گهر پهچي گلي ۾ ڦاهي وجهي، پاڻ کي ڇت ۾  
 لتڪائي ڇڏيندا... ڪيڏي نه للڪارا! گهري ألجهن....

۽ پوءِ ڪنهن شاڪ مان سڃاڻ ٿيندي هڪڙو گرو ۽ ڳنڀير آواز جن پڙاڏي  
 وانگر اُٿيو: ڪورٽ سڀاڻي تائين برخواست ڪئي ٿي وڃي.

## پاڻ ڏسڻ آيو... .

ڪمھلي وقت ٽيليفون جي گھنڊڻي ائين وڳي جن جنگ جي خطري جو گھگھو ڇلائي اُٿيو هجي. مٿان گھر وارن جي ننڊ خراب ٿئي، ان ڪري مون اُٿي، ٻن ڪمرن جي وچ ۾ دروازي جي ڦاٽل وات جا ٻئي ڇنڀ بند ڪيا ۽ پوءِ اچي رسيور کڻي ”هیلو“ ڪيو. موت ۾ ڪنھن جو آواز نه، پر هڪ گھمسانِي گوڙ ٻڌڻ ۾ آيو، گویا ٽيليفون رڻ پوميءَ سان ڳنڍيو ويو هجي... گھوڙن جون هٿڪارون، تلوارن جون جهٿڪارون، ڍالن جا واجت، نغارن جا ڪڙڪاٽ... مان دھلجي ويس. پاڻ کي وشواس ڏيارڻ لاءِ چوڌاري نظر ورائي ورتو. اوندھ هٿي پر مان ڪمري ۾ هوس، خاطري ٿيم. آهستي آهستي ڪن تي هڪ پٽلاءِ پيم جو ڌيمي ڌيمي وڌندو، نيٺ چٽو ٿي ويو:

گھوڙن ۽ گھوٽن جيئن ٿورا ڏينھڙا،  
ڪڏھن منجھ ڪوٽن ڪڏھن راهي رڻ جا.

(شاھ)

هاڻي هڪ حشمت ڀريو آواز آيو: ”هیلو، هیلو! سنڌ جا فرزند ڪهڙي حال ۾ آهيو؟“ مان کيس ڇا ٻڌايان ته ڪهڙي حال ۾ هوس! منهنجو اڌ ساھ ئي سڪي ويو هو، جن ڪو پوائتو خواب ڏسي رهيو هوس. پر اهڙي لڪ ڪا نه ڏنر. همٿ ٻڌي چيم: ”حال ته مڙئي خیر آهي، پر اوهين آدم جي ڪهڙي ذات؟ ۽ هيءُ ڪمھلو ڪٿان پيا ڳالھايو؟“

”مان بمبئي ايئرپورٽ تان پيو ڳالھايان. اجهو هينئر ئي ڪراچيءَ مان وٺان رستي هت پهتو آهيان.“

”اوهان جي واقفيت؟“

”ڇو منهنجو آواز به نٿو سڃاڻين؟“

شرمساريءَ کي لڪائيندي چيم: ”آواز ته سنڌ ڌرتيءَ جو ٿو لڳي...“

”تو ان ۾ ڪهڙي سورهياڻي ڏيکاري! اها ڳالھ ته مون توکي ٻڌائي. مان

هوش محمد شيدي آهيان...“

”هوش محمد! مرحبا! مرحبا! منهنجا دلير دوست، فخر سنڌ! مان اڄ ئي

سريح جا ورق ورائي رهيو هوس ۽ اوهان جي عظمت کي سؤ سلام ڀري رهيو  
 ۽... ”جوڻ کي ته ڇڻي ويس. پر پوءِ پنهنجي عقل تي حيران ٿي ويس. هوش  
 محمد اتهاس جو هڪڙو سورمو برابر هو. جنهن آخرين دم تائين انگريزي سپاهين  
 جا ڪنڊ ڪپيندي ڪپيندي، وطن خاطر شهادت جو جام پيئو هو؛ پر هو هيئن  
 بمبئي ايشريورٽ تي ڪيئن پهچي ويو! وڏي عقيدت، پر شڪ گاڏڙ آواز ۾ چيم:  
 ”جنرل هوش محمد، مان يقين به ڪئي ڪريان ته اوهين اتهاس ۾ 140 سال زنده  
 رهيا آهيو. پنهنجي سنڌ ماءُ کي هر دم ياد آهيو. دراصل اوهان جهڙي عظيم سپه  
 سالار جي اسان جي ضعيف قوم کي اڃا زحمت درڪار آهي. پر اوهين بمبئي  
 ايشريورٽ تي پهچي مون سان ٽيليفون رستي هيئن ڳالهائي سگهو ٿا، اهڙو وشواس  
 آءِ ڀلا ڪيئن ڪريان؟...“

هن طرف کان گونج ڀريو تهڪ آيو، هڪ دلفريب آواز، جنهن ۾ تلوارن جي  
 ٽڪرائن جو سنگيت هو، گويا رڻ مان اٿيل آواز سنڌوءَ جي لهرن ۾ ڌوبجي، مٽر  
 لٽ ۾ بدلجي ويو هجي. ۽ پوءِ ساڳيو دليرائو آواز: ”ماڻهو سرڳ ۽ نرڳ ۾ پهچي  
 وڃن ٿا؛ چنڊ تارن تائين پهچي سگهن ٿا... مان حيدرآباد جي قلعي مان آئي، بمبئي  
 تڏو پهچي سگهان! تون ڪهڙيءَ دنيا ۾ ٿو رهين؟ جنهن شخص جي جنهن يگ ۾  
 ضرورت آهي، سو پهچي ويندو آهي. سورهي جا سؤ جنم، سؤ روپ ٿين ٿا...“

امرتا جو ترنگ هو، عجيب نينهن جو نشو هو. منهنجي من تي پڻ هڪ وچتر  
 ڪيفيت طاري ٿي ويئي هئي. اکرن جو جادو مون کي گهيري ويو. چيم: ”سنڌ  
 جا آخرين سپه سالار، اوهين وري هن يگ ۾ پرگهت ٿيو ته سنڌي قوم کي نئون  
 جنم ملي وڃي. سنڌ جي ڌرتي سهاڳ جو ويس اوڍي، سنڌوءَ جو جل چير پائي  
 جهمر هڻي... پر مان سوڳنڌ کائي ٿو چوان ته مان منجهي پيو آهيان...“

وري ساڳيو تهڪ، نادن ۽ نغارن جي مليل ڌنيءَ وارو پڙلاءُ! چيائين، ”اگر  
 منجهي پيو آهيان ته مونجه دور ڪرڻ لاءِ مان توکي ٻڌائڻ ٿو چاهيان ته مان تنهنجو  
 دوست هيئون آهيان...“

”هيئون منهنجا دلبر يار، ڪڏهن آئين؟ ڪٿان پيو ڳالهائين؟“ مون کان گويا  
 چيخ ٺڪري ويئي. جلدي پاڻ سنڀالڻ جي ڪوشش ڪيم ته ڪٿي ڪو جاڳي نه  
 پوي ۽ دلبر دوست سان ڳالهائڻ ۾ رخنو نه پئجي وڃي.

”مان بمبئي ايشريورٽ تان ڳالهائي رهيو آهيان.“ هيءُ ته برابر سڃاتل آواز  
 هو. چاليهه سال وقت جي وچوڙي کان پوءِ بلڪل اهوئي آتما کي ڇهنڌڙ، ماکيءَ  
 کان مٿو ۽ گلن کان ڪومل آواز، جوانيءَ جي البيلائيءَ جو ٿوهارو! پر هڪدم

باخبر ٿيندي مون چيو، ”پر هينئر ئي ته ساڳئي فون تان هوش محمد... هو ۽ وري تون...“

”چو، مان به ته هوش محمد آهيان. پورن سؤ سالن کان پوءِ به تون جو چولو پاتو هو. نسل اسان جو ساڳيو شهيدن جو، ذات اسان جي ساڳي سرفروشن جي... توکي ڪهڙو ٿو فرق نظر اچي؟ ظالمن هن کي گولين سان ماريو ۽ مون کي سوريءَ ڄاڙهيو. ڇا اهو توکي وڏو فرق ٿو لڳي؟“

منهنجي هيانءَ ۾ ڪنهن پالو گهساڻي ڇڏيو. دل رتورت ٿي ويئي. گلي ۾ ڄڻ ڪجهه اٽڪي پيو. اکين ۾ آنسون ترن آيا، جن ۾ ڪي ڏنڊليون تصويرون ڦري آيون. سکر جيل ۾ اهو سڄو ڏينهن اسان ماته ڪيو هو. هيمنءَ کي صبح جو سويل ڦاسيءَ تي ڇاڙهيو ويو هو. ٻاهر به ماته هو، اندر به ماته هو. سڀئي بئرن ۾ بند هئاسون. هوا ۾ هڪ راڙو هو. ”هيمون زنده آباد“ جا نعرا چؤڌس ڦهلجي ويا هئا. اسان مان ڪيترا روئي رهيا هئا، پر ان ورن ۾ ڪنهن جي عظمت جو هڳاءُ هو. سڀني جي نيشن ۾ لڙڪ هئا، پر انهن ۾ شرقا جا گل پوتل هئا. هر ٿڌي سواس ۾ امرتا جي خوشبوءِ هئي...

ٻئي طرف کان آواز آيو: ”چو، روئين پيو؟ يار، به گهڙيون ته ملاقات لاءِ آيو آهيان. ڪجهه حال احوال ته ڏيون- ونون. سنڌ ۾ ته توکي گهڻو ڳوليم، پر نه ملين. ٻڌم پڇي هت آيو آهين. خوش ته آهين نه؟“

منهنجو سينو چيرجي ويو. اونده هوندي به منهنجو ڪنڌ لڄ وڃان جهڪي پيو. ڇا جواب ڏيان؟ چيم: ”مون کي نيڪالي ملي هئي... توکي به ڇا نيڪالي ملي آهي؟“

هن طرف کان هڪڙو منو منو تهڪ آيو، جنهن ۾ فاتح جي بلنديءَ جو سر وڃي رهيو هو، هڪ للڪاري گونج جو پڙاڻو دور تائين ٽهليل هو. منهنجو سمورو ايمان ٽڪو ٿي ٽڪو وڙجي ويو. ڪمزوري منهنجي سرير جي هر سوراخ مان ٽپڪي، منهنجي آڪار کي تڄ جو احساس ڏيئي رهي هئي. وري آواز آيو: ”نيڪالي گيدين جو لباس آهي. زمين کان اڪڙيل اهو نقاب اوڀيندا آهن. مان ته پنهنجي زمين ۾ لٽ پٽ آهيان. اچي ڏس ته هت ڪيترا هيمون پيدا ٿيا آهن. مان توکي وٺن آيو آهيان. تنهنجو اهو نقاب لاهڻ آيو آهيان. ماءُ جي ڄڻ اندي اٿم. سنڌوءَ جو جل آندو اٿم. جيڪو مثل هردي کي جيئاري سگهي ٿو...“

مون کي لڳو مان واقعي شرمساريءَ جي لائق هوس. هڪ ڪوڙي نسڪين هيٺ ڏينهن ڪاٽي رهيو هوس. لڪل گناهه ۽ پشيمانيءَ جو احساس جيڪو ڊبل



هو، تنهن تان فريب جو پردو هٽي رهيو هو. هڪ سرت هٽي، جا آتما کي جاڳائي رهي هئي. چيم: ”هيمون تنهنجون سڀ ڳالهيون برابر. تنهنجا ڏوراپا پڻ صحيح. زمين کان ڌڪيل هر شخص ملامت جي لائق... تون اهوئي چانهه سال اڳ وارو هجائو دوست پيو لڳين. ميارون جهول پري ڏجانءِ. پر اهو ته ٻڌاءِ، وقت جي واڳ کي پنٿي هٽائي، ماضيءَ کي حال جي صورت ڏيئي، تون هٿ ڪپڻ پهتين؟ منهنجي حيراني ته دور ڪر...“

ٻئي طرف کان آواز آيو: ”ته وٺ مان تنهنجي حيراني دور ٿو ڪريان. وٺ پنهنجي ڪامريڊ سان ڳالهائ.“

مان ٿٽي پيس. فضا ۾ بي اعتباري تنگجي بيهي رهي. ڇا منهنجي ذهن جي خرابي آهي؟ واقعي ڪو آهي جو منهنجي جذبات سان ڪيلي رهيو آهي. هيءُ ڇا منهنجو پاڻ آهي، منهنجو ستل روپ آهي؟ رسيور جهلي بيٺو آهيان. آواز وري به ڪن تي وڃي ٿو: ”ڪامريڊ ڪهڙو حال آهي؟ مون کي سڃاڻين ٿو؟“

من کي سمجهايان ٿو ته شايد هيءُ ئي صحيح شخص آهي، جيڪو هن طرف کان ٽيليفون تي ڳالهائي رهيو آهي. چوان ٿو: ”نه ادا، ٿٽو سڃاڻان. هن کان اڳ ۾ انهيءَ ٽيليفون تي ٻن شخصن سان ڳالهائي چڪو آهيان. هاڻي ته ڀروسو ٿي وڃائي ويٺو آهيان. هاڻي، خدا ڪارڻ وڌيڪ آزمائش نه وٺو. پنهنجو سچو نالو ٻڌايو...“

تڏهن آواز آيو: ”مان جتوئي آهيان.“

”ڪهڙو جتوئي؟“

”ڪامريڊ حيدر بخش جتوئي، جنهن کي پيار وڃان سنڌ وارا باباءِ سنڌ

کوڻيندا آهن.“

مان وري وسميءَ ۾ گهيرجي ويس. هوشو، هيمون، حيدر! لڳم پند پهن ٿي ويو آهيان. روحن جي دنيا ۾ پهچي ويو آهيان. روح جيڪي مون کي قريب آهن، جيڪي مون کي پيارا آهن، جن سان آتما جو رشتو آهي... مان چوندو ويس: ”باباءِ سنڌ، ڀلي ڪري آيا. اوهين منهنجا ته سچ پچ باباءِ آهيو. سنڌ ۾ جڏهن زلزلو آيو هو ته منهنجا مائٽ مون کي ڇڏي هليا ويا هئا. پاڪستاني حڪمرانن جڏهن مون کي ڪراچيءَ مان نيڪالي ڏني، تڏهن مون اوهان جي گهر ۾ ئي اچي ٻڌاءِ ورتي هئي. اوهان مون کي پنهنجن پٽن - مصطفيٰ ۽ دادن وانگر پيءُ وارو پيار ڏنو. اوهان جهول پري مون کي اُتساهه ڏنو هو. اوهان ئي مون کي ”جيئي سنڌ، جيئي هند“ جو بيت پڙهايو هو. اوهان مون کي...“ تڏهن ٽيليفون جي ٻئي چيري تان هڪ سڌڪو آيو... سڌڪو جيڪو هڪ پيءُ جي عالمگير محبت پري

دل جي تنهائيءَ مان اٿندو آهي؛ اهو آڙلي سڌڪو جيڪو پهرين انسان جي دل مان درد جو پڻمانو بڻجي نڪتو هو. جڏهن کيس پنهنجن کان ڌار ڪيو ويو هو....

مون چيو: ”بابا اوهين روئي رهيا آهيو؟“

آواز آيو: ”اڙي، مان حيدرآباد کان ڪهي هت روئڻ لاءِ آيو آهيان؟ نه بابلا، روئڻ جو وقت مون وٽ نه آهي. ٻه گهڙيون ئي ته آيو آهيان. اوهان جو قرب چڪي آيو اٿم. اوهين سڀ جو سڀ ائين هليا ويا، جن ڌرتيءَ سان رشتا ڪي ڪچا ڏاڳا هئا، سي ٽٽي پيا. ماءُ جي سڪ وڍ ڪا نه ٿي وجهيو؟ اسين ته آسائڻا وينا آهيون. اڙي تون ته اهڙو ڪو نه هئين. وڃڻ وقت چيو هو: ”بابا اجهو ٿو موٽي اچان.“ ڪيترا نه ڪم ڏسيامانءِ ڪرڻ لاءِ. پر وڃڻ کي وئين ته وري ڪين ڪند ورائي ڏنڻ نه پٺيان به ڪي پنهنجا ساريندا هوندا....“

منهنجي اکين مان جهرجهر پائي وهي رهيو هو. درد دل کي ڳوهي رهيو هو. سڌڪن کي روڪڻ لاءِ، چين کي زور سان بند ڪري پاڻ تي قابو پائڻ جي ڪوشش ڪري رهيو هوس ته ڪٿي گهر جو ڪو ڀاتي اُٿي نه پوي ۽ اهو ڄاڻي ته مان جتوئيءَ سان ڳالهائي، روئي رهيو آهيان، مون تي ڪلي نه وهي ڇو جو هنن کي ته ڄاڻ آهي ته موت جي بستري تان پيرل سندس آواز واري ٽيپ ته اسان جي گهر ۾ ئي موجود هئي، جيڪا مان اڪثر هلائي سندس عالمگير پريم ۽ ابدي ويڙه جو پيغام ٻڌندو هوس.

مون چيو: ”باباءِ سنڌ واقعي مان ”حيف“ جي لائق آهيان. دراصل سڄي جاتي جنمن تائين اوهان جو قرض نه لاهي سگهندي. سمي جو ڪهڙو سراپ مليو جو جتوئيءَ جهڙي انقلابي درويش جا ٽوهيڙا وساري ويناسون؟ گهور تند ۾ سمهي پياسون. مون کي ٻڌايو مان ڪٿي اچان. اوهان جا هٿ چمان، پير جهان، گود جي گرمائش پايان. سڀني طرفان بخشاڻيان... ٻڌايو اوهين ڪهڙي ويو لينت تي بيٺا آهيو...“

آواز آيو: ”ته پوءِ اُن لاءِ تون ڀلي جي. اير. سان ڳالهائ.“ تعجب ۾ غوطا کائيندي به هڪوار ته پرولي سلي ورته ته هيءُ سائين جي. اير. (سيد) ٿي هو، جو مون سان ڳالهائي رهيو هو. شاندار ماضيءَ جا ڪردار منهنجي اڳيان آجاري ۽ جاڳائي رکيا هئائين. منهنجي هڙدي جي ڪٽ کي پگهارڻ لاءِ. منهنجي پوري وجود ۾ برق ڦهلجي ويئي. منهنجو من هڪ ڪنڀ وانگر هلڪو ٿي ويو. مون آتاولو ٿي چيو: ”سائين منهنجا ڳالهائو! ڪيڏو نه وڏو امتحان مون کان ورتو اٿو! منهنجي من جي حالت ته ڏسو! ٻڌايو ته ڪڏهن آيا، ڪٿان پيا ڳالهائو.... جلدي ٻڌايو...“

هڪ جهور درويش پرش جو آواز اٿين گونجيو. جيئن سنجها وقت ڪنهن دور مندر جو سنڪ وڳو هجي يا ڪنهن دور مسجد جي گنبد مان بانگ جو پڙلاءُ ايندو هجي، جنهن ۾ يگن جي سڃاڻيءَ جو ناد وڃندو محسوس ڪجي. چيائين: ”ٻڌ، مان اڃهو هينئر ئي پهتو آهيان. مون کي ورنڌڙ فلائيٽ ۾ واپس موٽڻو آهي. مون وٽ صرف چند گهڙيون آهن ۽ ڳالهيون اٿاه آهن. مان اوهان لاءِ سنڌو ديش جا نياپا ڪئي آيو آهيان. منهنجي قاصدن ته ڪم نه ڪيو. اوهان انهن کي ٻڌو اڻ ٻڌو ڪري ڇڏيو. مون کي تنهن ڪارڻ پاڻ اچڻو پيو آهي...“

”پر سائين اوهان کي پاسپورٽ هوندو، ويزا هوندي، پوءِ هيءُ گهڙين جو حساب ڇا جو؟“

”اهي ڳالهيون تون نه سمجهيندين. مون کي نڪو ويزا، نڪو پاسپورٽ جي ضرورت آهي. مون کي ايئرپورٽ جي حدن کان ٻاهر نڪرڻو نه آهي ۽ تنهن کان سواءِ فورن واپس ورتو آهي. جنهن ٽرتيءَ سان منهنجي روح جو ناتو آهي، تنهن کان گهڻو وقت پري رهڻ جي به مون کي منع آهي. صرف ڪي گهڙيون آهن، نياپا ٿين- وٺڻ لاءِ. دير نه ڪر هڪدم هليو آڃ....“

”سائين، پر اڳر اوهين ائين مخفي طور آيل آهيو ته ضرور نقاب پوشيءَ ۾ هوندا. پوءِ مان اوهان کي ڪيئن سڃاڻان، ڪٿي ڳوليان؟...“

”اها ڳالهه ڏکي نه آهي. انٽرنيشنل ايئرپورٽ جي لٽونج ۾ ڪنڊ پاسيرو، سنڌي آجرڪ پهريل، ڪرسيءَ تي ويٺو هوندس. تون ازخود ئي سمجهي ويندين ۽ مون وٽ پهچي ويندين...“

منهنجي دل ۾ هڪ فاتح وارو فخر ۽ ”پيرت ملن“ واري خوشي هئي- ڪمهي وقت، اڪيلو ايئرپورٽ تي وڃڻ جو سنڪوچ ويندو رهيو؛ بلڪ مان ته هڪ اهڙي اثر هيٺ هوس، جتي منهنجو من مون کي هڪ ٻچڪاريل پڪيءَ وانگر وٺي وڃي رهيو هو.

مان آهستي، بنا ڪڙڪ جي گهر مان نڪري دروازو ٽپي، تشڪيءَ ۾ ايئرپورٽ طرف ڊوٽس. سائين جي. ايم. سان اتهاس جي هڪ لنبي سفر کان پوءِ ملاقات جو نشو طاري هو. اڪيون پورجي ويئون ته هن جو آڪار منهنجي سامهون اُڀري بيٺو. سوچيم: ڪهڙا سوال پڇندس؛ ڪهڙا نياپا ڏيندس؛ ڪهڙن، ڪهڙن سنگتي جو احوال وٺندس. سوالن جي قطار ٺهي ويئي. اسان جي مٿڙي امڙ ڪيئن آهي؟ اوهين بنديخاني جا ڏينهن ڪيئن ٿا گذاريو؟ ڪوڙ جو ڪوٽ ڪڏهن ڀلا ڊهندو؟ سنڌوءَ جو پاڻي اچو آهي يا ميرو؟ ڀٽائي جاڳيو آهي يا نه؟ سنگهارن جا

ڳاٽ اوڇا آهن يا جهڪيل؟ مارو هن پار جي ويڙيل کي سارين ٿا يا نه؟ ۽ چوندس: سائين. هت ڪوئي نٿو جهونگاري؛ مياڻي جياس جي وڃي مڙه ملير ڏي....

مان ڊوڙندو لئونج ۾ پهتس. منهنجي نظر برابر ان شخص تي پئي جو منهن مونن ۾ پائي، آجرڪ اوڍيو، هڪ ڪنڊ ۾ ڪرسيءَ تي ويٺو هو. دل منهنجي وس کان ٻاهر ٿيندي پئي ويئي. بدن ۾ عجيب نعما اُٿي رهيا هئا. ڏاڍي شرڏا سان وڏي وڃي ڪرسيءَ ڀرسان بيٺس ۽ سر جهڪايم... هن کي ته ننڊ اچي ويئي هئي. سالن کان جنهن پنهنجو آرام حرام سمجهي، ڌرتيءَ جي عبادت ڪئي هئي، تنهن کي هڪ پرسڪون ننڊ ۾ ڏسي، مان پر واريءَ ڪرسيءَ تي ويهي رهيس.

ڪافي مدت گذري ويئي. درويش منهن مونن مان نه ڪڍيو. انتظار مون کي بي آرام ڪري رهيو هو. مون ڀرسان وڃي هن جي ڪلهي کي ڇهي ورتو. جيئن هو سڌو ٿي ويٺو ۽ مون سندس چهري تي نظر ڦهلائي ته چرڪي ويس. ٿورو هتي بيٺس. هيءَ ڪرسيءَ تي ويٺل شخص ته هوبهو منهنجو آڪار هو. مون ڏي نهاري هڪ گنيپ مرڪ مرڪيائين، جنهن مان سڃاڻپ اڃا به ٽڪي ٿي ويئي. پاڻ تي نظر اچائي، وري ڏٺم. هوبهو ”مان“ ئي ته هوس... نج آڪارا! مان کيس اچرج مان ڏسندو رهيس ۽ هو مشڪندو رهيو. نيٺ چپ چوري چيائين؛ پنهنجو مشاهدو ڪرڻ آيو آهين؟ نه تو ۾ ايتري طاقت نه آهي. تون پنهنجو مشاهدو ماڻن کان قاصر آهين....

جڏهن پٺيان پير ڪيم ڪنهن جي گنگنائڻ جو آواز آيو؛ پاڻ ڏسن آيو پنهنجو تماشو!

## سليم ۽ كلیم

ريگا هوٽل جي هيٺين طبق ۾ کاڌي لاءِ ريسٽارنٽ آهي، جيڪا ٻن ڀاڱن ۾ ورهايل آهي. هڪڙو حصو هيٺ ۽ ٻيو مٿي. دو-چتيءَ وانگر مٿيو آهي، جتي به کاڌي لاءِ ٽيبل پيا آهن. اسين هڪ شام، رات جي کاڌي لاءِ سويل ٿي اچي هڪ ڪنڊ پاسيري ٽيبل جي چوڌاري ٿا ويهون. وائين جي خمار ۽ دلفريب ڳالهين ۾ جلدي ئي آسپاس جي دنيا کان بي خبر ٿي ٿا وڃون. وامق منهنجو دوست اُردو شاعريءَ جون نفسياتي نظمون، وائين جي ڊڪ جي لُٽ ۽ ان جي لطف پري ڪوڙاڻ جي ميل ۾ سمائي، پنهنجي پوري جوش و خروش سان ٻڌائي، اڻ ميو آند مائي ۽ ماڻائي رهيو آهي. مان وري انهن نظمن جو ٽٽل ڦٽل انگريزيءَ ۾ ترجمو ڪري، پنهنجي روسي دوست گينا کي ٻڌائي رهيو آهيان، جيڪو ڏاڍي لڄاري نموني مشڪي مشڪي لطف مائي رهيو آهي.

هال جي هيٺ واري حصي جي پرينءَ ڪنڊ ۾ سنگيت منچ آهي، جتي سازيندڙ وينا آهن ۽ هڪ گائڪ چوڪري پڻ مائيڪ سنڀالي بيٺي آهي. سازن تي هٿ ڦرن ٿا ۽ گائڪا هڪ مست ڪندڙ، اولهه جي تڪڙي ڌن ۾ راڳ ڳائڻ شروع ٿي ڪري. ٽيبلن تان نوجوان ۽ نوجوانڙيون اُٿن ٿا. منچ اڳيان کليل گهيري ۾ اچي سنگيت جي ترنم تي جوڙي جوڙي ٺاهي نچڻ لڳن ٿا. پهرين ڌيري ڌيري، پوءِ ٿورو تڪڙو ۽ پوءِ اڃا به تڪڙو، سڀ مستيءَ جي عالم ۾ نچي رهيا آهن. سندن پورو جسم مڇلجي اُٿيو آهي. انگ انگ انوکي لُٽ واري لڳ ۾ اُچلجي رهيو آهي. اسين مٿين طبق مان به سندن بدن جي سنگيت ۽ اڏاڻگيءَ جو مزو مائي رهيا آهيون. هڪ بي انت مسرت محسوس ٿا ڪريون. لڳي پيو ته وامق جي نفسياتي نظر جا چتر (Visual Images) هيٺ ظهور پائي رهيا آهن....

اڃانڪ سنگيت جي ڌن بند ٿي ٿي وڃي. جواني واپس موٽي ٿي وڃي. خاموشيءَ ۽ خمار جي فضا طاري آهي. ائين هٿ ويٺي اسان کي ٻه ڪلاڪ ٿي ويا آهن. سنگيت ۽ وري سانت. سنگيت ۽ وري سانت! ۽ هڪ اهڙي سانت واري ٻل ۾ اسان جي پير واري ٽيبل تان آواز ٿو ٿئي نڪري، ”ادا، وڌيڪ گهڻو نه بيءُ...“

هيءُ رڻ جو آواز ڪنهن جو ڪٿان آيو! منهنجي هيانءُ ۾ چڻ وڃي ويو. جذبي

جي هڪ تيز وهڪ، سنڌو درياءَ جي چوليءَ وانگر اُتلجي پيئي. مون کان بي شعوري طور نڪري ويو. ”جيئي سنڌا“

ٿيل ڀرسان ويٺل به جوان اُٿي بيهي رهيا. اکيون مون ۾ اٽڪائي بيٺا. وچ واري فضا هڪ ساعت بيهي ويهي. اسين هڪ ٻئي جي اکين ۾ ڪجهه ڳوليندا رهياسون. مان ڪرسيءَ تان اُٿيس. ويجهو وڃي هڪ ٿي پاڪر ۾ ٻنهي کي ڀري ورتو؛ سندن پيشاني به چمي ورتو. هو خاموش، مان خاموش ۽ ڀرسان ويٺل نينگر به خاموش! وري ٻنهي کي الڳ ڪري زوردار پاڪر پاتو. هڪڙي ڏاڍي گرم جوشيءَ سان پاڪر پاتو پر ٻئي کان الاهي رڙ نڪري وئي. مون چيو، ”ادا، تون ته اڃا جوان آهين، مان ته سٺ سالن جو پيرسن آهيان.“

جواب هن ڪو نه ڏنو. ننڍي ڀاءُ ئي جواب ڏنو، ”سائين منهنجا، هيءُ منهنجو وڏو ڀاءُ ڪليم آهي ۽ هن خادم کي سليم چوندا آهن. هيءُ منهنجي ڀاڄائي تانبا آهي. چيڪوسلواڪيا جي ڄاڻي آهي“... تانبا به اُٿي بيٺي، شايد ٿوري سنڌي به سمجهي ورتي هئائين. سندس هٿ پڪڙي، ”توسان ملي مون کي گهڻي خوشي ٿي،“ مون انگريزيءَ ۾ چيو. هوءُ ٿوري شرمائي، پر اکين سان منهنجي ستڪار جي خوشنما موت ڏيندي چيائين، ”آءُ تو (مان پڻ).“

مون چيو، ”مان فلاڻو آهيان....“ سليم ۽ ڪليم کان خوشيءَ جي رڙ نڪري وئي. منهنجن ٻنهي ٻانهن کي پڪڙي منهنجي ڇاتيءَ سان لپٽجي ويا. تانبا تعجب ۾ پنهنجي اکين جا ٻئي لينس منهنجي چهري تي فوڪس ڪري ڇڏيا. مون چيو، ”دي آر سنس آف د سيم سائل، تو وچ آءِ بلانگ (هيءُ ٻئي انهيءَ ڌرتيءَ جا ٻالڪ آهن، جنهن مون کي جنم ڏنو آهي...)“ هاڻي هن اسرار سمجهي ورتو. ڏاڍي سڪ مان هٿ پڪڙي چيائين، ”ناٿو آءِ آلسو بلانگ تو دٿ لٽند- (هاڻي مان به انهيءَ ڌرتيءَ جي آهيان)“...

گويا فلم جي ڪا سين شوٽ ٿي رهي هئي. گينا ۽ وامت جو به نشو ٿئي چڪو هو. مون ڏٺو، هو تعجب ۾ اسان طرف گهوري رهيا هئا. دراصل ٽيلن تي ويٺل نر- نارون هن آءِ گونگي، آءِ بولتي فلم طرف ئي ڏسي رهيا هئا. مون ڄم. ”ڪائينڊلي بي سيٽيڊ- (مهرباني ڪري ويهي رهو).“

”اوهين به اسان سان گڏ ويهو نه.“ سليم چيو.

”هينئر نه. منهنجا دوست ڀر واري ٿيل تي ويٺا آهن. انهن جو نيڪ نه آهي. پر مان ريگا ڇڏڻ کان اڳ ۾ اوهان سان ضرور ملندس.“ ٻئي ڏينهن

صبح جو پوري ڏهين بجي سندن هوٽل واري ڪمري ۾ ملڻ جو واعدو ڪري، مان اچي گينا ۽ وامق جي صحبت ۾ ويٺس. پر جيترو وقت هو ويٺا هئا، هنن جون محبتي اکيون مون ۾ هيون ۽ منهنجون پياسي اکيون کين ڏسي رهيون هيون. جڏهن هو اُٿي ويا ته به منهنجون اکيون انهن ڪرسي ۾ کتل هيون، جتي هو ويٺا هئا.

ٻئي ڏينهن صبح جو پوري ڏهين بجي مون وڃي ڏسيل هوٽل جي مقرر ڪمري جي در جي گھنڊلي وڃائي. دروازو کليو ۽ سامهون وارو نظارو ڏسي، مان دهشت ۾ پرجي ويس. مون کي شڪ پيو. پاڻ سان ڳالهائيم، ”شايد غلط ڪمري ۾ گهڙيو آهيان.“

”نه سائين، اوهان بلڪل صحيح ڪمري ۾ آهيو،“ در جي پٺيان آواز آيو ۽ سليم نڪري ٻاهر ٿيو. دروازو کولي سليم طاق جي پٺيان ئي لڪي بيٺو هو. ”هيءُ ڪليم آيو...“ هن چيو.

منهنجو سڄو بدن ڏکي ويو. ڪليم پٺيرو ويٺو هو. سندس اگهاڙي پٺي دروازي يعني منهنجي طرف هئي. سندس پٺيءَ تي انگريزي اکر ايڪس (X) وانگر لوه جي تتل شيخن جا نشان هئا، جي ڇمڙيءَ کي ساڙي ماس جي اندر گهڙي ويا هئا ۽ پواڻي صورت ڌاري بيٺا هئا. سڙيل ماس ڳاڙهي- ڪاري رنگ جو، ڪلهن کان چيلهه تائين... مان سهي نه سگهيس. سيسرات پيدا ڪندڙ لهرون منهنجي تنگن کي ڪمزور ڪري رهيون هيون. ”ڪليم پٽ، ڪپڙا پائي ڇڏ...“ منهنجون اکيون بند ٿي ويون.

اڪيون تڏهن کوليم، جڏهن ڪليم اچي مون کي پاڪر ۾ جهليو. کيس قميص پيل هئي. پر کيس پاڪر پائڻ کان پوءِ منهنجون ٻانهون ڏکي رهيون هيون، تنهن ڪري سندس مٿي کي پنهنجن ٻنهي هٿن ۾ جهلي، سندس پيشانيءَ کي چمندو رهيس.

”ڪالهه اوهان چيو هو ته مان جوان آهيان... ها مان جوان آهيان...“ پر منهنجي جواني لٽي ورتي اٿن. اوهان اڃا پٺيان ستر نه ڏنا آهن، جتي ڦٽڪا هنيا ويا آهن ۽ جتان ماس جا ٽڪرا اڏامي ويا آهن...“ سندس اکين جو بند ٽٽي پيو. هو اوچنگارون ڏيئي روئڻ لڳو. زار زار روئي رهيو هو. منهنجو هردو چيرجي ويو، جڏهن رڙندي چيائين، ”بابا، اوهين ملڪ ڇو ڇڏي ويا... ڇو اسان کي اڪيلو ڪري ويا؟“ مان کيس پاڪر ۾ جهلي بيٺو رهيس، جيسين سندس دل جو درد پگهرجي پائيءَ جون شفاف بوندون بڻجي اڪين مان اوتجي ٻاهر نه نڪري ويو.

سليم مون کي ٻڌايو ته ڪليم پنهنجي ئي ملڪ جي قلعي ۾ ڇهه مهينا بند هو. هيءُ عذاب کيس اُتي ڏنا ويا هئا. اسين اچي ڪرسي تي ويٺاسون. بيشور چوڪري چانهه جي تري رکي ويٺي. سليم چانهه ٺاهڻ کي لڳي ويو. مون ڪليم جي اکين ۾ قرباڻي نيشن سان نهاريندي چيو، ”تنهنجو ڏوهه؟“

ڪليم بي فڪر ۾ گهري درد پري انداز ۾ چيو، ”سائين منهنجا، اسان جي ٽوليءَ ڇاهيو، ته اسان جي قوم جي هڪ نياڻيءَ سان ڪيل بي عزتيءَ جو بدلو، هڪ ڏوهي آفيسر کان چڪايون. پر اسان جو نشان غلط نڪري پيو، مردود بچي ويو....“

سليم چانهه جا پيالا وٺائيندي چيو، ”آڏو جلاوطن آهي. هاڻي چيڪوسلواڪيا ۾ رهندو آهي. ڪجهه ڪم ڪري ٿو ۽ پڙهائي به جاري آهي. مون تي به وارنٽ نڪتل آهن...“

”۽ پوءِ تون ڇا ٿو ڪرين؟“ مون بي اختيار سوال ڪيو.  
 ”مان جلد ئي وطن ورنديس.“ هن ڏاڍي فخر سان ۽ محڪم انداز ۾ چيو،  
 ”سڀ ته ماءُ کي ڇڏي ڀڄي نٿا سگهون!“ لڳم ته منهنجو اندر رک جو ڍير ٽي ويو آهي.

”پر ائين سڌو راکاس جي منهن ۾ ٽپو ڏيڻ به ته مصلحت ڀريو نه آهي.“  
 مون چيو.

”اوهين به ائين ٿا چئو... نه، اوهان ائين نه چيو هوندو. اها ضرور منهنجي ٻڌڻ جي ڀل آهي... اوهان ته راکاسن ۽ ديوتائن جون يڏيون پڙهيون هونديون... هيءُ به هڪڙي اهڙي ڀڏ آهي... اڏي جي پٺيءَ تي ڪيل ايڪس وارو اکر هاڻي منهنجو نشان آهي. دشمن جي منهن تي اهڙا ٺپا هڻندس...“

سليم، جيڪو ويهارو سالن جو نوجوان مس پئي لڳو، اُن جي مک مان هڙا موت کي للڪاريندڙ اکر ٻڏي، منهنجي نظرن ۾ سندس قد وڌندو ويو ۽ ان قد جو پيڇو ڪندي مان ڇت تائين پهچي ويس ۽ ڏٺم ته ڇت مٿي ڪڇي رهي آهي ۽ سليم علاوڊين جي جن وانگر وڏو ڏنڊو هٿ ۾ گهمائي آسمان ۾ ترندو، اُٿامندو پيو وڃي...

”سائين، چانهه تري رهي آهي... اوهين مٿي ڇت ۾ ڇا ڏسي رهيا آهيو؟“

مان موٽي پاڻ ۾ آيس.

”ڇت ۾؟... ڇت ۾ مان ائيندي جي لڪاوت ڏسي رهيو آهيان. ائيندي جي

لڪاوت ڀتين تي نه، پر ڇتين تي لکي ويندي.“ ٻيئي ڀائر منهنجي اندر جي آندمانڊ



ڪي سمجهي نه سگهيا. مون ڳالهه ڪي بدلائيندي چيو، ”اڙي پاڄائي ڪٿي آهي؟ ڏسو. مون کان ته پنهنجي ڌيڙي وسري ويئي...“

”هاڻي ئي هيٺ لٿي آهي؛ اڃا آئي ڪي آئي،“ سليم چيو ۽ بلڪل اوڏي مهل دروازي جي گھنڊڻي وڳي. سليم وڃي دروازو کوليو. تانبا صبح جي تڙيل تازي گل وانگر اندر داخل ٿي. هڪ سندر گلدستو به سندس هٿن ۾ هو. هوءَ وڏي مون وٽ آئي. مان اُٿي بيٺس. گلدستو اڳيان وڌائيندي، چيائين، ”ڇاڇا، هيءُ اسان جي طرفان پيار جو تحفو قبول ڪريو... پرڏيهه ۾ پيو ته ڪجهه نٿا ڏيئي سگهون. هيءُ آهي اسان جي ڌرتيءَ جو پيغام - سندر تا ۽ سڳند...“

مان جذبي ۾ ڀرجي ويس. چاهيم، ته کيس پنهنجي ڌيءَ وانگر ڀاڪر ۾ ڀري، سندس پيشانيءَ تي سڪ ڀري چمي ڏيئي ڇڏيان. پر نه، جذبي ڪي روڪي ورتو ۽ سندس ڏنل گلدستو کڻي اکين تي رکيم. پوءِ چيم، ”تانبا! مان توسان اڪيلائيءَ ۾ به منت ڳالهائيندس...“ الائي ڇو هڪڙو ڪارو شڪ منهنجي من جي ڪنهن ڪنڊ ۾ لڪي ويهي رهيو هو.

چيائين، ”اڇو، اڇو، اسين اندرين ڪمري ۾ ٿا هلي ويهون.“ ٻنهي ڀائرن کان ان ”گستاخيءَ“ لاءِ معافي وٺي، مان هن جي پٺيان ويس. سپاويڪ اسان جو سڄو وقت ڳالهائڻ انگريزيءَ ۾ پئي ٿيو، جيتوڻيڪ هن ”ڇاڇا“ اکرسنڌيءَ ۾ چيو هو، جنهن منهنجي هردي ۾ سنگيت ڀري ڇڏيو هو.

مون چيو، ”تانبا ڌيءَ، توکي حجاب ۽ اعتراض نه ٿئي ته مان توکان هڪ خانگي سوال پڇان...“

هن چيو، ”ڀلي ڀلي، اوهان کان ڪهڙو حجاب!“ هڪ وار وري مون سندس گل جهڙي چهري تي نظر ڦيرائي ۽ پوءِ اکيون هٽائي، هٻڪندي چيم، ”تو سڀ ڪجهه ڄاڻندي ڪليم ڪي پنهنجو بڻايو آهي...؟“

منهنجي ان سوال ۾ لڪل طور، ڪليم جي جسم ڏانهن وڌيڪ ۽ سندس ڀر اخلاق مقصد ڏانهن گهٽ اشارو هو. جيسين هوءَ جواب ڏئي، منهنجو ساهه روڪيل رهيو.

”ها، سڄو سارو، مڪمل طور ڪليم منهنجو آهي.“

”ڪارڻ؟“ مون کان بي اختيار نڪري ويو.

هوءَ مشڪي ويئي ”هن ڪائنات ۾ هڪڙي چيز محبت آهي، جنهن جي

www.sindhsafanat.com books.sindhsafanat.com

ڇڏيان. شايد اوهان کي تسڪين ملي وڃي. منهنجو پيءُ پڻ چيڪوسلوواڪيا جو وڏو ديش ڀڳت ۽ انقلابي هو... نازين سندس بدن تي پڙ اهڙا ئي وحشانيت جا نشان ڇڏيا هئا... مان ننڍڙي هيس. هن ديش جي آزادي ته ڏني، پر گهڻو وقت زنده نه رهيو. ڪليم سان منهنجي دوستي ٿي. هن جو سمورو جيون منهنجي لاءِ ڪليل ڪتاب ٿي پيو. مون کي پيار ته مليو، پر ساڻ ساڻ ڪا روح جي راحت به ملي اٿم...."

"ڌيءُ، ڪليم اسان جي مٺڙي ڌرتيءَ جي امانت آهي... کيس سنڀالي رکڃ، جيستائين کيس ماءُ وٽان موٽڻ لاءِ سڌ ٿئي." پوءِ مون سندس مقدس هٿن کي جهلي، چمي ورتو.

وري مهڙ واري ڪمري ۾ اچي سليم ۽ ڪليم کي پاڪر ۾ جهليم: "مولا مددگار،" چئي، اکين جي اوت کي روڪيندو، تڪڙو ڪمري کان ٻاهر نڪري آيس. پٺيان نهارڻ جي به همت نه ٿيم.

## نپتو

سنتوش ڪمار اڄ بيحد خوش آهي. هو ڪاميابيءَ جي هڪ حد نشان تي پهچي چڪو آهي. اڪيون سندس اخبار تي ڄمي پيون آهن. سالن جي تمنا پوري ٿي اٿس. ائين پيو سمجهي ته گنگا اڻڻا ڪري پنهنجو جنم سڪيارڻو ڪيو اٿائين. چاليهه سالن ۾ ڇا ته لنبو سفر ڪيو اٿائين. کيس به اعتبار ٿو اچي. اگر هر شخص کي هڪ ننڍي/ وڏي ڪهاڻي آهي ته سنتوش ڪمار جي ڪهاڻي هڪ اڌيت ڪهاڻي آهي.

دراصل سندس اصلوڪو جنم جو نالو سنتو هو ۽ جيستائين شرنارتي ڪئمپ ۾ رهيو، تيستائين ته سنتو ئي هو. پر زندگيءَ جي سفر جڏهن کيس ڪئمپ مان ڪڍي بمبئيءَ جي مهاڻگريءَ تائين پهچايو ته هو سنتوءَ مان سنتوش ڪمار بڻيو، ڇو ته شهري فضا ۾ اهو نالو کيس وائڪو لڳو هو. دل ته مرڳو ئي انگريزي نالو رکڻ تي هيس، پر انگريزيءَ جا صحيح چار جملا به ڪو نه ڳالهائي سگهندو هو، تنهنڪري اها حسرت دل ۾ دبائي ڇڏي هئائين.

سنتوءَ ڪئمپ ۾ ڪئمئرن جي پڙيءَ سان شروعات ڪئي هئي. کيس نصيب واه جو پرايو هو! ويا سندس پونءَ ٻارهاڻ ٿيندا. آهستي آهستي بانگڙي تائين پهتو ۽ پوءِ نيٺ باقاعدي ڪئمئنن جي دڪان جو مالڪ ٿيو. پوءِ به هن جي دل ڪا نه ڍاٻي. هر دم خواب ڏسندو هو ته بمبئي کيس سڏي رهي آهي. ۽ اهو سڀڻو به ساڪار ٿيس. پنهنجي ميڙي چونڊي گڏي ڪئمئنن وارو دڪان نيڪال ڪري بمبئيءَ جي مشهور بازار لوهار چال ۾ اچي بجليءَ جو ڌنڌو شروع ڪيائين. ڏسندي ڏسندي ميسرس سنتوش ڪمار پريشوتمداس اتڻ سنس جو مالڪ بڻجي ويو.

جيئن جيئن ويو مالي ترقي ڪندو، تيئن تيئن پاڻ کي شهري ثابت ڪرڻ جي ڌن به مٿس سوار ٿيندي وڃي. پهرين ته رڳو پنهنجو نالو بدلايائين. پوءِ پنهنجي پيءُ جو نالو به ڳوٺاڻو لڳس. اڄڪلهه ڪير ٿو پاڻ کي پوهو مل جو پٽ سڏائي- سنتوش ڪمار پوهومل کيس سٺو ٿئي لڳو. اها ڳالهه برابر آهي ته پيءُ جو نالو بدلائڻ، پهرين ته ڏاڍو ڏکيو لڳس. ڪئمپ ۾ هجي ها ته اهڙي ڳالهه سوچڻ به هن

لاڻ پاپ سمان هجي ها، پر شهري ماحول ۾ اهڙا ننڍا وڏا "پاپ" هليو ٿا. -  
 پيءُ جو نالو بدلائي معنيٰ پاڻ کي "ماءُ" تي گار ڏيڻ برابر هو. ڳالهه ته ڏاڍي دٻي  
 لڳس پر پوءِ هڪ ويچار کيس اٿت ڏٺو ته جڏهن سندس ماءُ- پيءُ سرڳ دم  
 وڃي وسايو آهي ته پوءِ هو هر ڳالهه کان آڇوتا آهن. پوءِ به دل کي وڌيڪ سنش  
 ڏيڻ لاءِ ٻانهن کي وشواس ۾ وٺي، ڪجهه ڏکڻا ڏيئي، پيءُ جو نالو پوهومل مان  
 ڦيرائي پرشوتنداس ڪرايو هئائين ۽ انهيءَ ڏينهن دڪان جي خاص پوڄا ڪرائي،  
 هڪ خوبصورت بتين جي جهرمر وارو ڪمپنيءَ جي نالي جو بورڊ- ميسر  
 سنش ڪمار پرشوتنداس ائڊ سنس پنهنجي دڪان تي لڳايو هئائين.

سنش ڪمار ٻئي جيون گذاري رهيو هو. دراصل هرڪو انسان ٻئي جيون  
 ئي گذاريندو آهي. هڪڙو آهي سندس حال جو جيون ۽ ٻيو آهي ماضيءَ جو  
 جيون. حال سندس ڪيترو نه پيارو ۽ دل اٿاريندڙ آهي پر ماضيءَ سان ايترو ئي  
 ڪسارو ۽ دل آزاريندڙ آهي. ڪيتريون ئي ڪڙيون يادگيريون اڃا به سندس دل تي  
 رهڙيون پيئون آهن. ڪئمپ جي غربت پري زندگيءَ جا ڏنگ اڃا به کيس ياد آهن.  
 ننڍي هوندي ڏاڍيون مارون کاڌيون هئائين. لغڙ اٿائڻ تي، ڇڏن راند تي، اتي ڏڪر  
 تي، اسڪول کان فرار ٿي ويندو هو ۽ موچڙن جي خوب ورکا ٿيندي هيس. پئس  
 جا هٿ ٽڪجي پيا پر سنش نه پڙهي نه پڙهيو... ۽ نيٺ وڃي ڦيري ڪرڻ سان  
 پنهنجي اڄوڪي زندگيءَ جو سفر شروع ڪيائين....

پيءُ ۽ پٽ جي وچ ۾ رشتن جي ڪوڙاڻ گهرو وٽاءُ ڪري چڪي هئي. هڪ  
 طرف سنش وڏو ٿيندو ويو ۽ چار ڏوڪڙ ڪمائي گهر کي پنهنجي تريءَ تي  
 جهليندو ويو، ٻئي طرف پوهومل پوئو پوندو ويو ۽ آهستي آهستي ويو پٽ جي  
 ڪمائيءَ تي پاڙيندو ۽ پر-وس ٿيندو. ائين ڪئي چئجي ته ٻنهي جي وچ ۾ نفرت  
 جو ناٽڪ نه ساڳيو هو، پر اُن جو رخ بدلجي ويو هو، جن ائين ناٽڪ هو، جنهن  
 ۾ پيءُ ۽ پٽ رول بدلائي ڇڏيا هئا. هاڻي جن پٽ جو وارو هو. سنش پيءُ طرف  
 ٻيپرواهه ٿيندو پئي ويو. جٽڪ، ڪا لڪل بدلي جي پاوناهه هئي، جنهن سندس من  
 تي ڪٽ چاڙهي ڇڏي هئي. هو جن پيءُ کان گذريل سالن جو حساب وٺي رهيو  
 هو. پيءُ جي سارسنيال ته رهي پري، به ويلا مانيءَ جا به جن ڪڙي منهن سان  
 برداشت ڪندو هوس. اگر ٻڌو ڪڏهن ڪا ڪٿي فرمائش ڪندو هو ته ڇڙ ڏيئي  
 چونڊو هوس، پئسو ڪمائن ڏاڍو ڏکيو آهي. اوهين ته مانا کائي مٿي چڙهيا آهيو.  
 منهنجي زندگي اڃا لنبي پيشي آهي. ڏوڪڙ بچائيندس ته گهر ٻار ناهي  
 سگهندس... ها، باقي هر مهيني پنجاهه پيڙين جو هڪ بندوق ۽ هڪ ماڇيس خريد

ڪري ڏيندو هوس، جنهن جو مطلب هو ته کيس هر روز ڏيڍ پيڙيءَ جي حساب سان اهو بارود خلاص ڪرڻو هو. ۽ پوهومل سڄ پڇ هڪ ئي پيڙيءَ کي دکائي، ٻئي ڪش هڻي وسائي رکندو هو ائين به ٿي دفعا راشن سان دونهان ڪڍي، ڏينهن پورو ڪري وٺندو هو. موسم تي جڏهن ٻڌڙو ڇانهين، گذري يا انب تي دل ڪندو هو ته قياس کائي چاراني هٿ تي رکي چوندو هوس ته وڃي ڦار کائي دل پوري ڪر....

پوهومل جڏهن جڏو بڻجي ڪٿ تي وڃي پيو ته پٽس پڇڻ ٿي ڇڏي ڏنس. ٻڌي جي جوءَ ته گهڻو اڳ گذاري ويئي هئي، تنهن ڪري نڌڪن وانگر منجي تي پيو هوندو هو. جڏهن پٽ اچي به گرهه مانيءَ جا تيار ڪري ڏئي، تيسين ويڳاڻن وانگر پيو پيتون تڪيندو هو. پوين ڏينهن ۾ جڏهن پوهومل سڄ پڇ بيمار ٿي پيو، ته سنتو پيءُ لاءِ دوا آڻڻ کان به ڪيائيندو هو، ڇاڪاڻ ته سندس سمجهه ۾ اهي پئسا به اجايا هارڻا هئا. ٻڌو اڄ نه سڀان ته پرلوڪ پڌارڻو آهي، جيترو سويل وڃي اوترو سٺو، ڇاڪاڻ کيس ته بمبئي سڌ ڪري رهي هئي ۽ جيستائين پوهومل حيات هو تيستائين هو ڪئمپ ڇڏي نٿي سگهيو. پيءُ کي بمبئي وٺي وڃڻ جو ته سوال ٿي نٿي آيو....

پيءُ جو پاسو ورائڻ تي سنتو ڏاڍو خوش هو، پر ظاهري طور پنهنجي چهري تي گهري دڪ جو نقاب چاڙهي رکيو هئائين. معمولي سامگري آڻي پيءُ جو آخرين ڪرياکرم پورو ڪيائين. نڪو ٻانڀڻ گهرايائين، نڪو نياڻيون کارايائين. تنهن ڏينهن هانيون چونڊي، دڪيءَ ۾ بند ڪري، مٿان ڳاڙهي اڳڙي ٻڌي، اوڙي پاڙي کي چيائين ته سنڪ پرواهه ڪرڻ لاءِ ناسڪ ٿو وڃان. پر ڪيائين ائين جو رات وڳڙي ۾ هانيون آلهاس نديءَ ۾ پرواهه ڪري پاڻ وڃي امرنات جي ڪنهن مندر ۾ مسافر بڻجي رات گذاريائين. صبح جو ٻوڇڻ ڳچيءَ ۾ وجهي اچي گهر پهتو ۽ سنان پاڻي ڪري وڃي ڪم کي لڳو....

سنتوش ڪمار جون اکيون ور ور ڪري اخبار جي انهيءَ صفحي تي ڦرنديون رهيون، جنهن جي وچ تي سندس پيءُ جو وڏي سائيز ۾ فوٽو ڇپيل هو ۽ هيٺان وڏن اکرن انگريزيءَ ۾ لکيل هو ”وڇڙيا آهيو، پر وسريا ناهيو. شال سرگڙ روپي گهر ۾ سائينءَ جي چرنن ۾ سڌيو سڪي هجو. اوهان جي آسپس اسان نٿي سانوڻ جي برسات وانگر پيئي پوي ۽ شال قائم رهي. اسين اوهان جا بالڪ اوهان جي چرنن ۾ سر جهڪايون ٿا. سنتوش ۽ ديوڪي.“

ڏهه هزار خرچي سنتوش ڪمار ٽائيمس آف انڊيا ۾ پيءُ کي شردانجلي ڏيڻ

لاءِ هيءَ اشتھار وجھايو آهي. هو پاڻ کي پڇ جو ڀاڳي پيو سمجھي. ڳالهه هيئن آهي ته ڏھ سال اڳ جڏھن سنتوش ڪمار پنھنجي پيءُ جو نالو بدلائي پنھنجي فرم جي نئين نالي جو مھورت ڪرايو هو ته ٻانڀڻ مھاراج، مڙئي گوٽر اڀياسي پرشوتم (پرڻ + آتم) نالو چونڊيندي، سنتوش ڪمار کي چيو هو ته اوهان جو پتا ته ديوتا سمان آهي؛ سندس ڪري ئي اوهان جو ڀاڳ ڪليو آهي ۽ لڪشمي اوهان جي گهر پريوڻ ڪري آئي آهي. اوهين پيءُ ۾ جيتري شردا رکندا اوترو اڳتي وڌندا. هن پوءِ مھراج جي صلاح سان پنھنجي پيءُ جي ورسي ملھائڻ شروع ڪئي هئي. ٻانڀڻ ڪارائڻ شروع ڪيا هئا ۽ اخباري شردانجلي ڏيڻ جي نئين آيل فشن مطابق اشتھار وجهائڻ به شروع ڪيا هئا.

۽ پوءِ ته عجب ٿي ويو هو. پهرين سال ڊجي ڊجي ٿورو خرچ ڪري ورسي ملھائي هٽائين ۽ سنڌي اخبار ۾ ننڍڙو اشتھار وجھايو هٽائين. انهيءَ سال مارڪيٽ ۾ ايڏي تيزي آئي ۽ اڳھ ايڏا وڌيا جو سنتوش کي پيشا فائدا ٿيا. بس آچرج ۾ پئجي ويو. پوءِ ته بس اهو سلسلو جاري ٿي ويو. هو هر سال ڏاڍي ڌار ڌور سان ورسي ملھائيندو ويو ۽ لڪشميءَ جي ڪريا پڻ ڏينهن ڏينهن وڌندي ويئي. پهرين ته ڪجهه ڊڄندو هو پر هاڻي جڏھن لڪشميءَ جي خود ڪريا هئي ۽ هڪڙو هٿ سندس مٿي تي هو ته سنتوش ڪمار ڪجهه بل تي ته ڪجهه بنا بل به ڌنڌو ڪندو هو ۽ ائين ناٿو ٻنهي هٿن سان ميڙيندو ٿي ويو. لڪشمي ڄڻ ڊوڙون پائيندي ٿي آئي.

سنتوش ڪمار سنڪلپ ڪيو هو ته جنهن سال صافي ڪمائي سال ۾ ڏھ لک ٿيندي ته تائيمس آف انڊيا ۾ ڏهن هزارن روپين جو اشتھار وجهائي زوردار شردانجلي ڏيئي پنھنجو ٽاڪو ڏيکاريندو ۽ سڄ پڇ هن سال کيس پڪو نفعو به لک ۽ ڪچو نفعو اٺ لک يٺو هو ۽ شدمد سان پنھنجي پيءُ جو وڏي خوشيءَ سان تائيمس ۾ اشتھار وجھايو هٽائين.

سنتوش ڪمار انهيءَ ڪاميابيءَ تي ڏاڍو خوش هو. پر ڪجهه هو جو سندس من ۾ ڪو آڀياس پيدا ڪري رهيو هو. سندس من جي اندرين تنهن ۾ ڪنهن درد جو ڪندو ڇپ ڇپ ڪري رهيو هو. کيس ديوڪيءَ سان شادي ڪئي چار سال ٿيا آهن. پر ستان جي سڪ پوري ڪا نه ٿي آهي. هيترو ناٿو ڪيڏانهن ويندو... ڇا سندس کان پوءِ ڪير سندس ورسي ملھائڻ وارو به هوندو يا نه! بلڪل اوڏي مهل ديوڪي چانهه جي تري ڪٽي اچي مڙس اڳيان رکي ۽ سندس هٿ ۾ جهليل اخبار تي نظر پوندي چيائين. ”هن سال ايڏو وڏو اشتھار

وجهايو اٿو؟

اڪين ۾ اڪيون ملائيندي سنتوش ڪمار چيو. ”ڪمائي به ته ايڏي وڏي ٿي آهي.“

ديوڪي اُننگ ۾ اچي مڙس جي گلي ۾ ٻانهون وجهي چيو، ”ٻڌو هاڻي دادا کان لڪشميءَ جي گهر نه ڪريو. هاڻي گهر ڪريوس ته هو منهنجي گود ڀري...“ ۽ شرمائيندي هن پنهنجون اڪيون هيٺ ڪري ڇڏيون.

سنتوش ڪمار جي چهري تي دڪ جون رڪائون مڙي آيون. لنبو ۽ ٿڌو ساهه کڻي چيائين، ”ديوڪي، مان هر سال پتاجن کي سنتان لاءِ آراڌنا ڪندو آهيان. پر لڳي ٿو ته هو اها آس پوري نه ڪندا...“

ديوڪيءَ جي سرير ۾ ڌڪڻي ڊوڙي ويئي. ۽ بي صبر ٿي پڇيائين، ”اهو وري ڇا ٿا چئو، آس پوري نه ڪندا؟“

سنتوش ڪمار ڪيتري ساعت بلڪل خاموش ۽ ڳٺيل ويٺو رهيو. ديوڪي سندس چهري تي اڪيون اٽڪائي بيٺي هئي. نيٺ چيائين، ”ديوڪي توکان ته ڪجهه لڪل ڪونهي. مون توکي سڀ ڪجهه ٻڌايو آهي ته مون پنهنجي پيءُ سان سٺا پير نه ڀريا هئا. مون کي ياد آهي هڪ دفعي ٻيڙين لاءِ هڪ ڏهه پئسي جي سڪي کان به انڪار ڪيو هومانس ته ڪروڙ ۾ اچي، چيو هئائين، ته تون اولاد کان سڪندي... نپڻو ٿيندين...“

ديوڪي رڙ ڪري ڀرسان پيل ڪرسيءَ تي ڪري پيئي.

## ڀڳوان الائي کيس

اُن ڏينهن پڪ ٿي پڪ پٽي ٻائيءَ دل ڀري رنو هوندو. روئندي به ڪيئن نه! نيٺ به پتو رت هندو ناري هئي، جنهن جي سهن شڪتي اڀار هوندي آهي. ۽ پتي ديو جي موت تي روئڻ ته لازمي هو. نه ته جڳ ڇا ڇا نه چوندو! ۽ ائين به ته هو ته جنهن شخص سان زندگيءَ جا پنجاه سال گذاريا هجن، تنهن جي وڃڻ جو دڪ به ته ضرور هوندو، پوءِ ڀل اهڙي شخص جون مڙي يادگيريون ڪوڙيون، ڪساريون ۽ دلسوز ڇو نه هجن....

ها دلسوز! پتي ٻائيءَ جو جيون جو داستان سچ پچ دل ڏڪاريندڙ هو. هوءَ جڏهن چوڏهن سالن جي هئي جو ارڙهن سالن جي تيجومل سان پلٽ ٻڌي، اڳتيءَ جي چوڌاري ڦيرا پائي، ساڻس جيون ڀر نڀائڻ جا منتر اُچاري، سندس گهر آئي هئي. سندس سپڻ جا ڀر ته پهرين رات ڪٽجي ويا هئا، جڏهن پيار جي راند رچائڻ کان پوءِ تيجومل سندس هٿ تي ٻن روپين جو نوٽ رکي چيو هو، ”هيءَ ائيني پهرئين سهاڳ رات جي خرچي. خرچ پڪائيءَ سان ڪندي ڪڇ.“ کيس وشواس ٿي ڪيئن پئي آيو. سهاڳ رات جي باري ۾ ڇا ڇا نه ٻڌو هئائين. مڙس جي نچاور تي وڃڻ جا ڇا ته قصا پڙهيا هئائين....

ورهاڱي کان پوءِ واري دؤر ۾ اتفاق سان تيجومل ڪجهه سال ڪالونيءَ ۾ اسان جي گهر جي بلڪل لڳولڳ اچي رهيو هو. پتي ٻائي جڏهن به دڪي ٿيندي هئي ته من جو بار هلاڪو ڪرڻ لاءِ اسان جي گهر هلي ايندي هئي ۽ شريمتيءَ سان اندر اوريندي هئي. سندس ڳالهيون واقعي تپرس جهڙيون هيون، جو ڪم ڪندي به منهنجو ڪن ازخود سندس داستان طرف ڪڇي ويندو هو.

هڪ ڏينهن تيجومل ڪو ٺيڪ ڪو نه هو ته ڀاڄي پتي جي خبرداريءَ لاءِ پتنيءَ کي موڪليو هئائين. مڙس کي حساب ڪتاب ڏيندي، مائيءَ کي ڏهن پئسن جو ڪو حساب ملي ٿي ڪيئن. ڏهه پئسا شايد ڪٿي ڪريا يا ڪنهن گهٽ ڏنا يا مائيءَ کان حساب ۾ ڀل ٿي. پر تيجومل ڪٿي ٿو ڏهه پئسا ڇڏي! مائيءَ نيٺ پنهنجي کيسي خرچيءَ مان ڏهه پئسا ڀري ڏنا، تڏهن وڃي طوفان ٿيو. مائيءَ کي مهيني ۾ کيسي خرچيءَ لاءِ ڏهه رپيا ملندا هئا، تن مان ڏهه پئسا گهٽيا. اهڙن



موقعن تي پتي مائي دڪي ٿي اڪثر چوندي هئي: ڀڳوان الائي کيس ڪٿي جڳه ڏيندو!

۽ ائين زال، پٽ توڙي ڌيءُ کان پاڻي پائيءَ تي ٽڪرائي حساب وٺندو هو. هڪ دفعي جي ڳالهه آهي جو سندس پٽ گوڀند ڪپڙا واشنگ واري وٽان ڌٻاريا، ڇاڪاڻ ته کيس ڪنهن نوڪريءَ لاءِ انٽرويو تي وڃڻو هو. هو ڀلا لڳڙا ڪپڙا ڪٿي پائي وڃي! انهيءَ مهيني ۾ تيجومل پٽ کي خرچيءَ کان وڌيڪ چار رپيا ڪپڙن جي ڌٻارئيءَ لاءِ اُن شرط تي ڏنا ته پنهنجي پهرين پگهار مان پهرين آهي چار رپيا ڪڍي ڏيندو ۽ پوءِ وڌيڪ بجيٽ جي وچور ٺاهيندو. ۽ سچ پچ جڏهن گوڀند جي نوڪري ڏيئي لڳي، تڏهن ڪنهن هٿان نياپو موڪليائينس ۽ شريف پٽ آهي چار رپيا پهرين پيءُ لاءِ ڪڍي روانا ڪيا.

سندس سخاوت جو هڪڙو قصو اهو به هوندو هو جو ايندڙ مهيني جي خرچيءَ مان پنجن روپين تائين پنهنجي زال کي اڳواٽ قرض طور ڏيندو هو ۽ اهڙي وهٿوار لاءِ فراخديلي ڏيکاريندي چوندو هوس ته وياڄ وٽو ڪو نه وٺندوسانءِ نه ته هو ريلوي پاس جو هڪ ڏينهن بچائڻ لاءِ هڪ ڪلاڪ قطار ۾ بيهي سگهندو هو. اها دلچسپ ڳالهه پتي ٻائيءَ اسان جي گهر ۾ اجهو هن ريت بيان ڪئي هئي:

انهن ڏينهن ۾ هو ڪنگس سرڪل تي سيوا سميتي نگر ۾ رهندا هئا ۽ پاڻي تيجومل جي نوڪري ”رٿليز“ ۾ فورٽ ايراضيءَ ۾ هئي. هو مهيني جي پاس ڪڍائيندو هو. جڏهن به سندس پاس چنڇر ڏينهن يا موڪل واري ڏينهن کان هڪ ڏينهن اڳ پوري ٿيڻ تي ايندي هئي ته انهيءَ شام جو موٽڻ وقت هو ڊپازٽ جا پئسا واپس وٺي ايندو هو ۽ پوءِ سومر ڏينهن يا ايندڙ آفيس واري ڏينهن تي ڪلاڪ قطار ۾ بيهي، نئين پاس ڪڍائيندو هو، جيئن آرتوار وارو ڏينهن يا موڪل جو ڏينهن بچي پويس ۽ ايندڙ مهيني واري پاس ۾ هڪ ڏينهن وڌيڪ بچي مليس. ۽ ائين پاس جا ڏينهن بچائيندي هن حساب به رکيو هو ته ڪيترا ته پئسا بچائي ورتا هئائين ۽ وياڄ به ڪمائي ورتو هئائين.

وڏور ڌيءُ گهر ۾ ويٺي هئي. مائي پتيءَ کي وڏو اونو ته ههڙي مها ڪنجوس کان ڌيءُ ڪير وٺندو، جيڪو پاڻيءَ جو حساب به بنديءَ تي لکي ٿو رکي. پاڙي، برادريءَ ۽ ويجهي راج ۾ ته تيجومل جي ڪلاسيڪل ڪنجوسائي مشهور هئي ته پوءِ چوڪريءَ جو ليک ڪيئن ڪلندو! هن ڳالهه ۾ تيجومل وري ڏاڍو اصول پرست پئي لڳو. گانڌي مهاڻا جو اصل ڪير ڌوتو پڳت! چي: مان ڌيتي لپتيءَ جي بلڪل ئي برخلاف آهيان. پنهنجي سليطي ڌيءُ جو ته هڪ ئي سوئي ساڙهيءَ ۾ اُڪلاءُ

ڪندس. پتي مائي روز سڪمئيءَ جو پاڻ ڪندي ڪُرو بابي کي اها ئي منٽ ڪندي هئي ته سندس نياڻيءَ جي ڪارج کي هو پاڻ اچي پورو ڪري. ۽ سڄ پڇ نياڻيءَ جا ڀاڳ کلي پيا. سندس وڏو ڀاءُ جو دوست چوڪريءَ تي هرڪ هاري ويٺو ۽ چوڪري سڄ پڇ هڪ ئي سوئي ساڙهيءَ ۾ آگهامي ويئي. تيجومل هڪ دمڙي ۾ پنهنجي هڙان ڪين ڪڍي. پتي مائي پنهنجي شاديءَ وقت مليل سون ۽ پنهنجي خرچيءَ مان پاسيري ڪيل نقديءَ مان ڪارج راس ڪيو ۽ پاڻ کي ٻڌو ۽ خالي ڪري ڇڏيو.

پر پتي ٻائيءَ جو منهن تڏهن خراب ٿيندو هو، جڏهن برٽيل ڌڻي گهر ۾ ايندي هئي ته تيجومل سيڌي واري ڪٻيٽ کي بند ڪري ڇڏيندو هو ۽ تيل، لوڻ، گيهه، ۽ اتي جي ڊپن تي اک رکندو هو ته ڪٿي ماءُ، سيڌو سامان ڪڍي ڏئي ڪن تي ٿئي ڏئي. پتي ٻائي ڪڙهي اُتندي هئي ۽ ڪرڙيءَ وانگر ڦٽڪندي هئي، پر ڪري ڪجهه ڪين سگهندي هئي. سندس اهاڻي دردي ڏانهن: ”ڀڳوان الاڻي کيس ڪٿي جڳهه ڏيندو....“

تيجومل ڪنجوسائيءَ ۾ پنهنجو مثال پاڻ هو. پر حيدرآبادي ديوانن وانگر آفيس ۾ ڪوٽ ۽ ٿاءُ ضرور پائي ويندو هو. ڪوٽ ته هڪڙو الاڻي گهڻا سال هلائيندو هو، باقي ٿاءُ ۽ ڪپڙن جا هڪ وقت به جوڙا رکندو هو. ڪپڙا هفتي هفتي بدلائيندو هو. آرتوار ڏينهن گهر ۾ سويا ڪار ۾ ڌوئارائي، ته ڪري، وهائي هيٺان رکي استريءَ جهڙو مزو به وٺندو هو. گهر ۾ سٺل ۽ گنجي پائي ويهندو هو، جيڪا الاڻي گهڻن ڏينهن کان پوءِ ٽوٽل لاءِ لاهيندو هو. پتي مائي گهڻو ئي مٿو ماري ته نرڳ جهڙا ڪپڙا پائي چوڻا ويهو، جن مان بانس پيئي اچي، پر تيجومل ناحق ٿو زال جي ٻڌي. هيڪاري هڏي ڏيئي چونڊو: اوهين هٿ ڦاڙ، جيڪر ڪوه ڪٽائي ڇڏيو. اهو ڪي ڪجي جو مينهن وسندي ڪم اچي. تڏهن پتي ٻائيءَ جي ڪنان تار پريل دل چلڪي پوندي هئي ۽ چڙب مان چوندي هئي: مينهن ته ڇا اسان لاءِ ته اوڙڪ اچي ويئي آهي، نڪ تائين پيا پياڻيءَ ۾ لڙهون- ٻارن کي پورا ڪپڙا ڪونهن، مان سڪيلتي ڏيءَ کي ڏن وار تي به هٿين خالي موڪليان، عمر ٿي ويهي ڪيل تي ڪو نه نڪتاسون، پنهنجن کي ڇٽ ڇماهي مانيءَ تي ڪو نه گهرايون، سڪا ٽڪر کائي پيا گذر ڪريون ته باقي اوهان وارو مينهن ڪڏهن وسندو ۽ ان وقت اوهين... باقي اکر کائي ويندي هئي.

تيجومل آرتوار يا موڪل جي ڏينهن شام جي وقت پنهنجي گهر جي اڳيان کليل اڱڻ ۾ هڪ ڀڳل موڙي تي اچي ويهندو هو ۽ پنهنجي سر آڱرين تي الاڻي

ڪهڙا ليڪا چوڪا پيو لاهيندو هو. مان به هن ست فوٽي ٻان ڪٺوٺ کي عجب مان پيو ڏسندو هوس. هڪڙي ڏينهن مان به پنهنجي ڪرسي ٻنڌڙي لڳ (جيڪا ڀت اسان ٻنهي گهرن - ۱۰ ج ۾ هئي) ڇڏي اچي ويٺس ۽ ڪجهه چورا ڪورا ۽ ڪجهه نوس نوس جي خيال کان چئي ويٺس. ”ڪاڪا خوش پرسن آهيو؟ دنيا ڪيئن پيئي ٿي هلي؟“ ڪاڪو ڪو من اچل موڊ ۾ هو- ”آبا هيءَ به ڪا دنيا آهي. اڙي اوهان دنيا ڏٺي ڪٿي؟ دنيا ته اسان جي هئي. مان جڏهن نه پنهنجن ٻارن کي اسان جي دنيا جا قصا ٻڌائيندو آهيان ته اعتبار ئي نه ڪندا آهن. کلي چوندا آهن ته ڪين ڏند ڪٽائون ٺاهي ٿو ٻڌايان. هاڻي ڀلا هنن واندن ملن کي ڪير وشواس ڏياري ته اسان جي دنيا ڇا سرگڻ سمان هئي؟ اڙي هڪ ريتي ۾ سير سڄي گيهه جو ملندو هو. سٺي ۾ سٺي ڪٽڪ جا ڏھ سير يا سڳڊاسي چانور جا پنج سير پڻ هڪ ريتي ۾ وٺي ايندا هئاسون. هڪ آني ۾ (۱۰ شي ۾ سورهان آنا) شڌ ڪير جو سير ملندو هو. ڇهن پشن ۾ پاءُ گوشت، سو به هلوڻ وٺي ايندا هئاسون، جنهن ۾ ڪپورو ۽ بڪي مفت ۾ ملندا هئا. سڄو گهر ڏي ڪري کائيندو هو ۽ گوشت جي اوڳرائي ٻئي ڏينهن تي به پيئي ايندي هئي. اڙي اوهين اهڙي زماني کي ڏسڻ کان سڪي ويا. اوهين ڇا ڏسندا، ڇا کائيندا، ۽ ڇا مائيندا! خبر اٿي ڇا تا سڪ جو وال ڇهن آتن ۾ ملندو هو. بوسڪيءَ جو وال تي آنا ۽ جپاني بافتو پڻ آتن ۾ وال ملندو هو. پنجن سون روپين ۾ ڇا شادي ٿيندي هئي، سڄو راج تي ڏينهن پيو ڏيئي کائيندو هو. ڳوٺ جا ماڻهو ته گهرن ۾ ئي ڏينهن ڇلهه تي ڪين ٻاريندا هئا. اوهين سڪيا اهڙي زماني کان. مون پنهنجي شاديءَ جي سهاڳ رات پنهنجي زال کي به رڳو خرچي ڏني هئي ته اوڙي پاڙي وارن جا وات ٿي ڦاٽي ويا هئا....

اڙي اوهان ڇا ڏٺو! اسين اسڪول ويندا هئاسون ته اسان کي رڳو هڪ پئسو خرچي ملندي هئي. اسين هڪ پئسي ۾ ڇا ڇا نه خريد ڪري سگهندا هئاسون! دال پوري يا پنڪوان دال هڪ پئسي ۾ ملندو هو. ڊبل روٽي ۽ چٽا هڪ پئسي ۾ ملندا هئا. ٻيهن جا چار وڻا پڪوڙا هڪ پئسي ۾، بوندي مرلا پليٽ هڪ پئسي ۽ پاءُ اڇا پڳڙا هڪ پئسي ۾. سڄو ڏينهن ويٺو ڪاءُ ته به نه ڪتن. سڄي گهر جو سيدو پاڌو ويٺو هو ته سيڌي واري جو مهيني لاءِ بل ويهه رپيا مس ٿيندو هو. مون جڏهن ريلويز ۾ نوڪري ڪئي ته منهنجو پگهار چاليهه رپيا، جن ڪليڪٽريءَ وارو پگهار... اڙي اوهين ڪهڙي دنيا ۾ ٿا رهو!

منهنجي جوءِ ڏٺو ته مان ڪاڪي تيجومل سان اصلي لٽيءَ سان چنبڙجي ويو

آهيان. سو بهانو بڻائي، پٽ کي موڪلي مون کي سدائي ورتائين ته تمار ضروري ڪم آهي. گهر اندر گهڙيس ته فهمائش ڪندي ٿي چوي؛ متان ڪاڪي کي وري ويجهو ويا آهيو. اوهان تي نه هن جي چايا پئجي وڃي. پوءِ پيا مون کان شين جا اگهه پڇندا ۽ گهڻي ڪندا. ماٺ ڪري وينا هجو....

اتفاق اهو بڻيو جو اسان اها جڳهه ڇڏي، ڪٿي جو ڪٿي پهچي وياسون. ڪاڪو تيجومل ۽ پٽي ٻائي اسان کان صفا وسري ويا. شايد ٻه چار سال گذري ويا. پر هڪ آرتوار ڏينهن اوچتو غضب ٿي ويو. پٽي ٻائي اچي اسان جي گهر پهتي، بلڪل سڃاڻن کان ٻاهر. ڀلا ست سالن جي مائي چاليهن سالن جي لڳي ته سڃاڻي ڪيئن سگهيو! مائيءَ جي ته رونق ئي بدلجي ويئي هئي. جن ڪايا ڪلپ! ڪارسري مان چهرو ڳاڙهسرو پئي لڳو ۽ منهن مان جن سٺي پئي ٽپڪيو. نڪن ۾ موتين وارا ايرنگ پئي لٽڪيا. ٻانهن ۾ ڇهه ڇهه سون جون چوڙيون، بدن تي سهڻي سلڪ جي ساڙهي ڊولاڻي ٻڌل، پيرن ۾ اڌ ڪڙيءَ وارو مخملي ڄميل ۽ ڪلهي ۾ لٽڪيل پرس ته ”ڪيا بات“ وارو! مان کيس اواڪ ڏسندو رهيس ۽ دل ۾ چيم: سو نيٺ تيجومل جو مينهن وٽو آهي ۽ پٽي ٻائيءَ جا ڏکڙا پورا ٿيا آهن. پر اهو مينهن ڪجهه پئي طرف کان ئي وسيو هو. پٽي ٻائيءَ جي وارتا ڪجهه هن ريت هئي:

”ڀاڻ (تيجومل) ٻه سال کن اڳ رام کي پيارا ٿي ويا. اسان لاءِ گهڻو سنجھ ڇڏي ويا آهن. باندرا ۾ جڳهيون بوڪ ڪرايائون، سي اسان کي مليون آهن. مون ٻن پٽن کي ورهائي ڏنيون آهن. بئنڪ ۾ نقد ڊپازٽون، سيونگ سرٽيفڪيٽ وغيره. جملي ٽي لک رپيا روڪڙا مليا اٿم. پنجاهه هزار ٻن ڏيڻن کي ڏنا اٿم. باقي ٻه لک ڀاڻ وٽ رکيا اٿم، جنهن جو مهيني ۾ اڍائي هزار وياج ملندو اٿم، جنهن مان هاڻي هٿ ڪولي خرچ ڪندي آهيان ۽ هاڻي ڏاڍي سڪي آهيان. سڄو پريوار خوش آهي.“ خوشي مائيءَ جي لفظن مان پيئي ليٽا پاتا.

پهرين ته هچڪيس، پر پوءِ ازخود لفظ چين تان ترڪي آيا. مون چيو: پٽي ٻائي ڪاڪو تيجومل ضرور سرگ ۾ ويو هوندو. ”يڪدم چيائين: ”ها، ڀڳوان شل کيس سرگ ۾ جڳهه ڏئي! هت ته نڪو چوڙيائين، نڪو مائڻيائين. من اُتي ڪجهه چوڙي، ڪجهه مائي....“

## مون واعدو نه پاڙيو

يارهن مهينن جي نظربنديءَ کان پوءِ جڏهن مان ڪراچي جيل کان ٻاهر آيس، تڏهن منهنجو آزاد ٿيڻ جو اُتساهه اڃانڪ ختم ٿي ويو. سوال اُٿيو ته هاڻي ڪيڏانهن وڃان؟ پنهنجي وطن جي سرزمين تي هوندي به محروميءَ جو احساس غالب بڻجي رهيو هو. ڄاڻ هيم ته انهن يارهن مهينن جي اندر سنڌوءَ جو گهڻو ئي پاڻي وهي چڪو هو. لکين سنڌي پنهنجا پڪا پٽي، اکيرا اُڃڙ ڪري، مرجھايل حسرتن جا لاش ڪلهن تي کڻي، وطن جا وڻ ڇڏي سرحد پار ڪري چڪا هئا. مت-مات، يار-دوست، شهري ڳوٺاڻي طوفان ۾ هن پار اُٿلجي ويا هئا. هڪ هٿرادو زلزلو نازل ٿيو هو جنهن پاءُ کي پاءُ کان جدا ڪري ڇڏيو هو ۽ هزارن سالن جي هڪ شاندار محبتي روايت کي زخمي ڪري، انساني قدرن کي ڪچلي ڇڏيو هو....

مون اندر ئي اندر ۾ رڙ ڪئي، ”مون کي قبول نه آهي... مون کي قبول نه آهي... اتهاڻ جو اهو باب جيڪو ڪوڙ ۽ سازش تي ٻڌل آهي ۽ نفرت جنهن جو ڪاڄ آهي...“ پر پوءِ به اهو سوال ته پنهنجي پوري وحشانيت سان منهنجي سامهون ڪڙو هو ته هاڻي مان ڪيڏانهن وڃان. هڪ طرف هو تاريخ جو قهري طوفان، ٻئي طرف هڪ انسان جو ننڍڙو صداقت پريو ارادو ۽... ۽ تنهن کان سواءِ منهنجي هٿ ۾ هو هڪڙو حڪمنامو ته چوويهن ڪلاڪن جي اندر مان ڪراچي ڇڏي وڃان....

نماشام جو وقت هو. بنا ڪنهن خاص سوچ جي پوليس گاڏيءَ ۾ چڙهي ويٺس، جيڪا مون کي جيل کان شهر تائين ڇڏڻ لاءِ تيار بيٺي هئي. ذهن خالي، خالي هو، هڪ اهڙي راهگير وانگر، جو ڪنهن نامعلوم منزل ڏانهن هاڪاريندو هجي. جيئن شهر ويجهو پوندو ٿي ويو، تڏهن اندر جي مونجهه وڌندي ٿي ويئي، اهو سوچيندي ته پوليس وٽن کي ڪهڙي هنڌ بيٺڻ جو اشارو ڏيان... ۽ پوءِ اوچتو کنوڻ جي چمڪات وانگر هڪڙو ويچار منهنجي ذهن جي آفت تي چمڪي اُٿيو ۽ مون پوليس آفيسر کي چيو ته مون کي برنس گارڊن جي ڦاٽڪ وٽ لاهي ڇڏ... جن منجهيل راهگير کي منزل ملي ويئي هجي....

ڪپڙي جا، تيلهو جنهن ۾ هڪ اڌ ڪپڙن جو وڳو هو ۽ ٻيون معمولي جيل اندر ڪم ايندڙ شيون هيون. ڪٿي ڪلهي ۾ وڌم ۽ ٿيو ڏيئي گاڏيءَ کان هيٺ نٿس. ڦاٽڪ پار ڪري باغ اندر تيس ۽ گهمندو گهمندو انهيءَ بينچ اڳيان اچي بيٺس، جتي ڪاليج واري زماني ۾ اسين چار دوست- غفور، موهن، لوڪو ۽ مان اڪثر ڪاليج مان گهٽ ڏيئي، هتي اچي ويهندا هئاسون. باغ جي مالهيءَ کان پيٽا ڪٽائي وينا کائيندا هئاسون ۽ ڪاليج جي سهڻين چوڪرين جي وارن، اکين، چين، گلن ۽ سڊول بدن بابت تصويري چٽ چٽيندي ۽ هڪ ٻئي کي چوڪرين نسبت جيڙائيندي، ايترا ته خوفناڪ تهڪ ڏيندا هئاسون جو آسپاس وارا ماڻهو ئي بيهجي اسان ڏانهن، عجب سان نهاريندا هئا. مان بينچ جي انهيءَ ڪنڊ ۾ اچي ويٺس؛ جتي اڪثر ويهندو هوس. تصور ۾ تنهي دوستن جي ياد ۾ گم ٿي ويس ته هيئنر آهي الاڻي ڪٿي هوندا ۽ ساڻن وري ڪڏهن ملاقات جو وجهه ملندو جو چرچا ڪري ٽهڪڙن جو فساد مچائينداسون. اهڙو تصور مون رڳو ڪن لاءِ خوشي ڏيئي ٿي سگهيو، پر ڪڙي حقيقت منهنجي اڳيان نجي رهي هئي....

پيٽو کائڻ تي منهنجي دل ٿي. منهن ۾ ويٺل باغائيءَ کي سڌي هڪ منو پيٽو ڪٽي اچڻ لاءِ چيم. هو ٿوري دير منهنجي چهري ۾ ڏسندو رهيو. شايد عجب کائيندو رهيو ته مان ڪهڙي دنيا مان اچي اوچتو پرگهٽ ٿيو هوس. ڪاليج کي ڇڏي پورا ٻه سال ٿي چڪا هئا ۽ هيءُ پويان يارهن مهينا اندر هوس، تنهن ڪري باغائيءَ لاءِ منهنجو اجنبِي بڻجي ويو ڪو غير سپاويڪ ڪو نه هو... پيو ڪٽ اچي منهنجي اڳيان رکيائين. ڪافي عرصي کان پوءِ مان برنس گارڊن جو پيٽو کائي رهيو هوس. مون کي لڳو مان سرگ جي باغيچي جو سڀو کائي رهيو آهيان ۽ انهيءَ وٺ جو، جنهن کي مون پنهنجن هٿن سان پوکيو ڊجي... ڪاٺ پورو ڪيم ته هو پليٽ کڻڻ آيو، مون چيو، ”ميان گهڻو ڏيان؟“ چيائين ”نه“ رهڻ ڏيو.“ مان حيران ٿي ويس. مون مٿي نهاري سندس چهري تي نظرون ڇڏيون. سندس چهري تي اهڙي پياري مرڪ هئي، جو اُن جي مونا لڙا جي مشڪ سال مشاهبت ڪندي مان ڪو به اخلاقي يا فني ڏوهه ڪو نه ٿو ڪريان. هو چئي رهيو هو، ”سائين مون پهرين اوهان کي ڪين سڃاتو. پر پوءِ ذهن تي زور ڏيئي سمجهي ورتو ته اوهين آهي ساڳيائي ديوان آهيو، جيڪي ڪجهه سال اڳ، پنهنجن يارن سان گڏجي اڪثر هت ايندا هئا ۽ محبوبڙين جا قصا ڪندا هئا، جيڪي مان به ڪڏهن ڏيئي ٻڌندو هوس....“ وري به اُهاڻي دلفريب مرڪ سندس اڻڀي چهري تي ڦهلي وئي. وري چيائين، ”ديوان مون ٻڌو هو ته اوهين سڀ هندستان هليا ويا

آهيو... پوءِ اوهين واپس ڪڏهن آيا؟

منهنجي تن، من، آتما جي ڪهڙي حالت هئي! بيان ڪرڻ کان قاصر آهيان. هڪڙي طرف هو هن ادنيٰ شخص جو اٿاهه پيار ۽ ٻئي طرف هو انهيءَ حقيقت جو دلسوز احساس ته هن شخص به منهنجو وطن ڇڏي ويو جو گمان دل ۾ پاليو هو. مون چيو، ”ميان، مان نڪو هندستان ويو هوس ۽ نڪو واپس موٽيو آهيان... مان جيل ۾ ويو هوس ۽ اُتان موٽيو آهيان...“ هو اچر ۾ ڌماڪجي، مون ڏانهن ڏسندو رهيو ۽ پوءِ ڪنڌ هيٺ ڪري پليٽ کڻي هليو ويو... سندس دل جو حال مان نه پروڙي سگهيس.

مون کي ڪراچي چوويهن ڪلاڪن ۾ ڇڏي هئي. چاهيان ها ته سڌو ڪراچي اسٽيشن تي پهچي، پنهنجي ڳوٺ نوابشاهه جي ٽڪيٽ ڪٽائي، جنهن لاءِ جيل اختياريءَ وارن پروانو ڏيئي ڇڏيو هو، پنهنجي ڳوٺ روانو ٿي سگهيس ٿي. پر نه، مون اهي چوويهه ڪلاڪ ڪراچيءَ کان جدا ٿيڻ تي چاهيو. زندگيءَ جون سونهري گهڙيون مون ڪراچيءَ ۾ گذاريون هيون. مون ڪراچيءَ سان اهي ناتا جوڙيا هئا، جيڪي منهنجي جيون جا نه وسرندڙ باب هئا. ڪراچي منهنجي ساهه ۾ هئي. ان کي ائين ٽڪڙو ڇڏي ڪيئن ٿي پجي سگهيس...!

رات ڪاٺڻ جو سوال اڃا به هو. پهرين ته خيال آيو هوم ته برنس گارڊن واري بينچ تي رات گذاري وڃندس. پر هاڻي اهو ويچار ترڪ ڪري ڇڏيو. ٿلهو ڪلهي ۾ وجھي، ٻاهر نڪري آيس. منهنجا پير ازخود رام باغ طرف هلڻ لڳا. تڏهن وري به بجليءَ جي شعاع وانگر هڪ ياد ذهن ۾ اُجاگر ٿي آئي. مون کي ياد آيو ته اسان جو دوست موهن ڪڏهن ڪڏهن اسان کي پنهنجي هڪ ڏوراهين عزيز جي گهر وٺي هلندو هو. هوءَ تياپانڙا ڏيندو وڻندو هو پر اسان جي ته بسڪوٽ ۽ شربت وغيره سان چڱي چوڪي مهماني ٿيندي هئي. منهنجي من ۾ اميد جي پڪيءَ پڙڪو کاڌو ۽ مون دل تي دل ۾ چيو، ”يا الله! اهو منهنجي سنگتيءَ جو مائٽ شال وطن ڇڏي نه ويو هجي.“ رام باغ وچ مان پار ڪري ٻئي طرف ٿيس ۽ انهيءَ ڄاتل جڳهه جي ٽپيءَ منزل تي پهچي، ڌڙڪندڙ دل سان در ڪڙڪايو. منهنجو عرض اڳهامي ويو هو. در کليو ته ٻئي زال مڙس هڪٻئي پٺيان بيٺل ڏٺو. مون ٻنهي کي سڃاتو ۽ منهنجي دل جي ڌوڻيءَ جي رفتار جهڪي ٿي ويئي. هنن مون کي سڃاڻڻ ۾ دير ڪئي. قدرتي هو، جو ڪافي سال ٿي ويا هئا ۽ منهنجي شڪل به ”لجي چڪي هئي.“ مان موهن جو دوست فلاڻو آهيان. اوهان جي گهران ڪيترا دفعا هن

چوويهن ڪلاڪن جي اندر ڪراچي ڇڏي آهي. رات جا چار پهريو... مان  
يڪساهيءَ چونڊو ويس. پر انهيءَ وچ ۾ ٻئي زال مڙس در کان ٻاهر اچي مون کي  
ڏاڍي شوقا ۽ سک سان اندر وٺي هليا. منهنجو تن ۽ من خوشيءَ جي هس. ي ۾  
لڏڻ لڳو. گذريل ٿورين گهڙين ۾ ائين محسوس ڪيو هوم ته منهنجي اندر ۾ ڪجهه  
مري رهيو آهي. اچانڪ اهو عمل بند ٿي ويو ۽ منهنجو من اهڙي سطح تي پهچي  
ويو، جتي اڏام واري راحت محسوس ڪبي آهي.

اها رات، هنن ميزبانن، ٻارن ٻچن سميت، منهنجي ايتري ته خدمت ڪئي ۽  
پيار ڏنو جو ان جي اظهار لاءِ لفظ هڪ ڪمزور واهڻ آهن. جيئن ته چئبو آهي ته  
ڪا جاءِ ٿي ڳولي نٿي لپين، جتي مون کي ڪافي ويهارين! هنن مون کان صرف هڪ  
ٿي سوال پڇيو، ”هاڻي اوهين ڪيڏانهن ويندا؟“ مون چيو، ”مان پنهنجي ڳوٺ  
نوابشاهه ويندس، جيتوڻيڪ منهنجا مٽ مائٽ سڀ هليا ويا آهن، پر مون وڃڻ کان  
انڪار ڪيو آهي.“ اهو ٻڌي سندن چهره چمڪي اُٿيا. مون به کانئن صرف هڪ  
ٿي سوال پڇيو، ”اوهين لڏي ڪيڏي ويندا؟“ پاڻي ڏيونداس جواب ڏنو، ”اسان جيئن  
لڏ پلاڻ جون تياريون ٿي ڪيون ته سڀ پاڙيسري مسلمان ڀائر مڙي آيا. ڇي؛  
ڏيونداس اسين توکي وڃڻ نه ڏينداسون. تنهنجي جان، مال ۽ عزت جو ذمو اسان  
جو آهي. تون بي فڪر ويٺو هج. مجال، جو توکي ڪير هٿ لائي!“ سندس زال  
شيل ڪيس وٺائيندي چيو، ”هيتائين ته سائينءَ لڄ رکي آهي. اڳتي به ننگ مٿس  
آهي.“ مون ڪنڌ ڌوڻي چيو، ”ها، ضرور رکندو...“

صبح جو تيار ٿي، جيئن مان نڪتس ٿي ته ٻائي ڏيونداس ڪجهه نوٽ  
ويڙهي سيڙهي منهنجي ڪيسي ۾ وجهي ڇڏا. اسان سندن خاطرداريءَ لاءِ  
شڪرگذاري مڃي، هيٺ لهي آيس. مان سڌو ڊي. جي. سنڌ ڪاليج پهتس، جتي  
نه صرف علم جي چشمي جا پيالا پر ڪري پيٽا هئم، بلڪ ملڪ جي آزاديءَ لاءِ  
لڙڻ جا پهريان سبق به هن علم گاهه ۾ پرايا هئم. هن ڪاليج جي احاطي ۾ ئي  
اسين نوجوان شاگرد ڪيترائي ڀيرا ڌارين جي ڏاڍ خلاف پوليس جي بندوقن  
سامهون سينو ٽائي بيٺا هئاسون... ڏنڊ ڊي. جي. سنڌ ڪاليج اُداس آهي. تڏهن  
مون کي لڳو هو ته هنن سندر بي جان آستانن کي به جدائيءَ جو احساس ٿيندو  
آهي. ڪاليج جي ڏاڪڻ تان مٿي چڙهي، مون ڪاريدارن جا چڪر لڳايا ۽ انهيءَ  
ڪنڊ ۾ اچي بيٺس، جتي لڄاري سونل سان نوٽس جون ڪاپيون بدلائيندي، ٻه  
ٽي منٽ اڪيلائيءَ ۾ ڳالهائڻ جو وجهه ملندو هوم. اسان ٻنهي جي چين تي  
آخرين ملاقات تائين حجاب جي مهر لڳي رهي ۽ دل جو لڪل اظهار نه ڪري



سگهياسون. هن وقت سونل جو خيال ڪرڻ تصور جي ان پڪيءَ کي اڏامڻ مثل ٿيندو. جنهن کي نه طرف آهي ۽ نه منزل....

مينارام هاسٽل، جتي يارن سان دلفريب راتيون گذاريون هيءَ، جو ديدار ڪندي، مان بندر روڊ تي پورهيت يونين جي آفيس جي ٻاهران اچي بيٺس، جتان يارهن مهينا اڳ مان گرفتار ڪيو ويو هوس، انهيءَ ڏوهه هيٺ ته مون مزدورن کي حڪومت خلاف پڙڪايو هو؛ جيڪا ڳالهه سج کان ايترو دور هئي، جيترو ڪراچي دهليءَ کان. يونين آفيس تي هڪ شاهي تالو لڳل هو ۽ ٻه پوليس وارا پهري تي بيٺا هئا. ڪيترو نه سرڪار کي اونو هو مزدور يونين جي آفيس جي سلامتيءَ جو!

پوءِ مون ڪراچيءَ جون اهي سڀئي جڳهون ڏٺيون، جن سان نينهن جو ناتو هوم ۽ نيٺ ٽرام ۾ چڙهي وينس. هڪ پڇاڙيءَ کان ٻيءَ پڇاڙيءَ تائين الائي ڪيترا ڀيرا ويٺو رهيس. آخرين ڀيرو نيٽي جڙيءَ وٽ لهي بيهي رهيس. مندر ۾ اندر ڪو نه ويس. پر پوڄاريءَ کان اٽو وٺي مڇين طرف اڇلائي لقاءَ ڏسڻ لڳس. دور دور سمنڊ جي چولين کي رمندو ڏسي حسد ۾ ڀرجي ويس. سمنڊ ڪيترو نه آزاد هو، وشال هو، متوالو هو، انساني نفرت جون ديوارون مٿس ٻڌجي نه سگهيون هيون....

وقت پنهنجي رفتار سان ڊوڙي رهيو هو. منهنجو مٿس ڪو به وس ڪو نه هو. ان کي مان هڪ ساعت لاءِ به بيهاري نٿي سگهيس. اهڙي درخواست وجهڻ به فضول هئي. ڇوويهن ڪلاڪن جو مدو ختم ٿيل تي هو. مون هڪ وڪٽوريا گاڏيءَ کي بيهاريو ۽ مٿس سوار ٿي اسٽيشن طرف هلڻ جو اشارو ڏنو. اسٽيشن تي پهچي ٽڪيٽ خريد ڪيم. گاڏيءَ ۾ چڙهي، دريءَ واري جڳهه تي وينس. مون کي معلوم هو ته منهنجو ڪو به مٿ مائٽ ڳوٺ ۾ ڪو نه رهيو آهي. پوءِ به ڳوٺ وڃي رهيو هوس... گاڏي ڇڏڻ وقت مون دريءَ مان هٿ ٻاهر ڪڍي ڪراچيءَ کي ”ٿانا“ ڪئي ۽ چيم، ”ڪراچي! منهنجي دل، فڪر نه ڪر، مان اجهو ٿو موٽي اچان...“

پوءِ جي ڪهاڻي تمام لنبي آهي، جا هٿ ٻڌائڻ نٿو چاهيان. صرف اها ڳالهه ٻڌائڻ چاهيان ٿو ته مون ڪراچيءَ سان ڪيل واعدو اڃا ڪين پاڙيو آهي.

## ... ۽ ڳوٺ گم ٿي ويو!

مان اُتي ڪيئن پهتس، اُها هڪ الڳ ڪهاڻي آهي. پر جڏهن مان اُتي پهتس ته ڏٺم سڄو ڳوٺ سر زمين تان غائب هو. ها، گويا هڪ ننڍو هيرو شما ٿي گذريو هو. وناش جو هڪ ڏهڪائيندڙ نظارو هو. فضا ۾ زهر اوتيل هو. هوا ۾ سڙيل ماس جي بدبوءِ اڃا به قائم هئي. دُور تائين ڪري رک جا ڍير ڦهليا پيا هئا. لڳو پئي ته ڪٿان ڪٿان دڪيل دل مان هلڪو دونهون، اڃا به دانهين ٿي آسمان طرف وڌي رهيو هو. پريان هڪ اڌ سڙيل ۽ اڌ سلامت جهوپڙيءَ ڀرسان هڪڙو ڪٽو نهايت ڪڙي نموني اونائي رهيو هو. انهيءَ لٽبي ڪڙهائيندڙ چيخ ۾ لرزائيندڙ ۽ پوائتو اثر هو، جنهن دل ۾ هڪ نامعلوم ڏهڪاءُ پيدا ٿي ڪيو. شايد وفادار گگدام پنهنجي مالڪ جي وچوڙي تي ماتي سر آلاپي رهيو هو. تمام پريان ڪنهن مثل جانور تي ڳجهن جو جهنڊ ويٺل هو. اهڙي قبيح منظر تي اک اٽڪائڻ مشڪل هئي....

مان سوچڻ لڳس ته هاڻي آءٌ هن ڳوٺ ۽ اُتي ٿي گذريل ڏاڍ جي ڪهاڻي ڪيئن لکندس؟ هتي ته ڪٿي جي پوئڪ ڪا سواءِ ٻيو ڪو به آواز سٺڻ ۾ نٿو اچي. رت، آنسون ۽ ڌڙڪڻ کان سواءِ ڪهاڻي ڪين سرچندي؟ مان ڪٿي طرف گهلاجي ٿو وڃان. جهوپڙيءَ ڀرسان پهچندي ئي مان دهلاجي ٿو وڃان. ڏٺم پيانڪ نموني سڙيل، هڪ انسان ساھ ڪٽي رهيو آهي ۽ نيم بيهوشيءَ جي حالت ۾ ”پائي، پائي“ پڪاري رهيو آهي. مان هوش سنڀالي، شروعاتي هراس تي غالب ٿو پوان ۽ پنهنجي پائيءَ واري پلاسٽڪ جي ٿيلهيءَ مان ننڍو گلاس ڀري سندس وات تي رکي، ڦڙو ڦڙو ڪري کيس پيئاريندو ٿو رهان؛ هڪڙو گلاس، ٻيو گلاس؛ سندس هٿن پيرن ۾ چرپر اچي ٿي... ڪافي عرصي کان پوءِ آهستي آهستي هو اڪيون پٿڻ جي ڪوشش ٿو ڪري. مان يڪدم پنهنجي ٿرماس مان ڪافيءَ جو ننڍڙو گلاس، ڀري وري به آهستي آهستي سندس چين تي رکي ڍڪ ڍڪ ڪري کيس ڪافي پيئاريندو ٿو رهان ۽ هو سجاڳيءَ جي عالم ۾ اچڻ لڳي ٿو. جڏهن سندس اڪيون پوريون کلن ٿيون، تڏهن مون کي لڳي ٿو ته هو ڪجهه چوڻ ٿو چاهي. مان هڪ ڪافيءَ جو گلاس ٻيو به کيس پيئاريان ٿو. چوانس ٿو تون

منهنجو نبي آهين. تون ئي، صرف تون، هن ڳوٺ جي قصي جو خالق ٿي سگهين ٿو؛ تون ئي اهو پيغام پهچائڻ لاءِ موت جي راهه تان گهڙي ڪن لاءِ موٽي آيو آهين... منتظر اڪين سان مان سندس ٽڙڪندڙ چين کي ڏسندو رهان ٿو....

هو آهستي آهستي چچريل اڪرن ۾ قصو بيان ڪري ٿو. مان جيڪي به جهتي سگهان ٿو، لکندو وڃان ٿو؛

”اُن شام کان ٿي اها ڳالهه سڄي ڳوٺ ۾ ڦهليل هئي ته فوجي ڳوٺ کي گهيرو ڪيو ويٺا آهن... رحيم ۽ رحمان جيئن صبح جو پير واري جهنگل ۾ ڪاٺيون ڪرڻ ويا ته تائيل بندوقن سان فوجين کي ڏسي، هو هراس ۾ ڊوڙون پائيندا واپس ڳوٺ ۾ آيا ۽ سڄي ڳوٺ کي ان ڳالهه کان آگاهه ڪيائون.“

”اسان جو پيارو ڳوٺ لاکاٽ، فوجي حرامخورن جي اکين ۾ ڪنڊي وانگر چيڻ لڳو هو... سروپج جوان فوجي آمريت خلاف اڳڙا هئا، ان ڪري انهن مان ڪيترائي ترم جي ياترا ڪري آيا هئا. ٻن دلير جوانن پير واري فوجي ٽڪري تي ٻه اڇلايا هئا... هو جهنگل طرف گم ٿي ويا هئا. اڄ تائين سندن پتو ڪونهي... فوجي اهو گناهه وساري نه سگهيا هئا...“

”بيون به گهڻيون ئي ڳالهيون هيون. هنن چوڪرن ڇا ڇا نه ڪيو هو؟ ڳوٺ جي سڀني ڪتن کي ميڙي، انهن تي حاڪم جو نالو لکي، کين فوجي ٽوپي پهراڻي، پير واري فوجي دستي ڏانهن ڊوڙايو ۽ فوجين هر هڪ ڪتي کي شوٽ ڪري ڇڏيو هو... هڪڙي ڏينهن ته هنن جوانن ڪمال ڪري ڏيکاريو ”آزاد سنڌو ديش“ جا هٿ لکيل پوسٽر، ڳوٺ جي گهرن جي ديوارين تي چنبڙائي ڇڏيا هئا، جيڪي ڏسي پنجابي سولجرن آبي کان ٻاهر نڪري، گارگند ڪندي، ڦاڙي ڇڏيا هئا... انهن مان هڪڙي حرامخور اسان کي ڪڇي گار ڏيئي چيو هو، ”يهه لوڪ هندوئون ڪي... سي پيدا هوئي هئڻ....“

”اها رات ايامن جيتري لنبي ٿي هئي... پنجاهه گهرن جي هيءَ ننڍڙي بستي، ساهه مٺ ۾ ڪري، ڪنهن پواڻي امڪان جو انتظار ڪندي رهي... رات جو، اندڪار ساري ڳوٺ کي جڻ پنهنجي چار ۾ وڪوڙيو هو....“

”ٻارن، ٻڌن ۽ زالن کي ڳوٺ جي وچ وارين جهوپڙين ۾ سلامتيءَ جي لحاظ کان گڏ ڪيو ويو هو. باقي مڙسالو ڳوٺ جي ٽڙيل پڪڙيل جهوپڙين ۾ سرتي آجروڪون ٻڌي ۽ هٿن ۾ تڪيون ڪهاڙيون جهلي، پٽن تي يا ڪٽن تي جهوتا کائي رهيا هئا. اوجاڳو ماڻڪين ۾ چيڻ لڳو هو... رات جو هر ڀل دهشت جو ڏهڪاءُ ڦهلائيندو ٿي ويو... سانت گهٽيندڙ هئي...“

”پر نه، اهڙو ڪجهه ڪو نه ٿيو، جنهن جو امڪان هو. رات ٽي سي اس هلي ويئي. ميرانجهڙي صبح جو آغاز ٿيو... اڻڄاتل. نامعلوم صبح. جنهن جي پيشانيءَ تي لالڻ ٻڌل چادر پيل هئي... سارو ٽڪل ڳوٺ، ڏيري ڌري اسيون کوليندو رهيو ۽ ڏيمي ڏيمي ٻاراڻي چال سان چرڻ لڳو... ڳيوراڙين پنهنجن ڏنن کي ٿڃ ڏيڻ شروع ڪئي، ڪي جنڊن تي آن پيهڻ کي لڳي ويون. ڪي ڏڏ وٺڻ ويٺيون، ته ڪن ڇلهيون ٻاري ماني پچائڻ لاءِ دانگيون رکيون... مڙسالو پڻ پنهنجي ڪم ڪار کي وڃي لڳا... ڪي چوڀايو مال ڏهن لڳا ته ڪن ڏانڊن کي پٽي چارو ڏنو ۽ هر پٽي تيار ڪيا، ته ڪي ڪاٺين لاءِ جهنگ طرف پئي اُسهيآ... ٻڏڻ پنهنجا حق پٽي تيار ڪيا...“

”تڏهن اُن پرسڪون زندگيءَ تي ظالم راڪاس جو پاڇو پيو ۽... بندوقن جا آواز هوا کي چيرڻ لڳا، فضا گهاٽجي ويئي، چوڌاري دانهون مچي ويون... ٻارن جي وات مان چڱڙون ڇڏائجي ويئون، مانڌائون چاڏين ۾ ڦرندي بيهي ويئون، اناج جون ٻڪيون عورتن جي هٿن مان ڪري پيون... زندگي يڪايڪ سهمجي، تمجي ويئي. ٻڌا، ٻار ۽ عورتون يڪدم سلامتيءَ وارين جهوپڙين طرف ڊوڙيا... مرد پنهنجا مورچا سنڀالڻ لاءِ ڀڳا...“

”سامهون خاڪي لباس ۾، بندوقن سڌيون تائيندا، فوجي بگهڙ وڌندا پئي آيا. سندن چهرن مان شيطانيت پئي بکي... سندن ارادا خونخوار هئا، سندن نعرو بدلو، انساني ڪوس سندن پيشو يا راند... هو شڪاري ڪت جيان نوسيندا آيا... هر هڪ جهوپڙيءَ ۾ ليٿو پاتائون، جتي هڪ يا ٻه مرد آجرڪون سر تي ٻڌي، ڪلهن تي تڪيون ڪهاڙيون رکيو بيٺا هئا... هنن ڪنهن کي به هٿ ڪو نه لاتو. هر جهوپڙيءَ ٻاهران ٻه سپاهي سڌيون بندوقن جهلي بيهندا ويا... اتي سپاهي ڳوٺ جي وچين حصي ۾ ڪاهيندا آيا، جتي زالون، ٻار، ٻڌا پٺا ۽ ٻيا هئا ۽ ڳوٺ جا سروڀج جوان لوڙهي ۽ لٺين سان، ڪهاڙين ۽ ڏانن سان انهن جهوپڙين جي چوڌاري گول ٺاهي بيٺا هئا... سپاهين اندر گهسڻ جي ڪوشش ڪئي ته کين ٻاهر ئي روڪيو ويو. هڪ ئي آواز اُٿيو: ”اندر زالون ۽ ٻار آهن، جي اسان جي عزت ۽ امانت آهن“... پنجابي فوجي آفيسر کي گجي اچي وئي. هو ڊڳي وانگر رنيڻ لڳو، گاريون ڏيندو رهيو: ”زالن کي ٻاهر ڪڍو اسين کين ننگو ڪنداسون. اوهان برقعن ۾ باغين کي لڪائي رکيو آهي.“

”هو بڪندو رهيو، چلائيندو رهيو، ڌمڪيون ڏيندو رهيو: ”جلدي ٻاهر نڪلو... جلدي ٻاهر نڪلو...“ فضا ۾ سخت تاءُ ڏيري ڏيري وڌي رهيو هو...“

هڪ طرف هيون خونخوار بندوقون، ٻئي طرف هيون تڪيون ڪهاڙيون... پوءِ به سينا ٽاٽل! آخر فوجي آفيسر رڙ ڪري چيو: ”اگر اوهين زالون ٻاهر نه اينديون ته اوهان کي پنهنجن مردن جي لاشن تان لنگهي ٻاهر اچڻو پوندو...“

”... بلڪل اُن وقت هڪ پيرسن عورت مائي بختاور، جهوپڙيءَ جو دروازو کولي ٻاهر آئي. هوءَ وڏي اچي اُن خونخوار آفيسر جي سامهون بيٺي ۽ آفيسر تي ڦٽڪار ڪندي چيائين: اسان جا مرد اوهان وانگر نامرد نه آهن، جو برقعن ۾ لڪي ويهن يا زانائون لاءِ بدفصيلتو ڳالهائين... اهو اسان جي ڌرتيءَ جو مرڪ نه آهي، اوهان جو مرڪ آهي... مائِي اڃا ڳالهائڻ پورو ئي نه ڪيو ته بدحواس آفيسر کيس پنهنجي هٿ واري لڪڙيءَ سان ڌڪو ڏنو ۽ مائي بختاور ڌڙام وڃي زمين تي ڪري. هڪڙي سرويچ ڪهاڙيءَ سان آفيسر تي اُڻ ڪئي... پر افسوس جو اُن ظالم جو ڪنڌ ڪهاڙيءَ نذر ٿئي، تنهن کان اڳ، هڪ ئي وقت ڇهه گوليون اُن سورهي سنڌي سڀوت جي سيني کي پار ڪري ويئون ۽ جوان ڌرتيءَ جي گود ۾ آرامي ٿي ويو... ڌرتي سندس خون سان رڱجي ويئي. فضا ۾ راڙو مچي ويو...“

”... زالون آهستي آهستي ٻاهر نه نڪري آيون... ڪن جي ڪپڙن تي تازا ڄاول ٻار به هئا. سندن پٺيان ٻار ۽ ٻيا به ڌيري ڌيري هڪ لنبي قطار ۾ بيهندا ويا. ٻارن جي چهرن تي هراس هو؛ زالون ۽ مرد گنيپير ۽ شانت هئا... فوجي عملدار جي حڪم تي ڪي سپاهي تلاشيءَ لاءِ جهوپڙين ۾ گهڙيا ۽ شڪاري ڪٽن وانگر نوس نوس ڪري ٻاهر نڪري آيا... ڪو به روپوش جوان کين هٿ نه آيو، تڏهن وري پنجابي آفيسر پاڻيءَ کان ٻاهر نڪري ويو... هن ڏليل کان اڃا به شڪ رهجي ويو هو ته جي عورتون برقعا ويڙهي بيٺيون آهن، سي ڳوٺ جا باغي لڪل جوان آهن... رڻيندي چيائين: ”برقعا هئاو... برقعا هئاو، همين باغيون ڪي تلاش هئ...“

هاڻي سندس سڄو منهن ڪارو ٿي ويو... نؤورين زالن، جن برقعا اوڍي رکيا هئا، تن آهستي آهستي، هڪ هڪ ڪري پهرين پنهنجي چهري تان پردو هٽايو ۽ پوءِ جسم تان برقعا هٽائي ڦٽو ڪيو... پر هن يزداد جي اولاد انسانيت جا سڀ ليڪا لنگهي، عورتن کي ننگو ڪرڻ جو حڪم ڏنو... ڪيتريون آبرودار ڪهاڙيون مٿي ڪڍي ويئون. پر ظالمن جا ڪنڌ مٽيءَ ۾ ملن، تنهن کان اڳ فوجين جون گوليون مڙسالن جي ڇاتين کي چيرينديون ويئون ۽ سندن ڪهاڙيون ڇڏائجي زمين تي ڪري پيون.

”... تڏهن لاکاٽ ڳوٺ جي هڪ بهادر وطن پرست، منور، فوجي جنهن

جي رت ۾ سياسي هٿا ۽ جيڪو ڪين گوهي ڏيئي روئپوش ٿي ويو هو، تنهن جي نتين ڪنوار زليخا، زالن واري قطار کان ٻاهر نڪري آئي... هوءَ بي ڊيپي، رٿي سان ڍڪيل مٿي سان، اڳتي وڌي فوجي عملدار جي بلڪل سامهون اچي بيٺي. ڳاٽ اوچو ڪري چيائين: مان تنهنجي ڌيءَ جيڏي لڳان... اڄ تون مون کي پنهنجي هٿن سان ننگو ڪر. بي-شرم آفيسر هڪ سپاهيءَ کي رڙ سان حڪم ڏنو: ننگا ڪرو اس بي حيا عورت ڪو....

”سپاهي اڳتي وڌي آيو. زليخا جي ڀرسان اچي، جيئن ئي هن سندس رٿي ۾ هٿ وڌو تيئن زليخا ڦڙٽائيءَ سان پنهنجي ور مان هڪ تڪو چاقو ڪڍي ورتو ۽ اهو زور سان سپاهيءَ جي ڇاتيءَ ۾ تباڻي ڇڏيو... سپاهي ڪٽي واري ڪيڪ ڪري، اونڌي منهن وڃي زمين تي ڪريو. پوءِ ڇا هو؟ ڪربلا جو ڪوس هو... ٻين، ٻارن، زالن، مردن تي گولين جي برسات هئي. گويا وحشانيت جو ننگو ناچ هو... هيڏانهن سوروير سپوتن پڻ پنهنجن ڪهاڙين سان ڪيترن ئي حيوانن جا ڪنڌ اڏائي ڇڏيا. پر ڪهاڙي ۽ بندوق جو ڇا مقابلو لڳي!... اڏائي سڙ جو آدم... باقي ڪي ڳاڻ ڳڻيا ڇڄريل ۽ رت واهيندڙ شخص ٿي ته وڃي بچيا... ۽ پوءِ... ۽ پوءِ” آواز سندس گلي ۾ اٽڪي پيو... جن ساه ڪڻڻ ۾ کيس پاري تڪليف ٿي رهي هئي. مون اٽوليءَ مان زور سان چيو: ”ها، ۽ پوءِ ڇا ٿيو؟...“ پر به هڏڪيون کائي هو همراه ٿڌو ٿي ويو. مون کان دانهن نڪري ويئي. وفادار ڪتو ”ڪون... ڪون“ ڪري، مالڪ جي موت تي سپايو ڪرڻ لڳو... مان آئين اڪين سان، پنهنجو رومال هن جي سڙيل چهري تي رکي، ٻاهر نڪري آيس....

... هن ڪهاڻيءَ جو سڄو ڪهاڻيڪار، ڪهاڻيءَ جي آخرين سين ٻڌائڻ کان سواءِ هليو ويو... اُن ڪهاڻيءَ جي پڇاڙيءَ ٺاهي وٺڻ ڏکيو نه آهي... ائين ئي ٿيو هوندو جو اُن حيوان آفيسر هن انساني ڪوس جي عظيم گناهه کي لڪائڻ لاءِ فوجي هيڊ ڪوارٽرس کي واپرليس رستي اطلاع ڏنو هوندو ته: لاکاٽ ڳوٺ جي خلق بغاوت ڪئي آهي... باغين سپاهين تي حملو ڪري ڪيترن کي قتل ڪري ڇڏيو آهي ۽ ڳوٺ تي آڙا، سنڌو ديش جو جهنڊو جهولايو اٿن... ۽ پوءِ رات جي وڳوڙي ۾ هيڊ ڪوارٽرس جي حڪم سان هيليڪاپٽرن رستي هن ڳوٺ تي بمباري ڪئي ويئي هوندي... ۽ ان ريت لاکاٽ ڳوٺ ڌرتيءَ کان گم ٿي ويو!

## اڪيون

جيئن ڌيري ڌيري ڊاڪٽر پٽيءَ جي ڳنڍ کولي، اکين تان هوريان هوريان پٽي هٽائڻ لڳو، تيئن ساوتريءَ جي دل جي دڪ دڪ ڌنڌوئيءَ وانگر وڌندي رهي. هوءَ پنهنجي دل جي دڪ دڪ بلڪل ٻڏي پئي سگهي. جڏهن ڊاڪٽر اکين تان ڪجهه جا پها به هٽايا ته ساوتريءَ محسوس ڪيو ته سندس سڄي بدن مان رت ٻوڙندو دل طرف ڌوڪيندو پيو اچي! پها هٽندي سامهون واري شخص جيئن ئي اڪيون کوليون ته هوءَ بي- صبريءَ وچان ڪرسيءَ تان ٽپو ڏيئي اُٿي بيٺي ۽ پنهنجا ٻئي هٿ ڇاتيءَ جي کاٻي طرف جهلي بيٺي، گويا دل کي روڪيندي هجي ته ڪٿي ٽپو ڏيئي ٻاهر نه نڪري اچي...!

جنهن جي ساوتريءَ کي اُميد هئي، اهڙو ڪجهه به نه ٿيو. هن شخص به ٽي دفعا اڪيون کوليون ۽ بند ڪيون ۽ پوءِ چؤڌاري نظر ڦيرائي، پوءِ ڄڻ هڪ بيحد سندر خواب مان سجاڳ ٿيڻ واري حيرت ڀري خوشيءَ سان، اڪيون ڊاڪٽر مٿان اٽڪائي، پورن احسانمنديءَ ڀري مرڪ پنهنجي چهري تي ڦهلائي ڇڏي. ڊاڪٽر مرڪ جو جواب مرڪ به ڏنو ۽ کانئس پڇيو، ”هن ڪوئيءَ به توکي سڀ ڪجهه چٽيءَ طرح نظر اچي ٿو؟“ اُن شخص صرف ڪنڌ ڌوڻ سان ”ها“ ڪئي. ڊاڪٽر ٻيو سوال ڪيو، ”تون هٿ ڪنهن کي سڃاڻين ٿو؟“ وري به هن وات پٽڻ کان سواءِ ناڪاري انداز ۾ ڪن ڌوڻ سان ”نه“ ڪئي. ڊاڪٽر مڙي ساوتريءَ طرف ڏٺو، جيڪا بت مٿل، اوشواس ۽ پيڙا ڀري ڇهري سان، اڃا به دل تي هٿ رکي بيٺي هئي. هاڻ سندس دل دڪ جي ساگر ۾ ٻڏي رهي هئي... هوءَ گويا سڀ ڪجهه هارائي چڪي هئي!

ڊاڪٽر، نرس کي مريض جي مڪمل آرام ۽ دوا درمل بابت هدايتون ڏيئي، ساوتريءَ کي پنهنجي ڪٿين ۾ وٺي آيو. ساوتري ڪرسيءَ تي ويهندي ئي ڄڻ نٿي پيئي. هوءَ ڊيبل نموني سڌڪندي رهي. ڊاڪٽر جي بار بار سمجهائڻ ۽ آٿ ڏيڻ جي باوجود سندس اکين مان نير ڌارا جهر جهر وهندي رهي.

ساونتريءَ کي ڪيئن وشواس اچي ته سندس مڙس جون اڪيون کيس سڃاڻي نٿي سگهجن! اکين جي ٽرنسپلانت (بدل سدل) ٿيڻ کان اڳ ئي ڊاڪٽر

ڪيترا ڀيرا ساوتريءَ کي ذهن نشين ڪرائڻ جي ڪوشش ڪئي هئي ته اهو بلڪل ممڪن نه آهي ته سندس رميش جون اکيون ٻئي ڪنهن شخص جي کولين ۾ سمائڻ سان کيس سڃاڻي سگهن. ڇو ته اکين کي رڳو ڏسڻ جي سگهه آهي ۽ نه سڃاڻڻ جي. سڃاڻڻ جي شڪتي صرف ذهن جي ان حصي کي آهي، جتي ڏنل چيزن جا عڪس ٺهي پوندا آهن ۽ سڃاڻي صرف ان چيز کي سگهيو آهي، جنهن جو چتر هڪ دفعو اکين جي معرفت ذهن تي اُترجي چڪو هجي. جنهن شخص کيس هڪ دفعو به نه ڏٺو آهي، سو ڀلا ڪيئن ۽ ڪهڙي آثار تي کيس سڃاڻي ٿي سگهيو؟

پوءِ به ساوتريءَ کي اعتبار ٿي نه پيو اچي ته رميش جون اکيون کيس سڃاڻي نه سگهنديون، ڀل آهي ڪٿي به ڇو نه هجن! آهي اکيون جن منجهه رميش ڀريا چار سال کيس ويهاري سندس جنسي آرتي اُتاري هئي؛ کيس ڄڻ پنهنجي اکين ۾ سمائي ڇڏيو هو، سي اکيون ڪيئن نه سڃاڻڻ جي ڀل ڪيئن ڪنديون؟ جاڳرت اوڻتا جو هر ڀل رميش ساوتريءَ جي صورت کي اڀريو هو، ايتري قدر جو جڏهن هو گهر کان ٻاهر يا آفيس ۾ هوندو هو ته به ساوتريءَ جي صورت سندس اڳيان سارو وقت پئي ڦرندي هئي. هو ساوتريءَ کي چونڊو هو ته منهنجون اکيون توکي هرڳ ۾ به ڳولي لهنديون! ته پوءِ هاڻي هتي ڦرتيءَ تي اهي اکيون کيس ڇو نٿيون سڃاڻي سگهن!

ساونتريءَ کي ياد آيو ته شاديءَ کان پوءِ وارا چارئي سال رميش سندس اکين کي چميو هو. هو ساوتريءَ بنا گهڻو وقت رهي ڪو نه سگهندو هو ۽ جيئن گهر اندر پير رکندو هو ته اُمالڪ شاهه لطيف وارو امر بيت اُچاري چونڊو هو؛ ”ساونتري تون منهنجن اکين اندر اچي ويهه ته آءُ انهن کي واري ڍڪيان، توکي لوڪن کان لڪائي ڇڏيان!“ ڪڏهن ڪڏهن ته مذاق مذاق ۾ هو کيس چونڊو هو، ”منهنجون اکيون تنهنجي اکين کي ڏسڻ کان سواءِ رهي نٿيون سگهن. مون کي آهي ڏي ته آءُ آفيس ۾ کنيو وڃان ۽ جڏهن به دل ٿئي ته کين ڏسي وٺان.“ ساوتريءَ کيس پنهنجو فوٽو ڏيئي چيو هو؛ ”هيءُ وڃي پنهنجي سامهون آفيس جي ٽيبل تي رکو.“ لڄ کان رميش اهو فوٽو آفيس ٽيبل تي ته ڪو نه رکيو هو، پر اهو ٽيبل جي خاني ۾ رکي ڇڏيو هئائين ۽ ڏينهن ۾ ڪئين دفعا ور ور ڪري هو خانو کولي لڪي لڪي پيو اهو ڏسندو هو!

رات جي وقت پڻ بيار ڪندي هو ساوتريءَ جي اکين کي گهڻي ۾ گهڻو چمندو هو ۽ پنهنجون اکيون کانئس ڇڏائيندو هو. ڪلاڪن جا ڪلاڪ اها اڪي



جي پريت ڪندي زمين ٽڪيو ڪو نه هو. هڪڙي دفعي جڏهن چرحو ڪري ڪڍي ساوتريءَ چيس، ”ايشور نه ڪري جي اتفاق سان ڪنهن حادثي سبب منهنجون اکيون هليون وڃن ته پوءِ ڇا ڪندا؟ موه جي زنجيرن کان پاڻ کي آڄو ڪريو...“ تڏهن پهرين ته هو سراپيچي ويو... پر پوءِ ساوتريءَ جو منهن پنهنجي هٿن ۾ جهلي ايتريون ته چميون ڏنائين جو سندس اکين آڏو اوندهه اچي ويئي. انهيءَ رات ئي هنن ٻنهي گڏجي اها صلاح بيهاري ته هو پنهنجون اکيون دان ڪندا، ٻين انسانن کي ڏيندا جيئن انهن معرفت هو هڪ ٻئي کي ۽ دنيا کي ڏسندا رهن. ۽ ٻئي ڏينهن ئي هو فارم پري نيتر دان ڪيندر تي ڏيئي آيا هئا.

ساونري سوچڻ لڳي: الا! مون کي ڪهڙي خبر ته اهي اشي وڃن منهنجو پريتم مون کان ڪسي وٺندا ۽ پنهنجن اکين ۾ جاءِ ڏيڻ وارو هميشه لاءِ منهنجين اکين کان دور ٿي ويندو. مون پنهنجي ڀاڳ کي ڪوسي، پاڻ مارڻ چاهيو هو؛ پنهنجي نياڳي زبان کي ڪٽي ڇڏڻ چاهيو هو... پر ان مان ڇا ٿيو هو... زمين ٿوروئي موٽي اچڻو هو....

زمين جي اوچتي دل ٽٽڻ ڪري، پهرين ساوتريءَ جا اوسان خطا ٿي ويا هئا، پر جلد ئي کيس نيتر دان واري ڳالهه ياد اچي ويئي. هن پنهنجي دل تي پٿر رکي، يڪدم اسپتال کي ٽيليفون ڪري پنهنجي پريتم جون اکيون سسڪندي سسڪندي اسپتال جي امانت ڪري ڇڏيون. اختياريءَ وارن کان صرف هڪڙو وڃڻ ورتائين ته جڏهن به زمين جون اکيون ٻئي ڪنهن شخص کي ڏيون وڃن ته کيس يڪدم گهرايو وڃي، جيئن آپريشن کان پوءِ هوءَ پنهنجي پتيءَ جون اکيون ڏسي سگهي. گهڻي آناڪائيءَ کان پوءِ اسپتال وارن سندس منت قبول ڪئي هئي. آپريشن کان وٺي پتي کليل تائين، هوءَ اهي سڀ ڏينهن اسپتال ويندي رهي، انهيءَ اُميد سان ته پتي کليل سان ئي زمين جون اکيون کيس سڃاڻي وٺنديون ۽ هوءَ انهن کي چمي وٺندي. جذبي ۽ موه جي وهڪري ۾ هوءَ اهو به يلجي ويئي ته ڌارتي شخص ۾ پيل زمين جي اکين کي چمڻ مرادا جي خلاف هو... ۽ هيڏانهن هيءُ شخص ته مورگو کيس اجنبِي نظرن سان ڏسي رهيو آهي....

ساونري غم جي ساگر ۾ لڙهندي ٻڏي وڃي ها، پر ڊاڪٽر جي آواز جلد ئي کيس ڇڪي ٻاهر آندو، ”مسز زمين، اوهان جي دڪ جو مان اندازو لڳائي سگهان ٿو، پر ڪنهن به مانسڪ درد جو علاج سواءِ من کي شانت رکڻ جي ٻيو ڪو ئي ڪونهي. اوهان کي ته اهو فخر ۽ سنتوش هئڻ گهرجي جو اوهان جي پتيءَ جي اکين ڪنهن ٻئي انسان جي اونداهي دنيا کي روشن ڪيو آهي، اُن جي جيون

مر امرت ڀريو آئند اوتيو آهي ۽ کيس جيون جو نئون وردان ڏنو آهي. ڇا اوهان ڏاڍا خوشيءَ جي ڳالهه نه آهي ته اوهان جي پتيءَ جون اکيون جيسين هيءُ شخص زندهه آهي، سنسار کي ڏسنديون رهنديون ۽ اوهان کي پسنديون رهنديون. اوهان چاهيو ته هن شخص سان آءٌ اوهان جي واقفيت ڪريان.

ڊاڪٽر جي ڳالهه ٻڌي ساوٽريءَ کان هلڪي چينج نڪري ويئي؛ وراثيائين، ”نه، ڊاڪٽر نه، انهيءَ ڳالهه کي اتي ئي رهڻ ڏيو، مون تي صرف هڪڙي مهرباني ڪريو جو هيءُ شخص جيترا به ڏينهن اوهان وٽ چيڪ آپ لاءِ رهي، مان هر روز اوهان سان گڏجي هن جي ڪمري ۾ هلنديس، بس رڳو، اهو مون تي احسان ڪريو.“ ڊاڪٽر ساوٽريءَ جي دل رنجائڻ تي گهري. چيائينس، ”يلي. اوهين اچجو ته روز به دفعا صبح جو يارهين بجي ۽ شام جو چئڻ بجي مان اوهان کي به پاڻ سان گڏ راتونڊ تي وٺي هلندس.“ ان خاطريءَ مان سنتوش پائي، ڊاڪٽر جي شڪرگذاري مڃي، ساوٽري گهر موٽي آئي.

پورا ست ڏينهن صبح ۽ شام ساوٽري نت نيم سان پوري وقت تي اسپتال ايندي رهي. هوءَ ڊاڪٽر سان گڏ راتونڊ تي نڪرندي هئي ۽ انهيءَ مسٽر ”الف“ جي ڪمري ۾ پهچي ويندي هئي. اُن ڪمري ۾ گهڙڻ سان سندس اکيون ان شخص جي اکين ۾ اٽڪي بيهنديون هيون ۽ ڪنهن جادوئي اثر هيٺ هوءَ جاڳ ۾ پڻ سڀني جي سنسار ۾ پهچي ويندي هئي. ماضيءَ جون ڪيئن حسين تصويرون، جن ۾ رميش سان مائيل الولين جا درشيه هوندا هئا، سي سندس ذهن جي پردي تي منڊ لائڻ لڳنديون هيون. هوءَ مڱڻ بڻجي اهو آئند مائيندي هئي ۽ سندس آهي خوش خواب تڏهن ٿئي پوندا هئا، جڏهن ڊاڪٽر چونڊو هو، ”Let us go“ ۽ هوءَ پنهنجي من جو چين، سک اُن ڪوٺيءَ ۾ ڇڏي ٻاهر نڪري ايندي هئي.

ستين ڏينهن تي، پڇاڙيءَ واري راتونڊ وقت جڏهن ڊاڪٽر تڪڙو ڪمري کان ٻاهر نڪري ويو ته ٽڙڪندڙ دل ۽ لڏندڙ هٿن سان پرس کولي، ساوٽريءَ هڪڙو ويڙهيل ننڍڙو پني تڪرو ڪڍي ان شخص ”الف“ جي بستري تي رکيو ۽ جهٽ ڏيئي، ڊوڙندي ٻاهر نڪري آئي.

مسٽر ”الف“ پنو کولي پڙهيو، لکيل هو:

مهاشيه، مان اوهان کي پنهنجي دل جي آند مانڌ ڪيئن ٻڌايان؟ منهنجي پريتم پتيءَ جون دان ڪيل اکيون اوهان کي مليون آهن. اهي اکيون آهن، جن سان منهنجي پتيءَ چار سال مون کي اتاهه پريم سان ڏنو هو. اهڙي پيار کي مان آيا من

تائين وساري نه سگهنديس. مون پنهنجي پريتر جون اکيون سندس اڇا سان اوهان کي سپرد ڪيون آهن. جن اکين کي نه ڏسڻ سان منهنجو هر ڀل ڏکيو گذرندو هو. تن کي آه هائي ڪڍاڇت ڏسي نه سگهنديس. انهن اکين کي آه موناڻي به نه وٺي نٿي سگهان! منهنجي دنيا اوندهاڻي ٿي، پر اوهان جو سنسار ته روشن ٿيو... بس.

- هڪ بيوس

ان واقعي کي ڪافي وقت گذري چڪو هو. ساوتري پنهنجي ٻار جي پرورش ۽ ان جي آئيندي جي خوشيءَ لاءِ پنهنجو عمر ڀلائڻ جي ڪوشش ڪري رهي هئي. سندس زندگيءَ جو پرواهه رواجي نموني هلي رهيو هو. پر اوچتو سندس جيون ۾ هڪڙو تماڪو ٿيو. هڪڙي ڏينهن صبح سوڀرو سندس در تي گهنٽي وڳي. ساوتريءَ جيئن ئي دروازو کوليو ته حيرت وچان آواڪ رهجي ويئي! مسٽر ”الف“ سامهون بيٺو هو. ساوتريءَ کي پنهنجين اکين تي وشواس ٿي نه پيو اچي. هوءَ دروازي جي چاٽڻ اندر ۽ اهو شخص چاٽڻ کان ٻاهر، ڪيتري ساعت هڪ ٻئي جي سامهون جميا بيٺا رهيا. آڻاڻي ڪيترو وقت هو موت جهڙي خاموشيءَ سان، هڪ ٻئي کي ڏسندا رهيا، شايد پٿر جي مورتن وانگر هو ايمان تائين ائين ئي ڪڙا هجن ها، پر هڪ ننڍڙي ٻالڪ اچي ساوتريءَ کي هٿ کان ڌونڌايو، ”ممڻ ڪير آيو آهي؟“ ساوتري چٽڪ بيسرتيءَ واري اوستا کان ٻاهر نڪري آئي ۽ حجاب جو سپاويڪ ڀڙو سندس چاهي تي وري آيو. قدرتي هچڪ جي باوجود ان ڌارتي شخص آڏو مريادا جو اظهار ڪندي چيائين، ”اندر اچو نا“ چوڻ کي ته چئي ويئي پر يڪدم سندس من ۾ شڪا پڻ جاڳي. پراڻي پرش کي گهر اندر دعوت ڏيڻ مريادا جو اٽڪڻ ته نه هو؟ خاص طور جڏهن هوءَ گهر ۾ اڪيلي هئي ۽ ڌارتي شخص بابت کيس ڪنهن به قسم جي ڄاڻ نه هئي. سواءِ ان جي ته اسپتال وارن سندس پتيءَ جون اکيون ان شخص کي دان ڪيون هيون. ان شخص سان ڏيٺ ويٺ ته نهيه. پر اسپتال واري عرصي ۾ هن هڪ لفظ به نه ڳالهايو هو. ليڪن هائي ته هوءَ کيس گهراندر اچڻ جي دعوت ڏيئي چڪي هئي، اها موناڻي به نٿي سگهي. مسٽر ”الف“ چاٽڻ ٽپي اندر ٿيو. ٻالڪ جي مٿي تي هٿ گهمائي چيائين، ”بيلو تنهنجو نالو ڇاهي؟“ هو ٻالڪ کي هٿ کان وٺي سامهون ئي بينڪ واري ڪمري ۾ وڃي صوفا تي ويٺو ۽ ٻار کي ڪٿي گود ڪنيائين... ساوتريءَ جي دل زور سان دڪ دڪ ڪرڻ لڳي. پنهنجي مونجهاري کي لڪائڻ لاءِ هوءَ رنڌڻي طرف هلي ويئي. سندس هٿ ته برابر ڇانهه ٺاهڻ ڀڙڌل هئا، پر سندس ذهن ۾ هڪڙو

ڪن ٿري رهيو هو. رنڌڻي ۾ کيس مسٽر ”الف“ ۽ سندس ٻالڪ جو آواز چٽو پئي  
 ٻڌڻ ۾ آيو. ٻالڪ ”الف“ کي پنهنجا رانديڪا ۽ رنگارنگي تصويرن وارا ڪتاب  
 ڏيکاري رهيو هو ۽ مسٽر ”الف“ کائڻس ننڍڙا سوال ڪري رهيو هو ۽ ٻوڙ  
 وري ٻئي گڏجي کلي به رهيا هئا.

ساوٽريءَ جي حالت ڪجهه عجيب هئي. هوءَ ٻچائيءَ ۾ ٻڌل هئي...  
 منهنجي پريتم جون اکيون منهنجي اڱڻ آيون آهن. ڇا مان انهن کي چمي سگهان  
 ٿي؟ هڪو اهو سوچي سندس بدن ۾ بجليءَ جهڙي تيز ڌارا گهمي ويئي. ڇا مان  
 پنهنجو شرير هن پر پرش جي گود ۾ ڌري ڇڏيان؟

رئيس جي محبت جو اُٻشار سندس اکين ۾ جهلڪڻ لڳو. کيس ائين لڳو ته  
 پٺيان رئيس آهستي آهستي، پير پير ۾ دٻائي سندس اکيون پورڻ ۽ پاڪر ۾ ڀرڻ  
 لاءِ اچي رهيو آهي، جيئن اڪثر هو ڪندو هو، جڏهن هوءَ چانهه يا ماني ٺاهڻ ۾  
 مڱن هوندي هئي. سمجهائين سندس ڪن ۾ ڪوئي ڀڙڪي پيو. سڀني کي ساڀيا  
 سمجهي، هن ڪنڌ پٺيان ورائي ڄڻ رئيس کي پڪڙڻ جي ڪوشش ڪئي، تڏهن  
 اوچتو هٿن تي گرم چانهه هارجڻ جو احساس ٿيس. هوءَ سڀني مان جاڳي پيئي.  
 ڪن پر لاءِ پنهنجي ڪمزوريءَ جو احساس کيس کائڻ لڳو. تيسين سندس من اندر  
 اُٿيل طوفان به ٽمجي چڪو هو.

چانهه جو ڪوپ ۽ پليٽ ۾ بسڪيٽ وجهي، ساوٽري ٿري کڻي نهايت ئي  
 ٻڌڻ واري پريشان حالت ۾ بينڪ واري ڪمري ۾ آئي. ٿري، وچ ۾ پيل ٽپائيءَ  
 تي رکي، هوءَ ٿورو پريان پيل سڀنيءَ جي ڪنڊ تي وڃي ويهي رهي. هن پنهنجي  
 ساڙهيءَ جو پلڪ ڇڪي مٿي کي ڍڪي ڇڏيو هو ۽ اکيون هيٺ جهڪائي فرش کي  
 ٿي تڪي رهي هئي. ٽڙڪندڙ دل ۽ ڪنبنڊڙ هٿن تي قبضو پائڻ جي ڪوشش  
 ڪري رهي هئي.

اوچتو سندس ڪنن تي ٻه اکر گهٺڻ وانگر وڳا. مسٽر ”الف“ چيو،  
 ”شريتمتي موٽائي...“. ظاهر هو ته مسٽر ”الف“ اسپتال مان سندس باري ۾  
 سمورو احوال حاصل ڪري، هت پهتو هو. پر ساوٽريءَ ته اختياريءَ وارن کي  
 تاڪيد ڪري ڇڏيو هو ته هن ڳالهه کي راز ٿي رهڻ ڏنو وڃي ۽ ڪنهن کي به ڪا  
 ڄاڻ نه ڏني وڃي. ساوٽريءَ جو سڄو بدن تائجي ويو ۽ هن اکيون کڻي جڏهن  
 مسٽر ”الف“ کي ڏٺو ته سندس چهر تي اها تائ هئي، جيڪا ڪنهن به وقت

ڪروڙ ۾ بدلجي سگهي ٿي. مسٽر ”الف“ ٻائي ڏيو نه ڏاڍو منڊل ٽانجي ويو آهي. حالت جي نزاعن کي ڄاڻندي، ڏاڍي نرمي ۽ ڀرتي انداز سان هن چيو، ”شربتِي مونواڻي، اختيارِي، وارن مون کي اوهان جو ڏس پتو ڏيڻ کان ڏاڍي اناڪاني ڪئي. پر منهنجي تمام گهڻي زور ڀرڻ تي اوهان جي پتيءَ جي باري ۾ تفصيل ڏنائون ۽ هيءُ پتو به ڏسيائون...“ مسٽر ”الف“ اڃا جملو پورو ٿي نه ڪيو هو جو ساوٽريءَ جو ڪروڙ ڇلڪي پيو، ”۽ اوهين اُن جو فائدو وٺي، مون کي بي سھاري سمجهي، منهنجي گھر ۾ گھڙي آيا آھيو...“ هو ۽ وڌيڪ ڪجهه چئي نه سگهي، جن گلو گھٽجي ويو هجيس. هو ۽ سهڪي رهي هئي.

مسٽر ”الف“ سراپي ويو. حيرت وچان ساوٽريءَ طرف نھاريندي بيٺا گاڏڙ آواز ۾ چيائين، ”مان ته صرف اوهان جا ٿورا مڃڻ آيو هوس. اوهان جا ۽ اوهان جي پتيءَ جا مون تي ڪيترا نه احسان آهن! اوهان مون کي نئين زندگي بخشي آهي؛ منهنجي اونداهي دنيا کي روشن بڻايو آهي. اوهين منهنجا نيتڙ ڊاٽا آھيو.“

ساوٽريءَ جو ساڳيو آڪار ۽ آواز قائم رهيو، ”مون کي اوهان جي شڪردائيءَ جي ڪا ئي ضرورت ڪانهي! اوهان جا ٿورا منهنجي زندگيءَ ۾ ڪهڙي روشني آڻيندا؟ اوهين وڃي پنهنجي روشن دنيا ۾ رهو. مون کي اونداهيءَ ۾ ئي رهڻ ڏيو.“

”لڳي ٿو گھري دڪ جي چوٽ اوهان جي من کي پريشان ڪيو آهي. مان اوهان جو درد محسوس ڪري سگهان ٿو. ڀل اوهان جو من شانت ٿئي. مان وري ٻئي ڪنهن وقت ايندس مون ته ڄاڻڻ پئي چاهيو، اگر مان اوهان جي ڪنهن ڪم اچي سگهان ته....“

ساوٽريءَ کي انهن اکرن جن ڏنگ هنيو. هو ۽ پٽڪو کائي اُٿي بيٺي، ”مون کي اوهان جي همدرديءَ جي ڪا ئي ضرورت ڪانهي. لک مهربانيون اوهان جون! اوهين ڇا منهنجو دڪ دور ڪري سگهندا؟ هڪاري هٿ اچي منهنجي دڪ ۾ اضافو ڪندا. ان ڪري ڪري اوهين ڪڏهن به مون سان ملڻ جي ڪوشش نه ڪندا، وري ڪڏهن به منهنجي در تي نه ايندا...“ مون کي پنهنجي حال تي ڇڏي ڏيو. ”ساوٽريءَ جو بدن وسامي ۽ بستي تي ڀرڪي، هو ۽ اونڌي منهن لٽي رهي....“

مسٽر ”الف“ بي حال ٿي ويو. ساوٽريءَ جي بيٺڙا جي احساس کس لوڏي

ڇڏيو. دل ۾ سڄي ڇڏي به محسوس ڪيائين. ساڳئي اسٽريءَ جا ٻه روپ! کيس ڪجهه به سمجهه نه آيو. خط جيڪو ساوتري اسپتال جي ڪنري ۾ رکيل ڇڏي ويئي هئي، سو کيسي مان ڪڍي، هن ڇپ چاپ ٿيائيءَ تي رکيو ۽ اُنندي ٻار کي مٿي تي هٿ گهمائي، ساوتريءَ طرف منهن ورائي، چيائين، ”شريمي موٽوئي، بنهه اڻڄاڻائيءَ ۾ جيڪو دڪ اوهاڻ کي پهچايو آهي، تنهن لاءِ آءُ اوهاڻ کان معافي ٿو گهران...“ ائين چئي هو ٽڪڙو ٽڪڙو ڪمري کان ٻاهر نڪري آيو. در اڃا به کليل ئي هو. ڏاکڻ لهندي کيس ساوتريءَ جو هاڻ ڦاڙي روئڻ جو آواز ٻڌڻ ۾ آيو، جنهن ۾ ٻار جي روئڻ جو آواز پڻ شامل ٿي ويو....

## لين ڳراڊ جي هڪ شاھ

اها شاھ ڏاڍي غمگين گذري هئي. اسين هڪ يادگار ڏسي مڙيا هئاسون. اهو هنڌ جتي لين ڳراڊ جا پنج لک اٻوجهه پوريا ويا آهن، جيڪي ٻيءَ مهاڀاري لڙائيءَ وقت نازي وحشانيت جو شڪار ٿيا هئا. نه وقت هو، نه جڳهه هئي، تنهن ڪري هزارين انسانن کي هڪ ئي وقت وڏيون ڪڏون ڪوٽي جهنڊا ۽ پوريندا ويا... ۽ اهو شاهي ميدان، انهن لکين بي وقتو اجل جو شڪار ٿيل بي گناهن جو قبرستان هڪ يادگار جي صورت ۾ قائم ڪيو ويو آهي....

اهو سڄو ميدان هڪ سندر سائي ۽ رنگارنگي ڀرت واري غاليجي وانگر ٿو لڳي. چوڌاري وٺن جون قطارون قدرتي ديوار وانگر ڪڙيون آهن. وٺن جو قسم ۽ اڪار اهڙو آهي جو هڪ سنيهي سنيهي درد جي چپ چپ جو احساس پيدا ٿئي، جڻڪ انهن وٺن جي شاخن تي تمنائون ۽ حسرتون ويٺيون آهن. ميدان ۾ هڪ پٿي کي ڪٽيندڙ ۽ هر طرف ويندڙ بيچرا آهن، جن سان لڳو لڳ چوڌاري اچي سنگ مرمر جي پٿر جون چادرون وڇايل آهن، جيڪي قفرن جو گڏيل سميل ۽ تسڪين پيدا ڪرڻ لاءِ آهن....

35 سالن کان پوءِ به لين ڳراڊ واسي پنهنجن ”شهيدن“ جي ياد پلائي نه سگهيا آهن ۽ هر آرٽوار تي هزارين باشندا گلن جا سندر هار يا گلستا کڻي، انهيءَ آستان تي اچن ٿا. شايد ڪي ماڻهون آهن يا پيٽر آهن، جن جو اڪيلو ۽ سڪيلٽو جگر جو ٽڪرو وطن مٿان گهورجي ويو هوندو، ڪي محبوبائون هونديون جن جون خوبصورت اميدون اُتي سمهيون پيئون هونديون، ڪي ورهيتيون هونديون جن جا سهاڳ مڻجي ويا هوندا، ڪي پوٽا، پڙپوٽا، پٽ ۽ ڌيئرون آهن، جن جا پيارا وطن تان گهورجي ويا آهن. سڀيئي شرڌا جا گل اُتي ڏاڍي پريم سان رکن ٿا، جيتوڻيڪ ڪنهن کي به ڄاڻ نه آهي ته ”سندس پيارو“ شخص ڪهڙي پٿر جي چادر هيٺان سمهيل آهي. هو ته انهيءَ عقيدت سان گل رکن ٿا ته سندن پيارو اُتي ئي يوريل آهي... ڪيترن ئي ٻڌن توڙي نوجوان پرشن توڙي استرین جي اکين ۾ آنسون آهن. 35 سالن ۾ به اکين جو سيلاب نه سڪو آهي.

رهيا آهيون. گينا، اسان جو روسي دوست گذريل اتهاس جا ورق اسان جي اڳيان کولي رهيو آهي. منهنجو دوست وامق جونپوريءَ مان تازي اتهاس جا پنا پڙهي رهيا آهيون. چوڌاري بي پناه خاموشي چٽيل آهي. اسان جو ذهن سن آهي، دل ۾ ٻوڏ آهي. گينا جا چپ هلن پيا، پر آواز اسان جو ذهن جهٽڻ کان نا قابل آهي... گينا ڇهين حواس سان اها ڳالهه پروڙي ٻاهر نڪرڻ واري دروازي طرف مڙي ٿو وڃي. اسين هن جي پٺيان چڻ گهلجندا پيا وڃون. گاڏيءَ ۾ ويهڻ کان پوءِ اسين ڪافي وقت تائين ڪار جي پوئين حصي ۾ سانت ويٺا آهيون. جنگ جي هيبت اسان جو پيڇو ڪري رهي آهي. انسان خلاف ڪيل بربريت اسان جي اندر ۾ ڪجهه سڙي وڃڻ جو احساس پيدا ڪري رهي آهي....

گينا هڪ سياڻو دوست آهي. هو اسان جي من کي ٻئي پاسي لڳائڻ لاءِ چوي ٿو. ”ڏسو اڄ اسين لينن گراڊ جي بهترين ريسٽارنٽ ۾ باقي شام گذارينداسون ۽ کانو به اتي ئي کائينداسون.“

مان ڀر ۾ ويٺل وامق طرف نهاريان ٿو. هو اکيون پوري ڪجهه گنگناڻي رهيو آهي، ”وامق ڀائي، ڪيا، ڪوٽا ڪهه رهي هو؟ هينن نهين سنئون ڳي....“  
وامق اکيون کولي چوي ٿو، ”بابا جي، منهنجي درد جو اظهار ٻڌندي؟“  
”ضرور! پر ان ۾ منهنجو درد شامل ڪري ڇڏج.“

وامق جون چند سٽون ڪجهه هن ريت هيون:

صبر، پيڙا، وٽ ۽ بي پناه قبرون-

دش جي سؤمان جي بچاءَ جو شان،

لينن گراڊ جي بي آنت شهيد روحن جو

لازوال شعلو-

سندرتا جو اهو جلوه،

گويا زليخا جي آخرين فتح جو روپ-

لينن گراڊ تنهنجو نالو روح ڀرور،

يگ پرش جي امرتا جو نشان!

جيڏي مهل اسين ريسٽارنٽ جي ٻاهران اچي لٿاسون ته اسان جي من جو بار ڪجهه قدر گهٽيل هو. اندر داخل ٿياسون ته سنگيت جي مٿر ڏن چالو هئي. اسان هڪ ٽيبل جي چوڌاري ڪرسي تي ويهي رهياسون. وامق ويهڻ سان ئي چيو، ”آءٌ وٽ تو بي درنڪ - مان نشي ۾ جهومڻ ٿو چاهيان.“



گينا، ووڊڪا جي ٻن بوتلن جو آرڊر ڏيئي ڇڏيو.

فضا سڄ پڇ ووڊڪا سان پر هئي. چوڌاري انيڪ ٽيبلون والاري نر ناريون جيون جي خوشي ماڻن ۾ بي فڪر هئا. جيون جي سڪي جو هيءُ ٻيو پاسو هو، جنهن ۾ مسرت، موج ۽ مستي هئي؛ هڪ بيپرواهي ۽ للڪار هئي... سنگيت پهرين هلڪو، پوءِ ٿورو تيز ۽ پوءِ اڃا به تيز... مرد ۽ عورتون آهستي آهستي ڪرسي تان اُٿندا نرتيه لاءِ ڪليل گهيري ۾ جوڙا ٿي نچڻ لڳا هئا. سندن شرير جي ڇڪ ۾ پڻ هڪ سنگيت هو، هڪ دلفريبي هئي....

چوڌاري نظر ڦيرائيندي، ڦيرائيندي منهنجون نظرون هڪ ڪرسيءَ تي اٽڪي بيهي رهيون. دل مان ”واها!“ نڪري ويئي. سندرتا جو هڪ پشمانو، دل ٽوڏيندڙ روپ! برف جهڙي اڇي مٽڪسيءَ ۾ ملبوس، سرخ چهرو، جهڙو قنڌار جو ڌاڙهون، گول ڪٽيل وار ڪلهن تائين ڪريل، اکين ۾ غضب جي شوخي ۽ ڄمڪ... خوبصورتي پاڻ براجمان هئي. ڪوھ ڪاف جي پرين جون ڏندڪٿائون شايد هنن حسين جسم تان ٺهيون هونديون....

منهنجي ۽ وامت جي ڪرسي اهڙيءَ ڪنڊ تي پيل هيون جو اهو ملوڪ چهرو هن کان به لڪل نه رهيو. هو به فورن اهڙي چهری کان جهپجي ويو هو. چيائين، ”بابا جي، آپ ني ڪڇ ديڪا؟“

مون اهڙي اڻڄاڻائي ڏيکاريندي چيو، ”ڪيا؟“

”اڙي ڀائي، تون به ڪو بي حس پٿر آهين. سامهون ڇنڊ ڪڙيو بيٺو آهي پر توتي پرچائين ڪا نه ٿي پوي... ڇا ته غضب جي سونهن خدا بخشي اٿس....“

مون چيو، ”وامق جي، ذرا دل کي سنڀالي ويه. پرديسيءَ جي پریت نه يگن کان بدنام ٿيل اٿئي...“ ڏنر ته منهنجو آواز ڄڻ هن جي ڪن کي ڇهي به ڪو نه سگهيو هو. هو سڄو، سارو، پورڻ مڌ مست ٿي چڪو هو؛ سندس جسم ڪرسيءَ تي هو پر جذبات پرواز ڪري رهي هئي... ”ڏس بابائي، هوءَ مون ڏي ٺاهري رهي آهي....“

دل ۾ چيم، ”خدا خير ڪري!“ پر ٻاهران وامت کي چيم، ”ادا، تون جو جهومڻ ٿو چاهين ۽ گينا ”جهومڻ ديوي“ جو به تولا ڀريند ڪيو آهي... هاڻي هيٺن هونائين جي دنيا کي ڀلجي وڃ نه ته نشو ٿي ويندءِ....“

”اڙي يار، تون به ڪو اڻڄاڻ طفل (چوڪرو) آهين. هيءُ ته نشي پي نشو آهي...“ بلڪل اوڏي مهل سنگيت جي غضب جي لٽ چالو ٿي ويئي. نر ناريون لٽ تي جهومڻ لڳا، سندن انگ انگ ۾ ترنم ۽ نرت هو، مستي فضا ۾ ڇانئجي

ويئي.... مون هن حسينا ڏانهن نهاريو. ٽيبل هيٺان سندس پير به سنگيت جي لٽ  
۾ ساٿ ڏيئي رهيا هئا ۽ سندس چهري جي مشڪ هڪ اهڙو سنگيت هو. جنهن  
کي ڪو اڃ ڏينهن تائين نالو ڏيئي نه سگهيو آهي....

۽ اوڏي مهل هڪ قدآور سهڻي نينگر اسان جي ٽيبل طرف ايندي نظر آئي.  
مون کي هڪ گمان، هڪ وهم وڪوڙي ويو، پر نه هوءَ مون وٽ نه، گينا جي  
ڪرسيءَ وٽ پهچي، کيس ناچ ڪرڻ لاءِ آڇ ڪيائين. گينا ناڪار ڪري ڇڏيس.  
هوءَ ويئي. دل ۾ چيم ته هيءُ گينا ڇا ڪيو! مريادا جي خلاف، چوڪريءَ جي  
قربائتي آڇ نڪرائي ڇڏيائين. مون کان رهيو نه ٿيو. کيس حجت پريو ڏورايو ڏيئي  
چيم، ”تو سٺو نه ڪيو. مرداني مريادا جي پڳ لاهي ڇڏيه.“

هو ٿورو ڪليو ۽ صرف ايترو چيائين، ”مان ديوتيءَ تي آهيان....“  
”وڊڪا ديوي“ پنهنجو اثر ڏيکاري رهي هئي. وامق واقعي لفظي سطح تي  
نه جهومڻ به لڳو هو. چيائين، ”گينا وات!“ گينا ڪو به جواب نه ڏنو. هن جي  
گلاس ۾ وڊڪا جو پيگ لاهي ڇڏيائين. ”ڏس گينا، هوءَ نه سامهون واري هن  
ڌرتيءَ جي حور اُتي ميدان ۾ نچڻ لاءِ آئي ته مان به هن سان گڏ اُتي نچندس....“  
اسان ٻنهي ”واه، واه“ ڪري تازيون وڄايون.

پوءِ اسين کائڻ پيئڻ ۾ گم ٿي وياسون. منهنجون اکيون جيئن مٿي ڪڇيون  
ٿي ته سامهون ويٺل حسينا تي ضرور ڪريون ٿي ۽ هن جون اکيون به ڪڏهن  
ڪڏهن دوجار ٿيون ٿي. سندس نهار به شاهائي ۽ دل ڌوڏيندڙ... ۽ اهي راحت جا  
ڪڻ ماڻي رهيو هوس ته ساز جيڪي وچ ۾ جهوٽو کائڻ لاءِ بيهي ويا هئا، تن کي  
تڏڻ هٿن وري سجاڳ ڪيو ۽ هڪ تيز ڌن ۾ چڙي پيا. هال وري گونجي اُٿيو ۽  
ويٺلن جي جسمن ۾ رقص جا پاڻ پيدا ٿي ويا ۽ آهستي آهستي گول گهيري ۾  
لهندا ويا... ۽ ڏسندي ڏسندي سامهون ويٺل ماهه لقا پنهنجي ساهيڙيءَ سان  
کلندي ڪڏندي نرتيه گهيري ۾ لهي پيئي... سندس جسم جو ناز ۽ ادا ۽ ايسرا  
جي نزاکت، هڪ مشاهدو هو!

مون چيو، ”ادا وامق، ماهه لقا ميدان ۾ توکي للڪاري رهي آهي. هاڻي اڄ  
ميدان ۾....“ وامق هڪو ٻڪو ٿي ويو ۽ چيائين، ”ها اجهو لهان ٿو... هيءُ پيگ  
پورو ڪري وٺان...“ وامق ڪو نه اُٿي ڪو نه اُٿيو. هو شايد ذهن ۾ نچندو  
رهيو....

اسين ويٺا ئي رهياسون جو هوءَ وڃڻ لاءِ آئي. سپاويڪ اسان جون اکيون  
مٿي ڪڇيون. محبوبائي نموني ٿورو جهڪي مشڪي، ڄڻ الوداع ڪيائين. مون

ڪنڌ جهڪائي جواب ڏنو. هن جي وڃڻ کان پوءِ وامق چيو. ”ڏس مون کي جيڪي سلام به ڪيائين.“ جڏهن اسين آئند مائي ٻاهر نڪتاسون ته وامق منهنجي ڪلهي تي هٿ رکي چيو، ”بابائي جي، سچ ٻڌايان، هوءَ حسينا مون ڏي نه پر تو ڏي ئي نهاري رهي هئي....“

گينا ڳالهه سمجهندي پوڳ پاتو، ”اها عورت اوهان ڏانهن نه پر مون ڏانهن نهاري رهي هئي.“

۽ تهڪ ڏيندا اڳتي وڌي وياسون.

## اوهين سڀ ننگا آهيو

هوءَ بلڪل ننگي هئي، چوٽيءَ کان پيرن تائين، صرف ڇاتيءَ مٿان پتي ٻڌل هيس. جوان هئي ۽ بدن رشت پست هوس. مان پنهنجن خيالن ۾ ويڙهيل، سمنڊ ڪناري منهن اونڌاهيءَ ويل پنڌ ڪري رهيو هوس ۽ تڪڙو تڪڙو قدم وڌائيندو پئي ويس. هوءَ ڪٿان پرگهت ٿي، ڪيڏي مهل اچي مون تائين پهتي، مون کي اُن جي بلڪل سمڪ نه پيئي. مون کي ڄاڻ تڏهن پيئي، جڏهن اڃانڪ پنهنجو هٿ اچي منهنجي ڪرائيءَ ۾ وڌائين. سندس پڪڙ ڏاڍي مضبوط هئي. هن اوچتي حملي تي آءٌ ڌمڪجي ويس... شايد ڏکي به ويس! پنهنجي من سرير جي حالت جو ڪهڙو بيان ڪريان! اُهو منهنجي زندگيءَ ۾ پهريون ئي ڀيرو اهڙو حادثو هو.

هوءَ منهنجي ڪرائيءَ کي سوگهو جهلي بيٺي رهي. رڳو ”تماڪ... تماڪ...“ ڌمال... ڌمال“ لفظ سندس مک مان پئي نڪتو. انهيءَ شبد جي ته ۾ سمايل درد جو سيسرات، هوا جي جهونڪن ۾ ڀرجي، فضا ۾ ڦهلجي ٿي ويو.

ڪي ڀل ته آءٌ پند پهن بڻيو بيٺو رهيس؛ پر پوءِ جلدي هوش سنڀالي، ڪروڊ ۾ ڀرجي، مون ”ش... ش“ ڪئي، بلڪل اهڙي نموني، جيئن ڪنهن گندي شيءِ کان ڪنارو ڪرڻ ۽ گهرڻا ڏيکارڻ لاءِ ڪبو آهي.

جڏهن منهنجي ٻار ٻار ناپسنديءَ جو اظهار ڪرڻ بعد به هن منهنجي ڪرائيءَ تان پنهنجي گرفت ڍلي نه ڪئي ته غصي ۾ ڪيس ٿيلهو ڏٺو ۽ جهٽڪي سان پنهنجي ڪرائي ڇڏائي، هڪ ڊنل شخص جيان تڪڙي وڪ وڌائي، اڳتي نڪري ويس. منهنجي دل ڌڪ ڌڪ ڪري رهي هئي. پسيٺو به اچي ويو هو ۽ بدن ٿڌو ٿيندو پئي ويو. پٺيان نظر ورائي ڏسڻ جي به همت ڪا نه ٿيم، گویا ڪو پوت پيڇو ڪري رهيو هو!

ڪافي اڳيرو نڪرڻ کان پوءِ منهنجي ڊپ جو احساس گهٽيو، دل ساڌارڻ رفتار سان هلڻ لڳي. تڏهن پهرين پهرين پاڻ تي سوچڻ شروع ڪيم؛ ڪيڏو نه بهادر شخص آهيان مان! هڪڙي عورت اچي ٻانهن کان جهليو ته مان سڄي جو سڄو ڊمي اچي پٽ پيو آهيان. مون اڄ هڪ عورت کي ٿيلهو ڏيئي، پاڻ ڇڏايو آهي، جن هوءَ مون کي کائي رهي هئي! ڪهڙو نه بهادريءَ جو عمدو مثال پنهنجي

جيون م ليکي ڇڏيو اٿم! اها ڪهڙي من اسٿي هئي؟ اهو ڪهڙو ڊپ جو احساس هو؟ ڇا جو ڊپ؟ ڪنهن جو ڊپ؟ اهڙي ڊپ جو بنياد ڪهڙو هو؟ ڇا مان ان عورت جي ننگائپ کان ڊجي ويو هوس؟ ڇا اس پاس کان لنگهندڙ انسانن جون حيرت يا نفرت واريون نظرون، جيڪي ان وقت منهنجي مٿان پئجي رهيون هيون، سي منهنجي ڊپ جو ڪارڻ هيون؟ يا اهو لڪل ڊپ ته نه هو ته متان ڪو آواره شخص اهڙي حالت ۾ منهنجي تصوير نه اُتاري وٺي ۽ پوءِ منهنجي اخلاق تي حملو ڪرڻ جو پوڏي، مون کي بلڪل ميل نه ڪري! ائين به ته ٿي سگهيو ٿي ته اهو منهنجي من جي ڪوڪلي شرم جو احساس هجي، جنهن مون کي چرڪائي ڇڏيو هو!

اهڙا گهڻائي دليل پاڻ سان ڪندي به، منهنجي من کي تسڪين ڪانه ملي؛ پنهنجي تازي شرمناڪ وهنوار لاءِ ڪا به سمجهائي يا حجت مون کي پنهنجي پریشان حال مان ٻاهر ڪڍي نه سگهي.

اهو واقعو منهنجي من تي ايترو ته حاوي هو جو مان واپس گهر به، ساڳئي رستي کان نه، پر ٻئي رستي کان موٽي آيس. ان لاءِ ته متان نه وري ساڳي حالت ۾ اڙجي وڃان.

گهر پهتس ته خاموش هوس. جيتوڻيڪ ڊپ جو احساس ڏيري ڏيري ختم ٿي چڪو هو، پر منهنجو من شانت نه هو. ڊپ جي جڳهه تي گناهه جو احساس اُپري رهيو هو. پنهنجي پلمانسائيءَ جو ڀرڻ ڇڪناچور ٿي چڪو هو. گناهه جو احساس زهريلو ذائقو پيدا ڪندو آهي؛ اهو ڏيري ڏيري منهنجي من سرير کي جهجهوڙي رهيو هو. ورور ڪري صبح وارو درشيه، منهنجي سامهون ڦري پئي آيو ۽ مان پنهنجي ڪرم تي ڌڪار محسوس ڪرڻ لڳس. اهو سڄو ڏينهن مون پریشان حال ۾ گذاريو. من ٻيءَ وجهڻ لاءِ ڪمري جي ڪنهن نه ڪنهن وسٽوءَ تي اک ٽڪائي ٽڪيندو رهيس، هڪڙي وسٽوءَ تان نظر هٽائي، وري ٻيءَ تي پئي اٽڪايم. اهو سلسلو سارو ڏينهن جاري رهيو، پر اندر جي لوڄ کي ڏي ڪو نه مليو ۽ من اندر غلغلو جيئن جو ٿيڻ جاري رهيو.

ٻئي ڏينهن روزاني نيم مطابق سنڀري سمنڊ ڪناري گهمڻ لاءِ نڪتس. من تي ڊپ ۽ شرم جو هڪ گڏيل احساس هو. اُن تن پڻ ڏاڍي هئي. ڪالهه واري حادثي جي وري ٿيڻ جو امڪان به تصور ۾ آڻي رهيو هو. مان هوريان هوريان هلندو، اچي بلڪل ساڳيءَ جڳهه تي بيهي رهيس. چوڌاري نظر ڦيرائي ڏنم، ڪنڊون پاسا جاجيم، پريان، جتي سمنڊ چوليون ماڻي

رهيو هو، اوڏانهن به نگاه ورايم؛ پر ڪالهه واري عورت مون کي ڪٿي به نظر ڪا نه آئي. ڪنهن کان سندس ڏس پتو به پڇي نٿي سگهيس. اهڙي بي حياتي ڪيئن ٿي ڪري سگهيس ۽ ان قسم جي اجنبِي عورت جو ڏس پتو ڏيڻ وارو هو به ڪير؟

اوچتو منهنجي اندر مان سوال اُڀريو ته مان ان عورت جي تلاش آخر ڪهڙي ڪارڻ ڪري رهيو آهيان؟ آءٌ ڪالهه ته ان کي ڌڪو ڏيئي، پاڻ ڇڏائي ڀڳو هوس! ڇا منهنجي من ۾ پڇتاءُ جو احساس هو يا ڪانئس ڏوهه بخشائڻ جي مراد هئي؟ اگر اها عورت اڄ وري پنهنجي ساڳي حال ۾ اچي منهنجي سامهون بيهي ته آءٌ سندس ننگاڻپ جي دهشت سهي سگهندس يا پڇي جان بچائيندس؟ انهن سوالن ۾ الجهندو، آءٌ هاڻي وري هڪ نئين وهڻ ۾ مبتلا ٿيڻ لڳس ته مون کي حقيقت ۾ اهڙي عورت سان پوري همدردِي هئڻ گهرجي؛ سندس حالت تي درد محسوس ڪرڻ گهرجي، ان لاءِ ڪجهه سوچڻ گهرجي ۽ سندس بيوسيءَ واري زندگيءَ جي ڪهاڻيءَ جي ته ۾ وڃڻ گهرجي. جيتوڻيڪ مون اهو به ڄاتو ٿي ته اها عورت اهڙن همدردِيءَ جي جذبن کان گهڻو مٿي چڙهي چڪي آهي، هوءَ ڊڪ، پيڙا، لڄ کان بيڪ ٿي چڪي آهي ۽ مان رڳو پاڻ کي پرڇاڻڻ لاءِ اهڙيون ڳالهيون سوچي رهيو هوس.

اتي وري دل ۾ ٻيو خيال آيو، اندر ۾ چيم، ”ڇڱو ڀلا مان مڃان ٿو ته مون هڪ اخلاقي گناهه ڪيو آهي، پر اهو ڏوهه ڇا مون تي حالتن طرفان مڙهيو نه ويو هو؟ ڇا مان اهڙي گناهه کان پلٽڻ آڃا ڪرائي سگهيس ٿي؟ پاڻ ڇڏائي پڇي نه وڃان ها ته ٻيو ڪهڙو رستو هو ان حالت مان نڪرڻ جو؟ مان سندس لڄ به ڍڪي نٿي سگهيس. سندس احساسن کي به سمجهي نٿي سگهيس. سندس ”ڌمال... ڌمال...“ لفظن اندر ڀريل پائونائن کي به پروڙي نٿي سگهيس. آءٌ کيس ڪو به سهارو نٿي ڏيئي سگهيس. ته پوءِ مان ڇا ٿي ڪري سگهيس؟

مان ڪيترو چاهيندي ۽ يقين ڪندي به ان واقعي کي وساري نٿي سگهيس، ڇو جو مان پنهنجو روزانو سمنڊ ڪناري گهمڻ جو نيم ڇڏي نٿي سگهيس ۽ ان ڪري ساڳئي هنڌ تي پهچي، ان درسيه کي پلجي به نٿي سگهيس. اُتي پهچڻ بعد وري هيڏانهن هوڏانهن نهاري، ان عورت کي ڳولڻ جي اڃا کان به پاڻ پلي نٿي سگهيس! ان ريت اهو واقعو منهنجي جيون سان ڳنڍجي ويو هو. ان عورت جي نرتجدي منهنجي نيم شعور ۾ داخل ٿي وئي هئي. مان هن جي دڪدائي جيون

بابو... سوچيندو رهندو هوس. منهنجي ذهن ۾ ڌار ڌار تسر جون ڪهاڻيون  
معد... رهنديون هيون. هڪڙي ڪهاڻي ٺاهي. وري ان کي ميساريندو هوس ۽ ٻي  
هريندو هوس. ائين ڪهاڻين جا تاجي پيٽا ٺهندا ڏهندا پئي رهيا؛ پر ڪا به ڪهاڻي  
راس نه آئي.

۽ پوءِ هڪڙيءَ رات جو جيئن مان سمهيو پيو هوس ته هوءَ منهنجي گهر ۾  
گهڙي آئي!

مان بلڪل حيرت ۾ پئجي ويس؛ پر هن پيري مان ڊنس ڪو نه. مون  
پنهنجي مٿان اوڍيل اڇي چادر لاهي کيس ڏني. جيئن هوءَ پاڻ کي چڱيءَ طرح  
ڍڪي ڇڏي. هن منهنجو چوڻ مڃيو. مون کيس سامهون واري صوفائي ويهڻ لاءِ  
جيو. اهو به مڃيائين. ڪجهه دير اسان ٻنهي وچ ۾ خاموشي قائم رهي؛ پر منهنجي  
اندر ۾ تيز ولولو جاري هو.

آخر مون اُٿاولو ٿي کانئس پڇيو، ”تنهنجي جيون ۾ ڪهڙي درگهڻا ٿي آهي  
جو تو پنهنجي حياءَ جو پردو هٽائي ڇڏيو آهي؟ ضرور اهڙو ڪجهه پيانڪ ٿي ٿيو  
هوندو...“

منهنجي ڳالهه ٻڌي هوءَ ڪجهه دير ته سسڪندي، ڳوڙها ڳاڙيندي رهي.  
خاموشي... خاموشيءَ ۾ سندس سخت ٿي ويل هردو، رجندو، وهندو رهيو. هن  
جي اکين مان اها اوت چڱو وقت جاري رهي. نيٺ منهنجي هر هر زور ڀرڻ تي هوءَ  
چلڪي پيئي ۽ حيرت وچان مون ڏانهن نهاري چيائين، ”تون منهنجي ڪهاڻي ٻڌڻ  
ٿو چاهين؟ ڪهاڻي هڪڙي نه آهي؛ منهنجون سوين ڪهاڻيون آهن! مان اڪيلي نه  
آهيان مون جهڙيون سوين ٻيون به آهن! اسان جون اهي ڪهاڻيون توهان مردن جي  
بدصورتيءَ جون ڪهاڻيون آهن؛ اوهان جي ننڍي وحشانيت جون ڪهاڻيون  
آهن!... مان هڪ ڀلي پر غريب گهر جي نينگر هئس. مون پنهنجي خوبصورت  
جواني کڻي، ڪنهن پرڻ جي محبت جو سهارو ورتو. مون پنهنجو سڀ ڪجهه  
کيس اڀڙ ڪري ڇڏيو، مون پنهنجون سڀ خواهشون ۽ تمنائون سندس خوشيءَ  
لاءِ قربان ڪري ڇڏيون، پر ڪوئي فائدو نه ٿيو، مرد جي وحشت کي ڪا سڀا  
ٿي ڪانهي، ڪا مريادا، ڪو انت ٿي ڪونهي!... پوءِ هڪ ڏينهن مون مٿان  
مارڪٽ شروع ٿي. سندس گهر جا ڀاتي به ساڻس شامل ٿي ويا. مان بيوس، بي  
سهارو بڻجي ويس. منهنجي ذلت پري زندگي شروع ٿي. مان ستم سهندي  
رهيس. پرستم پرڻي جيون ڪائڻ جو حق به مون کي ڪو نه هو. اهو حق به مون

کان ڇڻڻ جي ڪوشش ڪئي وئي. پهرين ته مون کي خودڪشي ڪرڻ لاءِ ڪو ڪم ويو. مگر مان پنهنجي جيئڻ جو حق ڇڏڻ لاءِ تيار نه هئس... ۽ پوءِ به جيئن ٿيندو آهي. تيئن ئي ٿيو. جن کي پنهنجو ڪيو هوم، پنهنجي زندگيءَ جو سهارو سمجهيو هوم، سي مون کي ڪاٺيءَ تي سمهاري جلائڻ جون تياريون ڪرڻ لڳا! مون کي اها سٺس پئجي وئي ته منهنجو ڪفن تيار ٿي رهيو آهي. ۽ هڪ ڏينهن سچ پچ جيئن ئي منهنجي مٿان گاسليٽ هاريو ويو، تيئن مون سڀني کي ٿيلها ڏيئي، گاسليٽ ٻڌل ڪپڙا لاهي ڦٽا ڪيا. هنن سڀني ڀاتين کي ”تنگو“ ڪري، مان گهر کان ٻاهر نڪري آيس. پوءِ مون وري اُهي وستر نه پاتا! جيڪا شيءِ استريءَ جي حياءَ ڍڪڻ جو ساڌن آهي، تنهن کي به اگر اوهين مرد سندس موت جو واهڻ بڻايو، ته پوءِ اهي وستر استري اوڍي ٿي چو؟ هڪ ٻيوس غورت مٿان اُن حالت ۾ ڇا وهي گذريو هوندو سو تون مرد ذات ٿي، چڱي طرح سمجهي سگهين ٿو. منهنجي هيءُ انساني جيون نه آهي؛ پر مان پنهنجو انت اٿڻ به نٿي چاهيان. اوهان جي ڍونگ تان ڀردو هٽيل ٿي چڱو آهي....“

ائين چئي هوءَ اُٿي ۽ چادر لاهي زور سان منهنجي منهن تي ٽهڪائي هنيائين. مون کيس ليلايو ته گهٽ ۾ گهٽ چادر اوڍي، هوءَ پنهنجي ننگاڻپ کي ڍڪي. جواب ۾ چيائين، ”مان تنگي نه آهيان، هيءُ اوهان جو اصلي روپ آهي، اوهين سڀ ننگا آهيو...!“

مان پوءِ به چادر کڻي سندس طرف پيگس پر بند دروازي سان ٽڪرجي، هيٺ زمين تي ڪري پيس!



## سنڌ بڪ ڪلب پاران شايع ڪتاب

30/-	چونڊ: الطاف ملڪاڻي	1. شيخ سعدي جا قول
100/-	صنوبر سيد	2. تون آهين ڪٿي خوشبو
80/-	ترجمو: الطاف ملڪاڻي	3. گرو رجنيش ليڪچرز
90/-	گرو رجنيش/ الطاف ملڪاڻي	4. زندگيءَ جو گيت
60/-	عبدالعزيز نظاماڻي	5. ڪولمبو منهنجو پيار
15/-	مرتب: دانش ضياءَ	6. وٽائي فقير جون ڳالهيون
25/-	چونڊ: الطاف ملڪاڻي	7. حضرت علي جا قول
30/-	مرتب: سرمد سيف	8. جي. ايم. سيد جا قول
60/-	سهڙيندڙ: راڻو ميگهواڙ	9. سچو ديشي پڪو ديشي
50/-	چيلداس ملاڻي	10. ڀڳتيءَ ۾ شڪتي
50/-	ڪيرت ٻاٻاڻي	11. اوهين سڀ ننگا آهيو
20/-	مرتب: دانش ضياءَ	12. جلال چانڊيو
30/-	الطاف ملڪاڻي	13. زردشت
30/-	الطاف ملڪاڻي	14. ۽ سڪندر هارايو
30/-	الطاف ملڪاڻي	15. عشق ڇا آهي؟



ڪتاب گھرائڻ لاءِ لکو




سنڌ بڪ ڪلب

35 - رابع اسڪوائر،

حيدر چوڪ، گاڏي کاتو، حيدرآباد، سنڌ


سنڌ جي سڃاڻ شاعره صنوبر سيد جي بهترين شاعريءَ جو ڪتاب

پڪو جلد - قيمت - /100 روپيا



عبدالعزيز نظاماڻي جو سري لنڪا جو سفرنامو خوبصورت تصويرن سان گڏ

پڪو جلد - قيمت - /60 روپيا



ٻنهي ڪتابن جي رعايتي قيمت - /120 روپيا ٽپال خرچ فري.

اوهان اڄ ئي (احمد ضياءَ حيدرآباد) جي نالي تي ڊرافٽ / چيڪ يا پي آرڊر روانو ڪيو. پئسا ملندي ئي اهي ٻئي ڪتاب اوهان جي ڏنل ائڊريس تي فورن ٽپال وسيلي موڪليا ويندا.

# پڙهندڙ نسل . پ ن

## The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:  
انڌي ماءُ جڻيندي آهي اونڌا سونڌا ٻارَ  
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، پرنڊڙ، چرنڊڙ، ڪرنڊڙ، اوسيئڙو ڪندڙ، پاڙي، ڪاڻو، ڀاڄوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي گولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل . پ ن The Reading Generation

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڻن سان اُن جو ڪو به لاڳاپو نه هوندو.

پڙهندڙ نسل . پڻ The Reading Generation

پَننَ کي گليل اکرن ۾ صلاح ڏجي ٿي ته هو وس پٽاندڙ وڌ  
 کان وڌ ڪتاب خريد ڪري ڪتابن جي ليگڱن، ڇپائيندڙن ۽  
 ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ  
 کي ڦهلائڻ جي ڪوشش دوران ڪنهن به رڪاوٽ کي نه مڃين.  
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،  
 پُڪار سان تشبيهه ڏيندي انهن سڀني کي بمن، گولين ۽ بارود  
 جي مد مقابل بيهاريو آهي. اياز چوي ٿو ته:  
 گيت به ڄڻ گوريلا آهن، جي ويريءَ تي وار ڪرن ٿا.

... ..

جئن جئن ڄاڙ وڌي ٿي جڳ ۾، هو ٻوليءَ جي آڙ ڇڻن ٿا؛  
 ريتيءَ تي راتاها ڪن ٿا، موتي منجهه پهڙ ڇڻن ٿا؛

... ..

ڪالهه هيا جي **سُرخ گُلن** جيئن، اڄڪلهه **نيلا پيلا** آهن؛  
 گيت به ڄڻ گوريلا آهن.....

... ..

هي بيت اُتي، هي بم- گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرق نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته  
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه  
 وڃايو“ نادانيءَ جي نشاني آهي.

پڙهندڙ نسل . پ ن The Reading Generation

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ  
پهتو منهنجي من ۾ تنهنجي پَنَ پَنَ جو پڙلاءُ.“  
- اياز (ڪلهي پاتم ڪينرو)

پڙهندڙ نسل . **پَنَ** The Reading Generation